



ନାରୀର ନୀତି



ପ୍ରକାଶକ :

ଶ୍ରୀ ଅନନ୍ଦଧୃତି ଚକ୍ରବର୍ତ୍ତୀ

ସ୍ୱପ୍ନା ପବ୍ଲିଶିଂ ହାଉସ୍

ପୋ: ସ୍ୱପ୍ନା, ଦେଓଘର, ଝାଡ଼ଖଣ୍ଡ

© ପ୍ରକାଶକଙ୍କ କର୍ତ୍ତୃକ ସର୍ବସ୍ୱତ୍ୱ ସଂରକ୍ଷିତ ।

ପ୍ରଥମ ସଂସ୍କରଣ :

ସ୍ନାନୋହର, ୨୭ ମଇ, ୧୯୯୭

ତ୍ରୟୋଦଶ ସଂସ୍କରଣ, ଜାନୁୟାରୀ, ୨୦୧୦

ଅନୁବାଦକ :

ଶ୍ରୀ ଯତୀନ୍ଦ୍ର ମୋହନ ବସୁ

ମୁଦ୍ରକ : ବେଙ୍ଗଲ ପୋଟୋଟାଇପ କୋମ୍ପାନୀ

୪୭/୧, ରାଜାରାମମୋହନ ରାୟ ସରଣି

କଲିକତା-୭୦୦ ୦୦୯

ମୂଲ୍ୟ : ଅଠର ଟଙ୍କା

NAREER NEETI by Sri Sri Thakur Anukul Chandra
13th Edition, 2010

Price : Rs. 18.00 Only

ଭୂମିକା

ଆଦର୍ଶନିଷ୍ଠ, ଧର୍ମାଶ୍ରୟୀ, ପବିତ୍ର, ଉନ୍ନତ ଗୃହଜୀବନର ଭିତ୍ତି ଉପରେ ଛିଡ଼ାହୋଇ ହିଁ ମାନବ-ସମାଜ ନିରନ୍ତର ସର୍ବାଙ୍ଗୀନ କଲ୍ୟାଣ ଓ ଅଭ୍ୟୁଦୟର ପଥରେ ଆଗେଇ ଚାଲିପାରେ । କାରଣ, ଜୀବନର ସାମଗ୍ରିକ ବିକାଶ ଓ ସମାଜ-ସଂସ୍କୃତିର କ୍ରମାଗତି ଓ ବିବର୍ତ୍ତନ ପାଇଁ ଦରକାର ଯୁଗପତ୍ନୀ ଧର୍ମ, ଅର୍ଥ, କାମ, ମୋକ୍ଷ, —ଏହି ଚତୁର୍ବିଧ ପୁରୁଷାର୍ଥ ସାଧନ । ଆଉ, ଗାର୍ହସ୍ଥ୍ୟ ଆଶ୍ରମ ହିଁ ଏହି ପୂର୍ଣ୍ଣାଙ୍ଗ ଜୀବନଯାଗର ପୂର୍ବ ଯଥାଭୂମି । ଗୃହର ଅଧିଷ୍ଠାତ୍ରୀ ଦେବୀ ହେଉଛନ୍ତି ଗୃହିଣୀ । ଗୃହ-ରଚନାର ସୂତ୍ରପାତ୍ର ବିବାହରୁ । ବିହିତ ବିବାହ ଗୃହ ମନ୍ଦିରରେ ଉଦ୍‌ବର୍ତ୍ତନ ଓ ସୁପ୍ରଜନନକୁ ହିଁ ସୁପ୍ରତିଷ୍ଠିତ କରେ । ସଂସାର ଆନନ୍ଦ-ନିକେତନ ହୋଇ ଗଢ଼ିଉଠେ । କିନ୍ତୁ ବ୍ୟତ୍ୟୟା ବିବାହରେ ଫଳ ହୁଏ ଠିକ୍ ବିପରୀତ—ପୁରୁଷ-ନାରୀ ସାରାଜୀବନ ଏକ ଘରେ ରହି ମଧ୍ୟ କେହି କାହାରି ଆପଣାର ହୋଇ ପାରନ୍ତି ନାହିଁ, କେହି କାହାରିକୁ ଆପଣାର କରି ପାରନ୍ତି ନାହିଁ, ବ୍ୟର୍ଥତା ଓ ତିକ୍ତତାର କ୍ଳାଙ୍କରେ ଜଳିଯୋଡ଼ି ମରନ୍ତି ; କ୍ଷୋଭରେ, ଦୁଃଖରେ, ଆକ୍ରୋଶରେ ଅଯଥା ଆଘାତ କରି, ପ୍ରତ୍ୟୁତ୍ତରରେ ମର୍ମହୀନ ଆଘାତ ପାଆନ୍ତି । ଏହି ଭାବରେ ଅଶାନ୍ତି ଉତ୍ତମୀ ହୋଇଚାଲେ । ଫଳରେ, ଜୀବନ ଓ ଜନନ ଉତ୍କର୍ଷର ସନ୍ଧାନ ନ ପାଇ ହତାଶା, ଅବସାଦ ଓ ଅପକର୍ଷଣ କୋଳରେ ଜଳିପଡ଼େ ।

ମହାମୂଲ୍ୟ ମାନବ-ଜୀବନର ଏହି ଶୋଚନୀୟ ଅପତୟ ଓ ବ୍ୟର୍ଥତାକୁ ପରିହାର କରିବା ପାଇଁ ଦରକାର ପୁରୁଷ-ନାରୀ ସମସ୍ତଙ୍କର ବିଶେଷତଃ ନାରୀର ସମୁଚିତ ଶିକ୍ଷା, ଯାହାଫଳରେ ତାହାର ଅନ୍ତରରେ ଗଭୀର ଜୀବନ-ବୋଧ ଉତ୍ପନ୍ନ ହୁଏ, ଶ୍ରେୟ ସନ୍ଧାନ ଅକାତ୍ୟ ହୋଇଉଠେ, କୌଣସି ହାନି କାମନାର କୁହୁକରେ ପଡ଼ି ସେ ଅଶ୍ରେୟ ନିକଟରେ ଆତ୍ମଦାନ ନ କରେ । ପୁଣି, ତାହାର ବୈଶିଷ୍ଟ୍ୟ-ନିହିତ ନିଷ୍ଠା, ଧର୍ମ, ଶୁଶ୍ରୂଷା, ସେବା, ସାହାଯ୍ୟ, ସଂରକ୍ଷଣ, ପ୍ରେରଣା ଓ ପ୍ରଜନନ-ସାମର୍ଥ୍ୟର ସାବୁତ ଅନୁଶୀଳନ ଓ

ପ୍ରୟୋଗରେ ସଂସାର, ଜାତି ଓ ଜଗତକୁ ଅମରାର ଅମୃତତାପ୍ରସ୍ତରେ ପରିଣତ କରି ଜୀବନ ସାର୍ଥକ ଓ ମଧୁମୟ କରି ତୋଳିପାରେ ।

ଦୁହିତା, ଭଗିନୀ, ଜାୟା, ଜନନୀ, ଗୃହିଣୀ ଇତ୍ୟାଦି ନାନାରୂପେ ଜୀବନର ନାନା ଅଧ୍ୟାୟରେ ନାରୀର ଶିକ୍ଷଣୀୟ ଓ କରଣୀୟର ଅନ୍ତ ନାହିଁ। ସେହିସବୁ ଟିକିନିଷ୍ଟ ବ୍ୟାପାର ପରମ ପ୍ରେମମୟ ଶ୍ରୀଶ୍ରୀଠାକୁର ଏହି ‘ନାରୀର ନୀତି’ ମାଧ୍ୟମରେ ପ୍ରାୟ ୩୦ ବର୍ଷପୂର୍ବେ ପରିବେଷଣ କରନ୍ତି । ଏହି ପୁସ୍ତକର ଶ୍ରୁତଲିଖନ ଓ ପାଣ୍ଡୁଲିପି ପ୍ରଣୟନରେ ଶ୍ରୀଯୁକ୍ତ ପଞ୍ଚାନନ ସରକାର ବିଶେଷ ଶ୍ରମ ସ୍ୱୀକାର କରନ୍ତି । ଏ ଜୀବନ୍ତ ବାସ୍ତବ ସମସ୍ୟାବଳୀର କାର୍ଯ୍ୟକାରଣ ସମନ୍ୱିତ ଏହି ବାସ୍ତବ ସମାଧାନଗୁଡ଼ିକ ଦୃଢ଼-ସଂସ୍ଥାପନାତ୍ମକ ଜଟିଳ ଜୀବନ-ପଥରେ ପରମ ପାଥେୟରୂପେ ପ୍ରତିଭାତ ହୁଏ ।

ନାରୀ-ପୁରୁଷ ସମସ୍ତେ ନିୟତ ସଂସାର-ସମୁଦ୍ର ମନ୍ଥନ କରି ସୁଖସୁଧା ଉତ୍ତୋଳନ କରିବା ପାଇଁ ବ୍ୟସ୍ତ, କିନ୍ତୁ ଆତ୍ମମାନଙ୍କର ଅଜ୍ଞତା ଓ ପ୍ରବୃତ୍ତିପରାୟଣତା ଲାଗି ଅନେକ ସମୟ ସୁଧା ବଦଳରେ ଗରଳର ଆଦିଭାବ ହୁଏ । ସେହି ହଳାହଳରେ ଜର୍ଜରିତ ନ ହୋଇ ତାକୁ କିପରି ଭାବରେ ଅମୃତରେ ପର୍ଯ୍ୟବସିତ କରାଯାଏ ତାହାରି ଅପୂର୍ବ କଳା-କୌଶଳ ଓ ଅମିୟ-ସଂକେତ ଏହି ପୁସ୍ତକର ପତ୍ରେ ପତ୍ରେ ସନ୍ନିବେଶିତ । ସମସ୍ତେ ବିଶେଷ କରି ମାଆମାନେ ଯଦି ସଶ୍ରବ୍ଧଚିତ୍ତରେ ଏହି ଗୁଡ଼ିକର ଅନୁଧ୍ୟାବନ ଓ ଅନୁସରଣ କରନ୍ତି, ତେବେ ସବୁ ସଙ୍କଟ ଏଡ଼ାଇ ସେମାନେ ଯେ ସଂସାର ସୁଖର କରି ତୋଳି ପାରିବେ, ସେ ବିଷୟରେ କୌଣସି ସନ୍ଦେହ ନାହିଁ । କଥାରେ କହନ୍ତି— “ସଂସାର ସୁଖର ହୁଏ ରମଣୀର ଗୁଣେ” । ସତ୍ୟହିଁ ତାହା । ସେମାନଙ୍କର ସ୍ନେହ, ପ୍ରୀତି ଓ ଉଦ୍ଦାପନାର ସୁନାର କାଠିର ସ୍ପର୍ଶରେ ପୁରୁଷ ନିତ୍ୟ-ନବୀନଭାବରେ ସଂଜୀବିତ ହୋଇଉଠେ । ସଂସାର ଅତପ-ତାପରେ ଦଗ୍ଧ, ଝଡ଼ଝୋ-ବିଧୂସ୍ତ ଓ ବିପର୍ଯ୍ୟସ୍ତ ପୁରୁଷ ଯେତେବେଳେ ଶ୍ରାନ୍ତ, କ୍ଳାନ୍ତ, ଅବସର ଦେହମନ ନେଇ ଗୃହକୁ ଫେରି ଆସେ, ନାରୀହିଁ ତ ତାର ମମତାମଧୁର ପ୍ରାଣତଳା ସେବାରେ ଦେହମନ ଶୀତଳ କରେ ; ସୁଖସନ୍ଦୀପୀ ଆଦରରେ, ସୋହାଗରେ, ମଧୁବର୍ଷୀ ପ୍ରେରଣାରେ, ମୃତ୍ୟୁଞ୍ଜୟୀ ଆଶ୍ୱାର

ଅଗ୍ନିମନ୍ତରେ ଶ୍ରମିତପ୍ରାଣରେ ନୂତନ ଜୀବନ-ସମ୍ବେଗ ଜାଳିଦିଏ । ସେ ପୁଣି ଉର୍ଜ୍ଜନତାପନାରେ ଉତ୍ସୁକନୀ କର୍ମରେ ପ୍ଲାବନ ପରି ଭଳିପଡ଼େ । ଏହିପରି କରି ତ ନାରୀ ସମସ୍ତଙ୍କ ଅଲକ୍ଷ୍ୟରେ ପ୍ରତିଦିନ ସ୍ୱାମୀ, ପୁତ୍ର, ପିତା ଓ ଭ୍ରାତାର ବ୍ୟଥାଜୀର୍ଣ୍ଣ ଜୀବନରେ ଶକ୍ତି-ସମୃଦ୍ଧ ନବଜୀବନର ଅରୁଣୋଦୟ ଘଟାଏ । ତେଣୁ, ମଙ୍ଗଳମୟୀ ନାରୀର ଅସୀମ ଅବଦାନର କ’ଣ କୌଣସି ପରିମାପ ତଳେ ?

ଶୁଚିଶୁଦ୍ଧ ସୁକେନ୍ଦ୍ରିକ ପ୍ରୀତି-ସିଦ୍ଧା ତପସ୍ୱିନୀ ସତୀନାରୀ ସର୍ବସଦା ଧରିତ୍ରୀ ପରି ଅନନ୍ତ ସହ୍ୟ, ଯୈର୍ଯ୍ୟ, ଅଧ୍ୟବସାୟରେ, ପ୍ରତ୍ୟାଶାହୀନ ସେବାରେ ନିୟତ ଆତ୍ମମାନଙ୍କର ପୋଷଣ, ପାଳନ ଓ ବହନ କରିଚାଲେ, ତେଣୁକରି ଆମେ ତିଷ୍ଠିଥାଉ । ଦଶପ୍ରହରଣଧାରିଣୀ ଦୁର୍ଗା ପରି ପଦେ-ପଦେ ସେମାନେ ଆତ୍ମମାନଙ୍କର ଦୁର୍ଗତିନାଶକରିବାରେ ନିରନ୍ତ ରହନ୍ତି, ସେଥିଲାଗି ଆତ୍ମମାନଙ୍କର ଅସ୍ଥିତୁ ଅକ୍ଷତ ଓ ଅତୁଟ ଥାଏ ।

ଗରାୟସୀ ମାତୃକାତି ଏହି ଶାଶ୍ୱତ ଆଦର୍ଶର ଅନୁସରଣ ଦ୍ୱାରା ଯେପରି ନିରନ୍ତ୍ର ଓ ଅଧିକତର ହୋଇ ଉଠିପାରେ, ସେଥିପାଇଁ ପରମ ପୁରୁଷଙ୍କର ଏହି ଅମୃତ-ଅବଦାନ । ତାଙ୍କର ଇଚ୍ଛା ପୂର୍ଣ୍ଣ ହେଉ— ଘରେ-ଘରେ ପୁରୁଷ ଓ ନାରୀ ଶ୍ରେୟନିଷ୍ଠ, ଆତ୍ମ-ନିବେଦିତ ଜୀବନଯାପନ କରନ୍ତୁ । ପୁଣି ଭାରତ ଦେବ-ଭାରତରେ ପରିଣତ ହେଉ—ସମଗ୍ର ଜଗତକୁ ଅମୃତର ପଥରେ ପରିଚାଳିତ କରୁ । ବନ୍ଦେ ପୁରୁଷୋତ୍ତମ ।

ଶ୍ରୀ ଅମରେନ୍ଦ୍ରନାଥ ଚକ୍ରବର୍ତ୍ତୀ

ସତ୍ସଙ୍ଗ, ଦେଓଘର
୧୦ ମାର୍ଗଶୀର, ୧୩୬୯
ଭା ୨୬ । ୧୨ । ୧୯୬୭

ନିବେଦନ

ପୁରୁଷୋତ୍ତମ ପରମପ୍ରେମମୟ ଶ୍ରୀଶ୍ରୀଠାକୁର ଅନୁକୂଳଚକ୍ର ଶ୍ରୀମୁଖନିଃସୃତ କଟିପୟ ଅମୂଲ୍ୟବାଣୀର ଶ୍ରୁତଲିଖନ— ଏହି “ନାରୀର ନୀତି” ଗ୍ରନ୍ଥର ମୂଳ ବଙ୍ଗଳାଭାଷାର ଓଡ଼ିଆ-ଭାଷାନ୍ତର ପରମପୂଜ୍ୟପାଦ ଶ୍ରୀଶ୍ରୀବଡ଼ଦାକର ଦୀର୍ଘ ଅଭିଳାଷ । ତାଙ୍କର ଆଦେଶ ଓ ନିର୍ଦ୍ଦେଶକ୍ରମେ ସେହି ମହତା ଇଚ୍ଛାକୁ ବାସ୍ତବରୂପ ଦେବାରେ ଯତ୍ନକ୍ଷୁଦ୍ର ପ୍ରୟାସ କରିଥିବାରୁ ମୁଁ ନିଜକୁ କୃତାର୍ଥ ଓ ଧନ୍ୟ ମନେକରୁଛି ।

ଗ୍ରନ୍ଥଟିର ଇତିହାସ, ବିଷୟବସ୍ତୁ ଏବଂ ଉପାଦେୟତା ସମ୍ବନ୍ଧରେ ପ୍ରଧାନ ଆଚାର୍ଯ୍ୟଦେବ ଶ୍ରୀଶ୍ରୀବଡ଼ଦାକର ସ୍ୱକୀୟ ଭୂମିକାରେ ସବିସ୍ତାର ବର୍ଣ୍ଣିତ— ସେ ସମ୍ପର୍କରେ ଅଧିକ କିଛି ଲେଖିବା ନିଷ୍ପ୍ରୟୋଜନ ମନେକରେ ।

ଅନୁବାଦଗତ ଯାବତୀୟ ତ୍ରୁଟି ମୋର ନିଜର । ସହୃଦୟ ପାଠକ ପାଠିକା ଏ ଦିଗରେ ଦୃଷ୍ଟି ଆକର୍ଷଣ କଲେ ମୁଁ ଚିରକୃତଜ୍ଞ ହେବି ।

ସର୍ବୋପରି ଓଡ଼ିଆ ଭାଷାଭାଷୀ ମା ଓ ଭାଇମାନେ ଶ୍ରଦ୍ଧା ଓ ଭକ୍ତି ସହକାରେ ଏହି ଗ୍ରନ୍ଥଟିର ପଠନ, ମନନ ଓ ଅନୁଶୀଳନରେ ଆଗ୍ରହୀ ହେଲେ ଅଧମର ଶ୍ରମ ସାର୍ଥକ ହେବ । ବନ୍ଦେ ପୁରୁଷୋତ୍ତମମ୍ ।

ଅନୁବାଦକ

ଶ୍ରୀ ଯତୀନ୍ଦ୍ର ମୋହନ ବସୁ

ସହ-ସମ୍ପାଦକ, ସତ୍ସଙ୍ଗ

ସତ୍ସଙ୍ଗ, ଦେଓଘର

୧୩ ଜ୍ୟେଷ୍ଠ, ୧୩୮୪

ବିଷୟ

ପୃଷ୍ଠା

ଅକୃତଜ୍ଞତା ଓ ପ୍ରାୟଶ୍ଚିତ୍ତ	...	୧୨୩
ଅଧୀନ ବୋଧରେ ଭଲପାଇବା	...	୩୯
ଅନୁପୂରଣରେ	...	୬୭
ଅନୁଲୋମରେ ପୁଣ୍ୟ—ପ୍ରତିଲୋମରେ ପାପ	...	୮୨
ଅଭିଗମନରେ-ଶ୍ରଦ୍ଧା ଓ ସଜ୍ଜା	...	୧୦୭
ଅଭିମାନରେ	...	୧୭
ଅମନୋନୀତ ହୀନ ପାତ୍ରସ୍ୱତାରେ	...	୧୦୩
ଅଶୁଦ୍ଧ ପାରିପାର୍ଶ୍ୱିକରେ	...	୩୪
ଅହଙ୍କାରର କ୍ଷେତ୍ର	...	୧୨୬
ଆତ୍ମସୁଖରେ	...	୬୬
ଆହାର୍ଯ୍ୟ	...	୩୩
ଆହାର୍ଯ୍ୟରେ—ଶରୀର ଓ ମନରେ	...	୩୩
ଆତ୍ମା ଓ ବିଶ୍ୱାସର ସ୍ଥଳ	...	୧୨୧
ଇର୍ଷା ଓ ଦୋଷଦୃଷ୍ଟିରେ	...	୧୬
ଭଲ୍ଲିର ପଥରେ	...	୮୯
ଉପହାର-ଗ୍ରହଣରେ-ସତର୍କତା	...	୧୨୭
ଉପବ-ଭ୍ରମଣାଦିରେ ପୁରୁଷ-ସାହଚର୍ଯ୍ୟ	...	୧୪
ଏକାନୁରକ୍ତି ଓ ବହୁ-ଅନୁରକ୍ତି	...	୧୩
ଏକପାତ୍ରରେ ଆହାର	...	୩୫
କପଟ ବନ୍ଧୁତ୍ୱରେ	...	୮୦
କଳ୍ପନା-ପ୍ରହେଳିକାରେ ସ୍ୱାମୀ-ବରଣ	...	୪୮
କାମ-ପ୍ରବୃତ୍ତିରେ ସ୍ୱାମୀ-ସ୍ତ୍ରୀ	...	୪୫

ଜାମରେ ଜାମ୍ୟ	୧୯
ଜୁମାରାବୁରେ	୪
କେନ୍ଦ୍ରାନ୍ତ ସେବାରେ ପ୍ରତିଷ୍ଠା	୯୦
ଗଣିତୀର ଗର୍ଭଚର୍ଯ୍ୟାରେ	୧୧୫
ରୁପ ପୁରୁଷାବାହା	୧୫
ଚାହିବାର ବିକାସିତା	୬
ଚାନ୍ଦ୍ରୀରେ ବିପର୍ଯ୍ୟୟ	୪୬
ଛବୁବେଶରେ ଜାମ	୨୨
ଛବୁବେଶୀ ପାତିତ୍ୟ	୭୪
ଛବୁବେଶୀ ମାତୃଶାବରେ	୩୭
ଜନନୀବୁରେ ଜାତି	୪୦
ଜୀବନ-ଧର୍ମରେ ଇଷ୍ଟ	୬୧
ଜୀବନ-ନିୟନ୍ତ୍ରଣରେ ଜନନୀ ଓ ଶୈଶବ-ଶିକ୍ଷା	୧୦୮
ଜୀବନର ଧର୍ମ ଓ ସହଧର୍ମିଣୀବୁ	୧୨୮
ତୃପ୍ତି ବର୍ଷନରେ ପ୍ରାଣବରା	୭୦
ଦରିଦ୍ରତାର ଦାରିଦ୍ର୍ୟ	୧୨୬
ଦରିଦ୍ରତାର ମୋହାହେବ	୯୧
ଦାନ ଓ ପ୍ରାପ୍ତି	୫
ଦାନରେ ତୃପ୍ତି ହେଁ ପ୍ରେମର ନିର୍ଦ୍ଦେଶକ	୨୪
ହାତର ପ୍ରକାପରେ	୬୦
ହୃଷ୍ଟ ପତିତା	୯୯
ହୃଷ୍ଟ ସୁତିକା-ଗୃହର ବିପଦ	୧୧୬
ହୃଷ୍ଟର ପଦବରା	୧୧୦

ଦୋଷ-ପରିହାରରେ	୯୭
ଦୋଷର ଅନାଦର-ଦୋଷୀର ନୁହେଁ	୩୦
ଧର୍ମକାର୍ଯ୍ୟ	୪
ଧର୍ମାଚରଣରେ	୫୯
ଧର୍ମରେ ଅର୍ଥ, ଜାମ ଓ ମୋକ୍ଷ	୧୧୯
ନମ୍ୟତାରେ ଉତ୍ତରୀ	୪୪
ନମ୍ୟତାରେ ବିପର୍ଯ୍ୟୟ	୪୩
ନ-କରିବା ଦାବୀରେ	୩୨
ନାରୀ-ଜନନରେ ଓ ସେବାରେ	୧୦୫
ନାରୀ ହିଁ ଶିକ୍ଷାର ଭିତ୍ତି	୧୦୮
ନାରୀରେ ପୂର୍ବପୁରୁଷ	୪୭
ନାରୀବୁର ଅପକାପ	୫
ନାରୀର ନୀତି	୧
ନାରୀର ବୈଶିଷ୍ଟ୍ୟ	୩
ନିତ୍ୟକର୍ମରେ ଶ୍ରମଶିଳ୍ପ	୧୨୭
ନିଦ୍ରାରେ	୨୧
ନିବିଡ଼ ଆସନ୍ତି ହିଁ ଚଳାବୁଲାର ନିୟନ୍ତ୍ରକ	୭୫
ନୀତି କାହାରିକୁ ବି ବାଧ୍ୟ କରେ ନାହିଁ	୧୦୩
ନୃତ୍ୟଗୀତରେ ସ୍ବାସ୍ଥ୍ୟ ଓ ସୌନ୍ଦର୍ଯ୍ୟ	୧୨୪
ପତିପ୍ରେମର କଷ୍ଟ-ପଥର	୧୧୩
ପତି-ନିୟନ୍ତ୍ରଣରେ	୭୭
ପଦସ୍ଥଳନରେ	୧୨୨
ପରିଜନ-ବିଦ୍ରୋହରେ	୮୮

ପରିଚ୍ଛନ୍ନରେ ବ୍ୟାଘ୍ର	୭
ପରିଶ୍ରମରେ	୩୫
ପଟକାମିରେ	୪୧
ପାପ	୭୨
ପାରିବାରିକ ଶିକ୍ଷାରେ ନିତ୍ୟ ପ୍ରୟୋଜନୀୟ	୯୪
ପ୍ରକୃତ ଅବରୋଧ ଓ ଅବରୁଦ୍ଧନ	୧୨
ପ୍ରକୃତ ପ୍ରେମରେ ପ୍ରେୟର ପ୍ରିୟରେ ପ୍ରୀତି	୧୧୩
ପ୍ରଜନନ-ନିୟନ୍ତ୍ରଣରେ-ନାରୀର ଭାବ ଓ ଦାୟିତ୍ବ	୫୬
ପ୍ରଜନନରେ-ନାରୀ ଓ ପୁରୁଷର ବୈଶିଷ୍ଟ୍ୟ	୧୧୨
ପ୍ରତିଲୋମରେ ପ୍ରତିକାର	୮୨
ପ୍ରତିଷ୍ଠାରେ ପ୍ରେମ	୧୮
ପ୍ରଣୟରେ ସଂକ୍ରମଣ	୨୫
ପ୍ରିୟପ୍ରତି ସମସ୍ପର୍ଥସମ୍ପର୍କରେ	୧୧୪
ପ୍ରେମରେ ଅଧୀନତାହିଁ ମୁକ୍ତି	୭୩
ପ୍ରେରଣା ଓ ଅଭିବାକ୍ୟରେ	୭୮
ପ୍ରେରଣାରେ ସ୍ତ୍ରୀ	୧୦୪
ବନ୍ଧ୍ୟା-ଭୋଗରେ	୩୧
ବର-ମନୋନୟନରେ ଉପଯୁକ୍ତତା	୧୦୨
ବର-ବରଣରେ-ଅସଂସ୍ତବ	୪୪
ବରଣ-ପୁରୁଷର ନାରୀଲୋଲୁପତାରେ	୫୭
ବରଣ-ସେବା ଓ ସ୍ମୃତିର ଆକୃତିରେ ବିବାହ	୫୫
ବରଣରେ-ବଂଶାନୁକ୍ରମିକତା	୪୯
ବରଣରେ-ବିଚାର	୫୦

ବରଣରେ-ଶ୍ରେଷ୍ଠର ନିକୃଷ୍ଟତାରେ	୮୧
ବରଣର ଶ୍ରେଷ୍ଠ କ୍ଷେତ୍ର	୫୧
ବରଣ୍ୟ-ବରଣ	୫୪
ବୟସ-ନୈକତ୍ୟରେ-କ୍ଷୟପ୍ରାବଳ୍ୟ	୭୧
ବହିରିର୍ଜିତରେ ଚରିତ୍ରାନୁସନ୍ଧାନ	୧୩
ବାଲ୍-ନିୟନ୍ତ୍ରଣରେ	୨୬
ବାଗଦାନରେ	୧୦୧
ବାକବୈଧବ୍ୟରେ	୧୨୦
ବିଧବାର ଆଦର୍ଶ	୧୨୦
ବିବର୍ଦ୍ଧନରେ ପାଇବା	୧୦୫
ବିବାହ-ପରିହାରରେ	୩୯
ବିବାହରେ-ବହନ-କ୍ଷମତା	୫୩
ବିବାହରେ-ଅନୁଲୋମ ଓ ପ୍ରତିଲୋମ	୫୬
ବିବାହରେ ବୟସର ପାର୍ଥକ୍ୟ	୫୭
ବିବାହରେ ଉଦ୍‌ବର୍ଦ୍ଧନ ଓ ସୁପ୍ରଜନନ	୫୦
ବୈଶିଷ୍ଟ୍ୟାଲୁପ୍ତନୀ ଶିକ୍ଷା	୯
ବ୍ୟୟର ଆଦର୍ଶ	୯୩
ବ୍ରତ ଓ ନିୟମରେ	୨୭
ଭାବ, ଭାଷା ଓ କର୍ମ	୬
ଭଲପାଇବାରେ ଆବିଷ୍କାର	୨୫
ଭିକ୍ଷୁକ ନ ସଜାଇବାରେ	୬୮
ଭୋଗାନ୍ତତାରେ	୩୦
ଭ୍ରାନ୍ତିରେ ଅକୃତଜ୍ଞତା	୯୦

ନାରୀର ନୀତି

ମହର୍-ଗୁଣର କେତୋଟି	୮
ମା ପରି	୧
ମାଆର ଶାସନ	୧୧୦
ମିଥ୍ୟାରେ	୯୮
ମୂର୍ଖିମାନ ପାପ	୯୭
ଯୁବକାର ଯୋଗ୍ୟବର	୫୮
ରୋଗଚର୍ଯ୍ୟାରେ ଗଛ-ଲାଟା	୧୧୭
ରୁଗ୍‌ଶାବସ୍ଥାରେ	୩୬
ଲଜା ଓ ସଙ୍କୋଚ	୧୦
ଲକ୍ଷ୍ମୀ-ବୋହୂ	୮୮
ଶାଶୁର ଗଞ୍ଜନାରେ	୮୯
ଶିକ୍ଷା ଓ ଚରିତ୍ରବିଧାନରେ ଭକ୍ତି	୧୧୬
ଶିକ୍ଷାର ଧାରା	୯
ଶିକ୍ଷାରେ ଭକ୍ତି ଓ ଶର୍ଷ୍ୟା	୧୦
ଶିକ୍ଷାରେ ବୈଶିଷ୍ଟ୍ୟର ଭିତ୍ତି	୯୪
ଶିକ୍ଷକ୍ରମ	୨୮
ଶିଶୁର ଗବିଷ୍ୟତ-ବିଧାନରେ	୧୦୯
ଶୁଚି ଓ ପରିଚ୍ଛନ୍ନତାରେ	୨୯
ଶ୍ରେଷ୍ଠର ବହୁ-ଉପାଦାନରେ	୧୧୧
ସଂସାର ଓ ପାରିପାଶ୍ବିକରେ କରଣୀୟ	୮୫
ସଂସାରର ସେବାରେ	୮୪
ସତୀତ୍ବ	୧୨୫
ସତୋଷରେ ସୁଖ	୭

ନାରୀର ନୀତି

ସନ୍ଦେହଯୋଗ୍ୟ ପ୍ରେମ	୭୦
ସାଜସଜ୍ଜାର ପ୍ରୟୋଜନ ଓ ବାହୁଲ୍ୟ	୧୫
ସାଥୀକ ବଧୂତ୍ବରେ	୫୫
ସୁଖ ଓ ଲୋଗ	୩
ସୁପ୍ରଜନନରେ ନିଷ୍ଠା	୬୯
ସୁସନ୍ତାନ-ଜନନରେ	୧୦୭
ସୂତିକା-ଗୃହର ବୈଶିଷ୍ଟ୍ୟ	୧୧୫
ସେବା ଓ ସେବାର ଅପକାପ	୨
ସେବାରେ ଲକ୍ଷ୍ମୀ	୧୨
ସେବାରେ ଅପଯାତ	୨୨
ସେବାରେ ସଂସ୍ରବ	୨୪
ସେବାରେ ଶକ୍ତିତାମୟ ହାତଠାର	୧୨
ସେବାରେ ପୂଜା ଓ ସ୍ବେଚ୍ଛ	୬୦
ସେବାସମୋଗରେ ସ୍ବାମୀ	୬୦
ସ୍ତ୍ରୈଣତ୍ବରେ	୬୭
ସ୍ମୃତିତ ନାରୀତ୍ବରେ ପୁରୁଷର ଉଦ୍ଧାପ୍ତି	୨୩
ସ୍ବଜାତି-ବିଦ୍ବେଷରେ	୨୬
ସ୍ବଧର୍ମ-ଲାଞ୍ଚନା	୧୧
ସ୍ବମତ-ପ୍ରକାଶରେ	୮
ସ୍ବସ୍ତି	୧୩୦
ସ୍ବାମୀ	୧୨୫
ସ୍ବାମୀ-ନିଷ୍ଠା	୭୪
ସ୍ବାମୀ-ପ୍ରତିଷ୍ଠାରେ ଗୁରୁଜନ-ସେବା	୮୬

ସ୍ବାମୀ-ବିଶେଷରେ	୨୪
ସ୍ବାମୀ-ବିଦେଶରେ ସତ୍ୟାନୁର ହାନି	୧୦୭
ସ୍ବାମୀପ୍ରତି ଦେବତା	୨୭
ସ୍ବାମୀପ୍ରତି ଜାଗ୍ରତ ଭଲପାଇବା	୨୩
ସ୍ବାମୀଙ୍କଠାରେ ନାରୀୟଶକ୍ତିର ଆବିର୍ଭାବ	୧୦୪
ସ୍ବାମୀର ଭଲପାଇବାର ପରିମାପରେ	୨୫
ସ୍ବାମୀର ବିବର୍ତ୍ତନରେ ପାତିବ୍ରତ୍ୟ	୨୬
ସ୍ବାମୀଙ୍କର ବିପଥ-ଗମନରେ ବେଦନାହୀନ ବାଧା	୨୭
ସ୍ବାମୀଙ୍କର-ବିରକ୍ତି ଓ କ୍ରୋଧରେ	୨୮
ସ୍ବାମୀଙ୍କର ନିୟତ ଅତ୍ୟାଚାରପରାୟଣତାରେ	୨୯
ସ୍ବାମୀଙ୍କର ପାତିବ୍ରତ୍ୟରେ ସ୍ବାମୀ ଦାୟିତ୍ବ	୮୩
ସ୍ବାମୀର ଧାର୍ମିକ ସହିତ ପରିଚୟରେ	୨୪
ସ୍ବାମୀଙ୍କର-ବୈରୁପ୍ୟରେ	୯୧
ସ୍ବାମୀଙ୍କର ବିପଥ-ଗମନରେ	୯୨
ସ୍ବାମୀଙ୍କର କ୍ଷୁଦ୍ରତାରେ	୯୫
ସ୍ବାମୀଙ୍କର ଧାର୍ମିକ ଓ ଅବସ୍ଥାର ସହିତ ପରିଚୟ	୮୭
ସ୍ବାମୀ-ସ୍ବାମୀର ବନ୍ଧନର ପାର୍ଥକ୍ୟ	୨୧
ସ୍ବାମୀରେ ବଞ୍ଚନା	୮୫
ସ୍ବାମୀଙ୍କତାରେ ସପତ୍ନୀ-ବିଦେଶ	୧୧୪
କ୍ଷିପ୍ରତା ଓ ଦକ୍ଷତା	୨
କ୍ଷୁଧାରେ ଉଦ୍ୟମ	୩୨

ସତ୍ୟ ସଚ୍ଚିଦାନନ୍ଦମୟ,—
 ଅସତ୍ୟ ନିରୋଧୀ ସ୍ବତନ୍ତ୍ର,
 ସଚ୍ଚିଦାନନ୍ଦର ପରିପୋଷାକ ଯା' ତା'ହିଁ ଧର୍ମ,
 ଧର୍ମ ମୂର୍ତ୍ତି ହୁଏ ଆଦର୍ଶରେ—
 ଆଦର୍ଶରେ ଦୀକ୍ଷା ଆଶେ ଅନୁରାଗ,
 ଅନୁରାଗ ଆଶେ ବୃତ୍ତି-ନିୟନ୍ତ୍ରଣ,
 ବୃତ୍ତି-ନିୟନ୍ତ୍ରଣ ଆଶେ ଧୃତି,
 ଧୃତି ଆଶେ ସହାନୁଭୂତି,
 ସହାନୁଭୂତି ଆଶେ ସଂହତି,
 ସଂହତି ଆଶେ ଶକ୍ତି,
 ଶକ୍ତି ଆଶେ ସମ୍ବର୍ଦ୍ଧନା;
 ଆଉ, ଏହି ଧୃତି ଆଶେ ପ୍ରଣିଧାନ,
 ପ୍ରଣିଧାନରୁହିଁ ଆସେ ସମାଧି,
 ପୁଣି ସମାଧିରୁହିଁ ଆସେ କୈବଲ୍ୟ—
 ଦୃଷ୍ଟାର ଏକାନ୍ତ ନିର୍ବାଣ—
 ମହାଚେତନ ସମୁଦ୍ରଧାନ !



ଆମର ସମସ୍ତଙ୍କୁ ଧନ୍ୟବାଦ.

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

(ମନୋନୀତ ଧନ୍ୟବାଦ).

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

ଶ୍ରୀ -

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

ଆମ ସମସ୍ତଙ୍କୁ ସୁସ୍ଥ ରଖନ୍ତୁ.

ମୋର କଥାଗୁଡ଼ିକ ଯଦି ତୁମର
 କେବଳ କଥା ଓ ଚିନ୍ତାର ଖୋରାକ
 ମାତ୍ର ହୁଏ—
 କରିବା ବା ଆଚରଣର ଭିତର ଦେଇ
 ସେଗୁଡ଼ିକୁ ଯଦି ବାସ୍ତବରେ
 ପୁଟେଇ ତୋଳି ନ ପାର
 ତେବେ ପାଇବା ଯେ ତୁମର
 ତମସାଜ୍ଜନ ରହିଯିବ
 ତା' କିନ୍ତୁ ଅତି ନିଶ୍ଚୟ
 ତୁମର “ମୁଁ”

—(ଶ୍ରୀଶ୍ରୀ ଠାକୁରଙ୍କ ଶ୍ରୀହସ୍ତ ଲିଖିତ ମୂଳ
 ବଂଶଜାର ଓଡ଼ିଆ ଅନୁବାଦ) ।

ଝିଅ ମୋର,

ତୁମର ସେବା, ତୁମର ଚାଲିବା,
 ତୁମର ଚିନ୍ତା, ତୁମର କହିବା
 ପୁରୁଷ-ଜନସାଧାରଣଙ୍କ ଭିତରେ
 ଯେପରି ଏପରି ଗୋଟାଏ ଭାବର ସୃଷ୍ଟି କରେ—
 ଯେଉଁଥିରେ ସେମାନେ
 ଅବନତମୁଣ୍ଡକରେ, ନତଜାନ୍ତୁ ହୋଇ
 ସସମ୍ମୁଖେ
 ଭବିଷ୍ୟଦଗଦ କଣ୍ଠରେ,—
 ‘ମା ମୋର,— ଜନନୀ ମୋର !’ କହି
 ମୁଗ୍ଧ ହୁଅନ୍ତି, ବୁଦ୍ଧ ହୁଅନ୍ତି, ତୃପ୍ତ ହୁଅନ୍ତି,
 କୃତାର୍ଥ ହୁଅନ୍ତି,—
 ତେବେହିଁ ତୁମେ ନାରୀ,
 —ତେବେହିଁ ତୁମେ ସତୀ !

ମା ପରି

ତୁମେ ମଣିଷର
 ମା ପରି ଆପଣାର ହେବାକୁ
 ଚେଷ୍ଟା କର,—
 ତାହା କଥାରେ, ସେବାରେ ଓ ଭରସାରେ,
 କିନ୍ତୁ ମିଶ୍ରିବାରେ ନୁହେଁ ;
 ଦେଖିବ—
 କେତେହିଁ ତୁମର-ହୋଇ ଯାଇଛି

ସେବା ଓ ସେବାର ଅପଳାପ

‘ସେବା’ ମାନେ ତାହାହିଁ
ଯାହା ମଣିଷକୁ
ସୁସ୍ଥ, ସୁସ୍ଥ, ଭଲତ ଓ ଆନନ୍ଦିତ କରିତୋଳେ ;
ଆଉ, ତା’ ହୃଦ ନାହିଁ
ଅଥଚ ଶୁଶ୍ରୂଷା ଅଛି—
ସେ-ସେବା ଅପଳାପକୁହିଁ ଆବାହନ କରେ

। ୨ ।

କ୍ଷିପ୍ରତା ଓ ଦକ୍ଷତା

କ୍ଷିପ୍ରତା ସହିତ ଦକ୍ଷତାକୁ ସାଧୁ ନିଅ,
ଆଉ, ନଜର ରଖ—
ମଣିଷର ପ୍ରୟୋଜନାନୁରୂପ ହାବଭାବ ଉପରେ,
ଆଉ, ହାବଭାବ ଦେଖୁଛି ଯେପରି
ପ୍ରୟୋଜନକୁ ଅନୁଧ୍ୟାବନ କରିପାର—
ତୁମର ବୋଧକୁ ସେପରିଭାବେ ତାକ୍ଷଣ କରି ନେବାକୁ
ଚେଷ୍ଟା କର ;
ଏପରି କରିହିଁ—
କ୍ଷିପ୍ରତା ଓ ଦକ୍ଷତାର ସହିତ—
ମଣିଷର ପ୍ରୟୋଜନକୁ ଅନୁଧ୍ୟାବନ କରି
ସେବା-ତପ୍ତର ହୁଅ,—
ଦେଖିବ—
ସେବାର ଜୟଗାନ
ତୁମକୁ ପରିପୁତ କରି ତୋଳିବ

। ୩ ।

ସୁଖ ଓ ଭୋଗ

‘ସୁଖ’ ମାନେ ତାହାହିଁ
ଯାହା being ଟାକୁ (ସଜା ବା ଜୀବନଟାକୁ)
ସୁସ୍ଥ, ସଜୀବ ଓ ଭଲତ କରି
ପାରିପାରୁଥିବକୁ
ସେପରିଭାବରେ ଗଢ଼ିତୋଳେ,—
ଆଉ
ପ୍ରକୃତ ଭୋଗ
ସେତେବେଳେହିଁ ସେଠାରେ ତାହାକୁ
ଅଭିନନ୍ଦିତ କରେ

। ୪ ।

ନାରୀର ବୈଶିଷ୍ଟ୍ୟ

ସ୍ତ୍ରୀ-ମାନଙ୍କର ବୈଶିଷ୍ଟ୍ୟରେ ଅଛି—
ନିଷ୍ଠା, ଧର୍ମ, ଶୁଶ୍ରୂଷା, ସେବା, ସାହାଯ୍ୟ,
ସଂରକ୍ଷଣ, ପ୍ରେରଣା ଓ ପ୍ରଜନନ ;
ତୁମେ ତୁମମାନଙ୍କର ସେହି ବୈଶିଷ୍ଟ୍ୟର
କିଛି ମାତ୍ର
ତ୍ୟାଗ କର ନାହିଁ ;
ଏହା ହରେଇଲେ
ତୁମମାନଙ୍କର
ଆଉ କ’ଣ ରହିଲା ?

। ୫ ।

କୁମାରୀତ୍ବରେ

କୁମାରୀ ଝିଅମାନଙ୍କର—

ପିତାଙ୍କ ପ୍ରତି ଅନୁରକ୍ତି ଥିବା,

ତାଙ୍କର ସେବା ଓ ସାହଚର୍ଯ୍ୟ କରିବା,—

ତାଙ୍କ ସହିତ

ଆଳାପ ଓ ଆଲୋଚନା କରିବା—

ଉନତିର

ପ୍ରଥମ ଓ ପୁଷ୍ପ ସୋପାନ

। ୬ ।

ଧର୍ମକାର୍ଯ୍ୟ

ଧର୍ମକାର୍ଯ୍ୟ ମାନେ ତାହାହିଁ କରିବା—

ଯେଉଁଥିରେ

ତୁମର ଓ ତୁମର ପାରିପାର୍ଶ୍ବିକର

ଜୀବନ, ଯଶ ଓ ବୃଦ୍ଧି

କ୍ରମବର୍ଦ୍ଧନରେ ବର୍ଦ୍ଧିତ ହୁଏ ;—

ଭାବି, ବୁଝି, ଦେଖି, ଶୁଣି—

ତାହାହିଁ କୁହ,—

ଆଉ, ଆଚରଣରେ

ତାହାହିଁ ଅନୁଷ୍ଠାନ କର,—

ଦେଖିବ—

ଭୟ ଓ ଅଶୁଭଠାରୁ

କେତେଦୂର ଦ୍ରାଶ ପାଆ

। ୭ ।

ନାରୀତ୍ବର ଅପଳାପ

ମନେ ରଖ—

ତୁମର ସଂସର୍ଗ ଯଦି

ସର୍ବବିଷୟରେ

ଯଥାଯଥ ଭାବରେ

ଉନ୍ନତି ବା ବୃଦ୍ଧି ଦିଗକୁ

ଚାଲିତ ନ କଲା—

ତୁମର ନାରୀତ୍ବ କ'ଣ

ମସୀଲିସ୍ତ ହେଲା ନାହିଁ ?

। ୮ ।

ଦାନ ଓ ପ୍ରାପ୍ତି

ତୁମର ଭାବ, ଭାଷା ଓ କର୍ମକୁଶଳତା ଯେପରି,

ତୁମ ସଂସର୍ଗରେ ଯାହାହିଁ ଆସିବ

ତାହାହିଁ

ସେପରି ଭାବରେ

ଉଦ୍ଭାସ ହେବ,

ଆଉ, ତୁମେ ପାଇବ ମଧ୍ୟ ତାହାହିଁ—

ସେପରି ଭାବରେ ;

ତୁମେ ନାରୀ,

ପ୍ରକୃତିହିଁ ତୁମକୁ

ଏପରି ଭାବରେ ଗୁଣମୟୀ କରି

ପ୍ରସବ କରିଛନ୍ତି—

ବୁଝି ଚାଲ ।

। ୯ ।

ଭାବ, ଭାଷା ଓ କର୍ମ

ଭାବ

ଭାଷାକୁ ମୁଖର କରିତୋଳେ—

ପୁଣି, ଭାବହିଁ

କର୍ମକୁ ନିୟନ୍ତ୍ରିତ କରେ,

ଆଉ, ଭାବନାରୁହିଁ ଭାବ ଉଦ୍ଭିତ ହୁଏ ;

ଅତଏବ

ତୁମର ଭାବନାକୁ

ଯେତେ ସୁନ୍ଦର, ସୁଶୃଙ୍ଖଳ, ସହଜ, ଅବିରୋଧ

—ଓ ଉନ୍ନତ-ଧରଣର କରିବ—

ତୁମର ଭାଷା, ବ୍ୟବହାର ଓ କର୍ମକୁଶଳତା ମଧ୍ୟ

ସେହିପରି

ସୁନ୍ଦର, ଅବିରୋଧ ଓ ଉନ୍ନତ-ଧରଣର ହେବ

। ୧୦ ।

ଚାହିଦାର ବିଳାସିତା

ଯେତେବେଳେ ଦେଖୁ—

ତୁମର

ବାବ, ବ୍ୟବହାର, ଚଳନ, ଚରିତ୍ର ଓ ଲାଗି-ରହିବା

ତୁମର ଚାହିଦାକୁ

ଯେପରି କଲେ ତା ପାଇପାର—

ସହଜଭାବରେ ତାର ଅନୁସରଣ କରୁନାହିଁ,—

ନିଶ୍ଚୟ ଜାଣ—

ତୁମର ଚାହିଦା ଖାଣ୍ଟି ନୁହେଁ—

ଚାହିଦାର ବିଳାସିତା ମାତ୍ର

। ୧୧ ।

ପରିଜନରେ ବ୍ୟାପ୍ତି

ଯଦି ଯଶସ୍ବିନୀ ହେବାକୁ ଚାହ—

ତୁମର ନିଜସ୍ବ ଓ ବୈଶିଷ୍ଟ୍ୟରେ ଅତୁଟ ରହି

ପାରିପାର୍ଶ୍ବିକର ଜୀବନ ଓ ବୃଦ୍ଧିକୁ

ତୁମର ସେବା ଓ ସାହଚର୍ଯ୍ୟ ଦେଇ

ଉନ୍ନତି ଦିଗରେ

ମୁକ୍ତ କରିତୋଳ,

ତୁମେ ପ୍ରତ୍ୟେକଙ୍କର ପୂଜନୀୟା ଓ ନିତ୍ୟପ୍ରୟୋଜନୀୟା ହୋଇ

ପରିଜନରେ ବ୍ୟାପ୍ତ ହୁଅ—

ଆଉ, ଏହି ଗୁଡ଼ିକହିଁ ତୁମର

ସ୍ବାଭାବିକ

ବା

ଚରିତ୍ରଗତ ହେଉ !

। ୧୨ ।

ସନ୍ତୋଷରେ ସୁଖ

ନିଜର ପ୍ରୟୋଜନକୁ ନ ବଢ଼ାଇ

ମାନ-ଯଶର ଆକାଞ୍ଛା ନ କରି

ସେବା-ତପ୍ତର ରହି

ସର୍ବଦା ସନ୍ତୁଷ୍ଟ ରହିବାକୁ

ଚରିତ୍ରଗତ କରିନିଅ ;—

ସୁଖ ତୁମକୁ

କୌଣସିମତେ ଡ୍ୟାଗ କରିବ ନାହିଁ ।

। ୧୩ ।

ମହତ୍-ଗୁଣର କେତୋଟି

ଆଦର୍ଶରେ ଅନୁପ୍ରାଣିତା,
 ସେବାରେ ଦକ୍ଷତା,
 କାର୍ଯ୍ୟରେ ନିପୁଣତା,
 କଥାରେ ମିଷ୍ଟତା ଓ ସହାନୁଭୂତି,
 ବ୍ୟବହାରରେ ସମ୍ବର୍ଦ୍ଧନା—
 ଏଗୁଡ଼ିକ ମହତ୍ ଗୁଣ ।

। ୧୪ ।

ସ୍ୱମତ-ପ୍ରକାଶରେ

ଯେ-ନାରୀ
 ମଥାନତ କରି
 ସମ୍ମାନର ସହିତ
 ନିଜର ମତକୁ ପ୍ରକାଶ କରେ—
 ଏବଂ
 ତତ୍-ସମ୍ପର୍କରେ
 କାହାରିକୁ ହାନି କରେ ନାହିଁ,—
 ସେ—
 ସହଜରେହିଁ ଆଦରଣୀୟା ଓ ପୂଜନୀୟା ହୁଏ ।

। ୧୫ ।

ଶିକ୍ଷାର ଧାରା

ନାରୀମାନଙ୍କୁ
 ଶିକ୍ଷିତ କରିବାକୁ ହେଲେ
 ଶିକ୍ଷାର ଧାରା
 ଏପରିଭାବେ ହେବା ପ୍ରୟୋଜନ—
 ଯେଉଁଥିରେ
 ସେମାନେ ବୈଶିଷ୍ଟ୍ୟରେ ବର୍ଦ୍ଧନଶୀଳ,
 ଉନ୍ନତିପ୍ରସଣ
 ଓ ଅବ୍ୟାହତ ହୁଅନ୍ତି ;—
 ତେବେଯାଇ—
 ସେ ଶିକ୍ଷା
 ଜୀବନ ଓ ସମାଜକୁ
 ଧାରଣ, ରକ୍ଷଣ ଓ ଉନ୍ନୟନରେ
 ସାଫଳ କରିପାରେ ।

। ୧୬ ।

ବୈଶିଷ୍ଟ୍ୟାଲୁପ୍ତନୀ ଶିକ୍ଷା

ବୈଶିଷ୍ଟ୍ୟକୁ ଉଲ୍ଲୁପ୍ତନ କରି
 ଶିକ୍ଷାର ଅବତାରଣା କରିବା—
 ଆଉ,
 ଜୀବନକୁ
 ନପୁଂସକ କରି ଦେବା—
 ଏକା କଥା ।

। ୧୭ ।

ଶିକ୍ଷାରେ ଭକ୍ତି ଓ ଈର୍ଷ୍ୟା

ପ୍ରେମ ବା

ଭକ୍ତିରୁ ଉଦ୍ଭବ ଯେ-ଶିକ୍ଷା—

ତାହାହିଁ

ଜୀବନ ଓ ଚରିତ୍ରକୁ ରକ୍ଷିତ କରିପାରେ ;

ଆଉ,

ପରଶ୍ରୀକାତରତା,

ଈର୍ଷ୍ୟା ଓ ହାନବୋଧରୁ

ଯାହାର ଉତ୍ତର—

ତାହା ମସ୍ତିଷ୍କରେ

କଳଗାଢ଼ଣା ରେକର୍ଡ ପରି

ସୁଚିର ଦାଗ ହିଁ

ସୃଷ୍ଟି କରିପାରେ ;

କିନ୍ତୁ ଜୀବନ ଓ ଚରିତ୍ରକୁ

ଅନ୍ଧହିଁ ସ୍ପର୍ଶ କରେ ।

। ୧୮ ।

ଲଜ୍ଜା ଓ ସଙ୍କୋଚ

ଲଜ୍ଜା ଯେଉଁଠି

ପୁରୁଷର ମୋହକୁ ତାକି ଆଣେ—

ତା' ଲଜ୍ଜା ନୁହେଁ—

ଦୁର୍ବଳତା ବା ଅସ୍ପତାର ଛଳନା !

ନାରୀର ଲଜ୍ଜା ଯଦି

ପୁରୁଷକୁ

ସଶ୍ରବ, ଅବନତ ଓ ସେବା-ଭାବୁ ଖ କରିତୋଳେ,

ସେହି ଲଜ୍ଜାହିଁ ନାରୀର ଅଳଙ୍କାର ;—

ଲଜ୍ଜାକୁ ଭୁଲ କରି

ତାହା ନାମରେ

ଦୁର୍ବଳତାକୁ

ତାକି ଆଣ ନାହିଁ ।

। ୧୯ ।

ସ୍ୱଧର୍ମ-ଲାଞ୍ଛନା

ଯେତେବେଳେ ପୁରୁଷ

ନାରୀପ୍ରତି ଭଲ ଖ ହୋଇ—

ଯହା-ଯାହା ନେଇ ନାରୀ

ତାହା ଗୋଟେଇ ନେଇ—

ନିଜକୁ ସଜାଜବାକୁ ଚାହେ, —

ଆଉ,

ନାରୀ ଯେତେବେଳେ

ପୁରୁଷଦ୍ୱାରା ଦାବୀ କରି

ତାହାର ବୈଶିଷ୍ଟ୍ୟକୁ ତାହାଲ୍ୟ କରେ

ଓ ପୁରୁଷର ହାବଭାବର ଅନୁକରଣ କରି

ତାହାର ଦାବୀ କରେ, —

ମୃତ୍ୟୁ—

ସେତେବେଳେ ତାହାର ଜାତୀୟ ଆନ୍ଦୋଳନରେ

ଉଦାମ ହୋଇଉଠେ ;—

ତୁମେ ତୁମର ଭଗବାନ-ଦର ଆଶୀର୍ବାଦ—

ବୈଶିଷ୍ଟ୍ୟକୁ

ହତଶ୍ରୀରେ ଲାଞ୍ଛିତ କରନାହିଁ—

ମୃତ୍ୟୁର ଉଦ୍ଧାମ ଆନ୍ଦୋଳନକୁ
ପ୍ରଶ୍ନର ବିଅନାହିଁ—

ସାଧ୍ୟ କ'ଣ—

ସେ ତୁମକୁ ଅବନତ କରିବ ? । ୨୦ ।

ସେବାରେ ଶଇତାନର ହାତଠାର

ଯେ-ସେବା

ତୁମର ଆଦର୍ଶକୁ

ଅତିକ୍ରମ କରେ

କିନ୍ତୁ ପ୍ରତିଷ୍ଠା କରେ ନାହିଁ,—

ତାହା

ଶଇତାନର ହାତଠାର,

ଲୁହ ହୋଇ—

ତମସାକୁ

ଆଲିଙ୍ଗନ କର ନାହିଁ ।

। ୨୧ ।

ପ୍ରକୃତ ଅବରୋଧ ଓ ଅବଗୁଣ୍ଠନ

ଦୁଃଖୀକତାର

ଅବରୋଧ ଓ ଅବଗୁଣ୍ଠନ

ମଣିଷର—

ବିଶେଷତଃ ନାରୀର

ପ୍ରକୃତ

ଅବରୋଧ ଓ ଅବଗୁଣ୍ଠନ ।

। ୨୨ ।

ଏକାନୁରକ୍ତି ଓ ବହୁ—ଅନୁରକ୍ତି

ଏକାନୁରକ୍ତି

ବୁଦ୍ଧିଗୁଡ଼ିକୁ

ନିରୋଧ କରି,

ଗାଙ୍ଗି—

ଜ୍ଞାନରେ ବିନ୍ୟସ୍ତ କରିଦିଏ,—

ଆଉ,

ବହୁ-ଅନୁରକ୍ତି—

ବୁଦ୍ଧିଗୁଡ଼ିକୁ

ଅଧିକରୁ ଅଧିକତର କରି,—

ବିବେକ ଓ ବିବେଚନା-ଶୂନ୍ୟ

କରିପକାଏ ;—

ତେଣୁ,

ବହୁରେ ଆସନ୍ତି—

ମୃତ୍ୟୁ ଓ ମରଣର ପଥ

ପରିଷ୍କାର କରେ,

ଆଉ, ଏକାନୁରକ୍ତି

ଅମୃତକୁ ନିମଗ୍ନ କରି

। ୨୩ ।

ବହିରିଜୀବରେ ଚରିତ୍ରାନୁସନ୍ଧାନ

ତୁମର ଚାହାଣି, ଚାଲି, ହସ, କଥା,

ଆଚାର, ବ୍ୟବହାରକୁ

ଏପରିଭାବେ ଚରିତ୍ରଗତ କରିବାକୁ ଚେଷ୍ଟା କର—

ଯେଉଁଥିରେ ତାହା ସାଧାରଣତଃ

ପ୍ରତ୍ୟେକ ପୁରୁଷର
ଭକ୍ତି, ସମ୍ମାନ, ଶ୍ରଦ୍ଧା ଆକର୍ଷଣ କରେ ;—
ତେଣୁ,
ଯେତେବେଳେ ଦେଖୁବ
କୌଣସି ପୁରୁଷ
ତୁମପ୍ରତି
କାମଲୋଲୁପ ଇଚ୍ଛିତ କରୁଛି,
ତରକ୍ଷଣାତ୍ ତୁମର ଚରିତ୍ରକୁ
ତନ-ତନ କରି ଖୋଜି ଦେଖ
ଭୁଲ କେଉଁଠି—
ଆଉ, କାହିଁକି ଏପରି ହେଉଛି ;—
ଯଦିବା ବୁଦ୍ଧଚରଣ ପୁରୁଷହିଁ ଏହିପରି କରିଥାଏ,
ତଥାପି
ତୁମପ୍ରତି ଭୟ ଓ ସମ୍ମାନହିଁ
ଏହାର ଭରମ ପ୍ରତିଷ୍ଠେଧକ । ୨୪ ।

ଉତ୍ସବ-ଭ୍ରମଣାଦିରେ ପୁରୁଷ-ସାହଚର୍ଯ୍ୟ

ପିତା କିମ୍ବା ପିତୃସ୍ଥାନୀୟ ଗୁରୁଜନ,
ଉପଯୁକ୍ତ ସାନ କିମ୍ବା ବଡ଼ଭାଇ ସହିତ
ଜୀଡ଼ା-କୌତୁକ, ଗାୟନ-ବାଦନ, ଉତ୍ସବ-ଭ୍ରମଣ
କରିବାହିଁ-ଶ୍ରେୟ—
ଏଥିରେ କୁମାରୀମାନଙ୍କର
ବିପର୍ଯ୍ୟାତର
ସମ୍ଭାବନା କମ୍‌ହିଁ ଘଟିଥାଏ—
ତୁମେ ପାରତ ଏପରିଭାବରେ ତାଲ ;—

ଯେତେକ୍ଷଣ ପର୍ଯ୍ୟନ୍ତ
ଏପରି ସାମର୍ଯ୍ୟ ଅନୁଭବ ନ କର—
ଯେଉଁଥିରେ ପୁରୁଷମାତ୍ରେହିଁ
ତୁମ ନିକଟରେ
ସମ୍ମାନରେ ଅବନତ ହୁଅନ୍ତି । ୨୫ ।

ସାଜସଜ୍ଜାର ପ୍ରୟୋଜନ ଓ ବାହୁଲ୍ୟ

ନାରୀର ସାଜସଜ୍ଜା
ପରିଧାନ-ପରିଚ୍ଛଦ,
ଚଳନ-ଚରିତ୍ର
ଏପରିଭାବେ ହେବା ଉଚିତ—
ଯାହା
ପୁରୁଷ ମନରେ
ଗୋଟାଏ
ଭରତ, ପବିତ୍ର, ସଭାବର ସୃଷ୍ଟି କରେ ;
ଆଉ, ଏହା ସୁପ୍ରଜନନ ଓ
ମଣିଷକୁ ଶ୍ରଦ୍ଧାଦାୟ କରିବାର ମଧ୍ୟ
ଗୋଟିଏ ଭରମ ଉପକରଣ ;—
ଏହାର ବହୁଳତା
ବାହୁଲ୍ୟକୁହିଁ ତାଙ୍କି ଆଣିବ—
ସାବଧାନ ହୁଅ । ୨୬ ।

ଗୁପ୍ତ ପୁରୁଷାକାଞ୍ଛା

ଯେତେବେଳେହିଁ ଦେଖୁବ
ପୁରୁଷ-ସଂସ୍ରବ
ତୁମର ଭଲ ଲାଗୁଛି—

ଅଜ୍ଞାତସାରରେ କେମିତି କରି,
ପୁରୁଷଙ୍କ ଭିତରକୁ ଯାଇ,
ଆଳାପ-ଆଲୋଚନାରେ ପ୍ରବୃତ୍ତ ହେଉଛି—

ବୁଝ—

ପୁରୁଷାକାଞ୍ଚା
ଜ୍ଞାତସାରରେହିଁ ହେଉ ଆଉ ଅଜ୍ଞାତସାରରେହିଁ ହେଉ
ତୁମ ଭିତରେ ମୁଣ୍ଡଟେକି ଉଠୁଛି ;—

ଯଦିବା

ସ୍ତ୍ରୀ-ପୁରୁଷ ଉଭୟଙ୍କର ପ୍ରକୃତିଗତ ଗୋଟାଏ ଝୁଙ୍କ
ଉଭୟଙ୍କର ସଂସ୍ପର୍ଶରେ ଆସିବା—
ତଥାପି ଦୂରରେ ରୁହ,
ନିଜକୁ ସମ୍ଭାଳ—

ନଦୁବା

ଅମର୍ଯ୍ୟାଦାର
ତୁମକୁ କଳଙ୍କିତ କରିବାକୁ
କିଛି ବି ଅସୁବିଧା ହେବନି

। ୨୭ ।

ଶିକ୍ଷା ଓ ଦୋଷ ଦୃଷ୍ଟିରେ

ଶିକ୍ଷା, ଅସହାନୁଭୂତି ଓ ଦୋଷ ଦୃଷ୍ଟିର
ଗୋଟାଏ ପ୍ରଥମ ନ କାରଣହିଁ ହେଉଛି—
ଜଣକୁ ଯାହା ଭଲ ଲାଗେ,
ଅନ୍ୟକୁ ତାହା ଭଲ ନ ଲାଗି
ଅହଂକୁ ଆହତ, ଉଦ୍‌ବିଗ୍ନ, ଅବସନ୍ନ କରିତୋଳେ
—ଆଉ ଏହା ଉଭୟତଃ ;—
ତ ହା ଫଳରେ
ଅପବାଦ ଓ ଶିକ୍ଷାରେ

ଅପ୍ରତିଷ୍ଠା ଆସି

ଉଭୟଙ୍କରହିଁ ଅପବାଦ ଆଣିବାକୁ ଚାହେ;

ତୁମେ କିନ୍ତୁ

ଅନ୍ୟର ଭଲ-ଲାଗିବାରେ ଆନନ୍ଦିତ ହୁଅ ;—

ସହାନୁଭୂତି ଦେଖାଅ—

ଯଦି ତା' ତୁମର କ୍ଷତି ବି ଆଣିଥାଏ,

ତାହାର ଅବସ୍ଥା, ପ୍ରୟୋଜନ ଓ ବୋଧ ଆଡ଼କୁ

ନଜର ରଖ—

ସେଠାରେ ତୁମର ଏପରି ହେଲେ

ତୁମେବି ତାହାହିଁ କରିଥାଆନ୍ତ,

ବୋଧ କରି

ତାହାର ନିନ୍ଦା ବା ଅଖ୍ୟାତି କର ନାହିଁ—

ଆଉ, ଏହା ତୁମେ

ଚରିତ୍ରଗତ କରି ପକାଇବାକୁ ଚେଷ୍ଟା କର ;

ଦେଖିବ—

ପ୍ରତିଷ୍ଠା ଲାଭ କରିବ,

ସ୍ୱତ୍ୱ ତୁମକୁ ଅଭ୍ୟର୍ଥନା କରିବ ।

। ୨୮ ।

ଅଭିମାନରେ

ଅଭିମାନ କରିବା

ଝିଅମାନଙ୍କର ଗୋଟାଏ ବିଷମ ଦୁର୍ବଳତା ;—

ମଣିଷର ଚାହିଦା ଯେତେବେଳେ ବ୍ୟାହତ ହୁଏ,

ଅହଂ ସେତେବେଳେ

ନୀଚ ହୋଇ,

ହାନତା ଅବଲମ୍ବନ କରି,

ଅବଶେଷରେ ମଥା ଗୁଞ୍ଜା ଦିଏ ;—
ଆଉ,
ଅଭିମାନ ହେଉଛି
ଏହି ଅଂହରହିଁ
ଏକରକମ ଅଭିବ୍ୟକ୍ତି ;

ତେଣୁ,
ଅଭିମାନର ସହଜ ସହଚରହିଁ ହେଉଛି
ଇର୍ଷ୍ୟା, ଆକ୍ରୋଶ ଓ ଅନ୍ୟାୟ-ଦୁଃଖର ପ୍ରଳାପ,
ଅଳ୍ପ କାରଣକୁ
ବେଶି-କରି ବୋଧ କରି—
ସେଥିରେ ମୁହ୍ୟମାନ ହେବା,
ରୋଗେନ୍ଦ୍ରା (will to illness),
ଅପରିଚ୍ଛନ୍ନ ଓ କୁସ୍ଥିତ ରହିବାର ଚିତ୍ତା
(will to ugliness),
ସାବଧାନ ହୁଅ—
ଏହା ତୁମକୁ ନର୍କକୁ ନେବାର ପ୍ରକୃତ ବନ୍ଧୁ । ୨୯ ।

ପ୍ରତିଷ୍ଠାରେ ପ୍ରେମ

ପ୍ରେମ ବା ଭଲପାଇବା—
ତାହାର ପ୍ରେମାସ୍ପଦକୁ
ପାରିପାଶ୍ଵିକରେ, ଜଗତରେ
କେବଳ ପ୍ରତିଷ୍ଠା କରିହିଁ କ୍ଷୀତ ହୁଏ ନାହିଁ,—
ସେ ଆହୁରି ତାହେ—ତାହାର ଜଗତକୁ
ବ୍ୟସ୍ତି ଓ ସମସ୍ତିଭାବେ
ତାହାର ପ୍ରେମାସ୍ପଦକୁ
ଉପଜୈବନ ଦେଇ ବୃତ୍ତାର୍ଥ ହେବାକୁ ;—

ତାହାକୁ ବହନ କରି,
ବୃଦ୍ଧିରେ ଅନୁପ୍ରାଣିତ କରି—
ଅଧୀନତାରେ
ତୃପ୍ତି ଓ ମୁକ୍ତିକୁ ଆଲିଙ୍ଗନ କରିବାକୁ ;—
ଆଉ, ଏପରି କରି
ପ୍ରେମ ତାହାର ପ୍ରିୟକୁ
ବୋଧରେ, ଜ୍ଞାନରେ, କର୍ମରେ, ଜୀବନରେ ଓ ଐଶ୍ଵର୍ଯ୍ୟରେ
ପ୍ରତୁଳ କରିତୋଳେ—
ତେଣୁ,
ପ୍ରେମ ଏତେ ନିଷ୍ଠାପ
—ଏତେ ବରଣୀୟ । । ୩୦ ।

କାମରେ କାମ୍ୟ

କାମ ତାହେ
ତାହାର କାମ୍ୟକୁ
ନିଜପରି କରି ନେବାକୁ—
ସେ ସୁଖୀ ହୁଏ
କାମ୍ୟ ଯଦି ତାହାର ଜଗତଟିକୁ ନେଇ
ତା'ଠାରେ ନିମଜ୍ଜିତ କରିଦିଏ ;
କାମ
କାହାରି ଆଡ଼କୁ ଛୁଟିବାକୁ ଜାଣେନା—
ତାହାର ଶିକାରକୁ
ଆତ୍ମସାର କରିହିଁ ତାହାର ତୃପ୍ତି,—
ସେଥିପାଇଁ ତାହାର ବୃଦ୍ଧି ନାହିଁ—
ଜୀବନ ଓ ଯଶ
ସଙ୍କୋଚଶୀଳ—

ମରଣ-ପ୍ରାୟାସରେ ତାହାର ସ୍ଥିତି,—
 ତେଣୁ, ତାହା
 ପାପ, ଦୁର୍ବଳତା, ଚଞ୍ଚଳ, ଅସ୍ଥାୟୀ
 ଓ ମରଣ-ପ୍ରହେଳିକାମୟ !
 —ବୁଝି ଦେଖ
 କ'ଣ ତାହା ?

। ୩୧ ।

ଦୁଃଖର ପ୍ରଳାପରେ

ନିୟତ ଦୋଷ ଦୁଃଖର କଥା
 ମଣିଷକୁ
 ସହାନୁଭୂତିଶୂନ୍ୟ କରିଦେଲେ—
 କାରଣ,
 ମଣିଷ ତୁମ ଠାରୁ
 ଦୋଷ ବା ଦୁଃଖ ଚାହେ ନା !
 ଚାହେ ଜୀବନ, ଆନନ୍ଦ, ଯଶ ଓ ବୃଦ୍ଧି ;—
 ତାହା ଯଦି ନ ପାଏ,
 ତୁମର ଆପଣାର ବୋଲି କେହି
 ରହିବେ ନାହିଁ—
 ଦୂରେଇଯିବେ,—
 ଲିଭିଯିବେ,—
 ଦେଖୁବ

। ୩୨ ।

ସନ୍ଦେହଯୋଗ୍ୟ ପ୍ରେମ

ପ୍ରେମ ଯଦି
 ପ୍ରେମାସ୍ପଦକୁ
 ପ୍ରତିଷ୍ଠା ଓ ଯାଜନ

ନ କରେ,
 ସେ-ପ୍ରେମକୁ
 ସନ୍ଦେହ କରିପାର—
 ନଜର ରଖ

। ୩୩ ।

ନିଦ୍ରାରେ

ଚେତନ ରହିବା
 ଭଗବାନଙ୍କର ଆଶୀର୍ବାଦ,—
 ଆଉ,
 ଏହି ଚେତନାହିଁ ଜୀବନ ;—
 ତୁମେ ବୁଝା ନିଦ୍ରାକୁ
 ସାଧୁ ଆଶା ନା,—
 ସେତେବିକିଏ ଶୁଅ—
 ଯାହା ଫଳରେ
 ଆହୁରି
 ଭୟାବୁ ହୋଇ ଉଠିପାର

। ୩୪ ।

ସେବାରେ ଲକ୍ଷ୍ମୀ

‘ଲକ୍ଷ୍ମୀ’ ମାନେ ଶ୍ରୀ—
 ଆଉ
 ଏହି ‘ଶ୍ରୀ’ କଥାଟି ଆସିଛି
 ସେବା କରିବାଠାରୁ ;—
 ତୁମେ
 ଯଥୋପଯୁକ୍ତଭାବେ
 ତୁମର ସଂସାର ଓ
 ସଂସାରର ପାରିପାଶ୍ବିକର

ଯେଉଁଠି ଯେତେଟା ସମ୍ଭବ,
ବାକ୍ୟ, ବ୍ୟବହାର, ସହାନୁଭୂତି, ସାହାଯ୍ୟ ଦ୍ଵାରା
ଅବିରୋଧଭାବରେ ଅନ୍ୟର
ମଙ୍ଗଳ କରିବାକୁ ଚେଷ୍ଟା କର,—
ତୁମର ଲକ୍ଷ୍ମୀ-ଆଖ୍ୟା
ଖ୍ୟାତିମଣ୍ଡିତ ହେବ—
ଦେଖିବ

। ୩୫ ।

ସେବାର ଅପଘାତ

ସାବଧାନ ଅଅ—
କାହାରିବି ଭଲ କରିବାକୁ ଯାଇ
ଅନ୍ୟର ଭଲକୁ
ବିଧୂଷିତ କର ନାହିଁ,—
ଜଣକର ସୁଖ୍ୟାତି କରିବାକୁ ଯାଇ
ଅନ୍ୟର ଅଖ୍ୟାତି କର ନାହିଁ,
ଜଣକର ସେବା କରିବାକୁ ଯାଇ
ଅନ୍ୟ ପ୍ରତି ଦୃଷ୍ଟିହୀନ ହୁଅନାହିଁ ;—
ସାଧାରଣତଃ
ଏହାହିଁ ଘଟିଥାଏ—
ତୁମେ କିନ୍ତୁ
ଏହା ପ୍ରତି
ବିଶେଷ ନଜର ରଖ

। ୩୬ ।

ଛଦ୍ମବେଶରେ କାମ

ପ୍ରଣୟ ଯେତେବେଳେ
ରକ୍ଷ୍ୟାକୁ ତାଙ୍କ ଆଶେ—

ବୁଝିବାକୁ ହେବ—

ପ୍ରକୃତ କାମ

ପ୍ରେମର

ମୁଖା ପିନ୍ଧି

ଛିଡ଼ା ହୋଇଥିଲା

। ୩୭ ।

ସ୍ଫୁରିତ-ନାରୀତ୍ଵରେ ପୁରୁଷର ଉଦ୍‌ଘାସ

ନାରୀ

ଯେତେହିଁ

ତାହାର ବୈଶିଷ୍ଟ୍ୟରେ

ମୁକ୍ତ ହେବ,—

ପୁରୁଷଠାରେ

ସେହି ସଂଘାତ

ସଂକ୍ରାମିତ ହୋଇ

ପୁରୁଷକୁ

ସେତେହିଁ ଉଦ୍‌ଘାମ ଓ ଉନ୍ନତ କରିତୋଳିବ ;

ଆଉ,

ପୁରୁଷର ପୁରୁଷତ୍ଵ

ଯେତେହିଁ ଅନାବିଳ ଉନ୍ମୁକ୍ତ ହେବ,

ନାରୀଠାରେ ତାହା ସଂକ୍ରାମିତ ହୋଇ

ତାହାର ବୈଶିଷ୍ଟ୍ୟକୁ

ସ୍ଵାର୍ଥକ କରି ଟୋଳିବ ;—

ପ୍ରକୃତି ଓ ପୁରୁଷର ଏହାହିଁ ପ୍ରକୃତ ଲୀଳା—

ଯେ-ଲୀଳାରେ

ଭଗବାନ

ମୂର୍ତ୍ତିମାନ ହୋଇ—

ତାଙ୍କର ପ୍ରକୃତିରେ ଅଧିଷ୍ଠିତ ଥାଆନ୍ତି ;—
 ଯଦି ଭୋଗ କରିବାକୁ ଚାହୁଁ,
 ସାର୍ଥକ ହେବାକୁ ଚାହୁଁ,
 ଦୈଶିଷ୍ୟକୁ ଲାଞ୍ଛିତ କର ନାହିଁ—ଉନତ କର । ୩୮ ।

ସେବାରେ ସଂସ୍ରବ

ଯେପରି ଭାବରେ
 ଯେତେଟିକିଏ ସମ୍ଭବ—
 ସମସ୍ତଙ୍କର ସେବା କରିବ—
 କିନ୍ତୁ
 ଉପଯୁକ୍ତ ସ୍ଥାନ-ବ୍ୟତୀତ
 ସଂସ୍ରବରେ ଯିବ ନାହିଁ । ୩୯ ।

ଦାନରେ ବୃଷ୍ଟି ପ୍ରେମର ନିର୍ଦ୍ଦେଶକ

ତୁମେ ପାଥ ବୋଲି
 ଯିଏ ତୁମ ନିକଟରେ ଆଦରସ୍ଥାନୀୟ,
 ତାହା ଅପେକ୍ଷା—
 ଯେଉଁଠି
 ଦେଇ, ଅନୁସରଣ କରି—
 କୃତାର୍ଥ ହୁଅ,
 ସାର୍ଥକ ମନେକର—
 ତୁମର ଭକ୍ତି ବା ଭଲପାଇବା
 ସେହିଠାରେହିଁ ପ୍ରକୃତ ;—
 ଆଉ,
 ତାହା ଦ୍ଵାରାହିଁ
 ତୁମର ଭଲପାଇବା ସମ୍ଭବ—

ସେହି ଭଲପାଇବା
 ତୁମର ଚରିତ୍ରକୁ
 ରଞ୍ଜିତ କରିପାରେ
 —ନିଶ୍ଚୟ । ୪୦ ।

ପ୍ରଣୟରେ ସଂକ୍ରମଣ

ପ୍ରେମାସ୍ପଦଙ୍କଠାରେ ପ୍ରଣୟହିଁ
 ଅନ୍ୟଠାରେ
 ପ୍ରଣୟ ସୃଷ୍ଟି କରିପାରେ—
 ଯଦି ତାହାର ବାଞ୍ଛିତ
 ସେହି ପ୍ରେମାସ୍ପଦହିଁ ହୁଅନ୍ତି । ୪୧ ।

ଭଲ ପାଇବାରେ ଆବିଷ୍କାର

ଏକମାତ୍ର ଭଲପାଇବାହିଁ—
 ତାହାର ପ୍ରିୟଙ୍କ ଜୀବନ, ଯଶ, ପ୍ରୀତି ଓ ବୃଦ୍ଧିକୁ
 ଭଲପାଇବାରେ ନେବାକୁ ହେଲେ
 କ'ଣ କରିବାକୁ ହେବ,
 ଆବିଷ୍କାର କରି,
 ତାହା ବାସ୍ତବରେ ପରିଣତ କରିପାରେ ;—
 ତୁମେ
 ଯାହାକୁ ପ୍ରିୟ ବୋଲି
 ମନେ କରୁଛ—
 ତୁମର ମନ ଓ ମଣ୍ଡିଷର ଅବସ୍ଥା
 ତଦନୁରୂପ ହୋଇପାରିଛି କି ନାହିଁ—
 ତାହା ଦେଖୁ ବୁଝିପାରିବ
 ତୁମର ଭଲପାଇବାରେ
 ଭେଦାଳ ଅଛି କି ନାହିଁ । ୪୨ ।

ସ୍ୱଜାତି-ବିଦ୍ୱେଷରେ

ସାଧାରଣତଃ ସ୍ତ୍ରୀଲୋକମାନଙ୍କର ଦେଖାଯାଏ
ସ୍ୱଜାତିରେ ଅସହାନୁଭୂତି ଓ ଭେଦେଷା,—

ଆଉ,

ଏହାର ଅନୁସରଣ କରେ
ଦୋଷଦୃଷ୍ଟି, ଈର୍ଷ୍ୟାପ୍ରବଣତା, ଆକ୍ରୋଶ ଓ
ପରଶ୍ରୀକାତରତା ;—

ଆଉ, ତାହା ପଳରେ—

ଅନ୍ୟର ଅପ୍ରତିଷ୍ଠା ଆଣିବାକୁ ଯାଇ
ନିଜର ପ୍ରତିଷ୍ଠାକୁ ମଧ୍ୟ
ନଷ୍ଟ କରି ପକାନ୍ତି ;—

ତୁମେ କହାଯି

ଏପରି ହୁଅନାହିଁ,—

ଅନ୍ୟାୟକୁ ଅନାଦର କରି ମଧ୍ୟ

ବୋଧ ଓ ଅବସ୍ଥା ପ୍ରତି ଦୃଷ୍ଟିରଖି—

ସହାନୁଭୂତି ଓ ସାହାଯ୍ୟପ୍ରବଣ ହୁଅ,—

ଖ୍ୟାତି

ତୁମକୁ ପରିଚର୍ଯ୍ୟା କରିବ—

ସନ୍ଦେହ ନାହିଁ

। ୪୩ ।

ବାକ୍-ନିୟନ୍ତ୍ରଣରେ

ଅନ୍ତତଃ କଥାକୁ

ଯଦି ଏପରିଭାବେ

ବ୍ୟବହାର କରିବାର ଅଭ୍ୟାସ

ଚରିତ୍ରଗତ କରି ପକାଇ ପାର—

ଯେଉଁଥିରେ

ମଣିଷର ଦୁଃଖ, ଅମଙ୍ଗଳ, ଅସନ୍ତୋଷ

ଉପସ୍ଥିତ ନ ହୁଏ—

ତାହାହେଲେ ଦେଖିବ—

କେତେଦୂର ତୃପ୍ତି,

କେତେଦୂର ସନ୍ତୋଷ,

କେତେଦୂର ସହାନୁଭୂତି ଲାଭର

ଅଧିକାରୀ ହୋଇଛି

ତାହାର ଇୟତ୍ତା ନାହିଁ ;—

ଆଗ୍ରହର ସହିତ

ଇଚ୍ଛାକୁ ଆମନ୍ତ୍ରଣ କର,—

ଅଭ୍ୟାସରେ ଲାଗିଯାଅ—

ପାରିବ ନାହିଁ ?—

ନିଶ୍ଚୟ ପାରିବ

। ୪୪ ।

ବ୍ରତ ଓ ନିୟମରେ

ବ୍ରତ ଓ ନିୟମକୁ

ତ୍ୟାଗ କରିବ ନାହିଁ—

ବରଂ

କାହିଁକି କରନ୍ତି,

କେମିତି କରି କରନ୍ତି,

ଏହା କରିଲେ କ'ଣ ପଳ ହୋଇପାରେ—

ଭଲକରି ବୁଝି,

ଯାହା ତୁମର ଧର୍ମ

ଅର୍ଥାତ୍ ଜୀବନ, ଯଶ ଓ ବୃଦ୍ଧିକୁ

ଭଙ୍ଗତ କରିଦେଲେ—

ତାହାହିଁ କର,

ଅନୁଷ୍ଠାନ କର—

ଉପଭୋଗ ଅବଶ୍ୟ କରିବ

। ୪୪ ।

ଶିକ୍ଷବ୍ରତ

ମୋର ମନେହୁଏ,

ବ୍ରତ ଭିତରେ ଏହି ବ୍ରତଟିର ଅନୁଷ୍ଠାନ କରିବା

ପ୍ରତ୍ୟେକ ସ୍ତ୍ରୀଲୋକରହିଁ ଅବଶ୍ୟ କରିବ୍ୟ,—

ସେଇଟି ହେଉଛି ଶିକ୍ଷବ୍ରତ ;

ଏପରି-କିଛି ଅଭ୍ୟାସ କରିବା ଦରକାର—

ଯାହା ଖଟାଇ ଅତତଃପକ୍ଷେ ତୁମେ ନିଜେ—

ଅଶିକ୍ଷ ହେଲେ

ତୁମର ସ୍ବାମୀ, ସନ୍ତାନ-ସନ୍ତତି ଇତ୍ୟାଦିଙ୍କର

ପେଟର ଭାତ,

ପିନ୍ଧିବାର ଲୁଗା,

ଆଉ, ଅବଶ୍ୟ-ପ୍ରୟୋଜନୀୟ ଯାହା-କିଛିର

ସଂସ୍ଥାନ କରିପାର ;—

ତୁମର ଅବସ୍ଥାରେ ଯଦି ଅନଟନ ନ-ବି ଥାଏ,

ତଥାପି

ତୁମର କିଛି ଉପାର୍ଜନ

ସଂସାରକୁ

ଉପଜୈକନ-ସ୍ବରୂପ

ଦେବାହିଁ ଉଚିତ ;—

ଏଥରେ

ଆତ୍ମପ୍ରସାଦ ଲାଭ କରିବ,

ଅନ୍ୟର ଗଳଗ୍ରହ ହେବାର ଭୟ ରହିବ ନାହିଁ,

ତ ଜ୍ଞାୟର ପାତ୍ରୀ ହେବ ନାହିଁ,

ଆଦର ଓ ସମ୍ମାନ ଅତୁଟ ରହିବ ;—

‘ଶିକ୍ଷ’ କହିଲେ କିନ୍ତୁ ଶ୍ରମଶିକ୍ଷ—

ଆଉ, ଏଇଟି ବାଦ୍ ଦେଇ

ଲକ୍ଷ୍ମୀଙ୍କ ବ୍ରତ

ସମ୍ଭବ କି ନା ଜାଣେନା

। ୪୬ ।

ଶୁଚି ଓ ପରିଚ୍ଛନ୍ନତାରେ

ସବୁ ସମୟରେ

ଶୁଚି ଓ ପରିଚ୍ଛନ୍ନ ଥାଅ,

ତୁମର ଶରୀର ଓ ଚାରିଦିଗ ଯେପରି

ସଫାସୁତୁରା,

ପରିଷ୍କାର-ପରିଚ୍ଛନ୍ନ ଥାଏ,—

ମଇଳା, ଦୁର୍ଗନ୍ଧ ବା ଆଲୁବାଲୁ ନ ଥାଏ,—

ସଜିତ କରି ରଖ—

ଦେଖିବା ମାତ୍ରକେ ଯେପରି

ସୁନ୍ଦର ଓ ସ୍ବଚ୍ଛିକୁ

ଅନୁଭବ କରାଯାଏ ;—

ତାହାବୋଲି,

ଶୁଚିବାଇଗ୍ରସ୍ତ ହୁଅନାହିଁ—

ଦେଖିବ

ସ୍ବାସ୍ଥ୍ୟ ଓ ତୃପ୍ତି

ତୁମକୁ ଅଭିନୟିତ କରିବ ;—

ଅଶୁଚି ଓ ଅପରିଚ୍ଛନ୍ନତା—

ପାତିତ୍ୟ ମଧ୍ୟରେ

ଏଗୁଡ଼ିକ ମଧ୍ୟ କମ୍ ନୁହେଁ

। ୪୭ ।

ଦୋଷର ଅନାଦର—ଦୋଷୀର ନୁହେଁ

ଦୋଷ, ଅନ୍ୟାୟ ଓ ଅପବିତ୍ରତାକୁ
ଅନାଦର କର,—
କିନ୍ତୁ ତାହାବୋଲି
ଯେଉଁମାନେ ତାହା କରନ୍ତି
ସେମାନଙ୍କୁ ନୁହେଁ ;—
ସେମାନେ ଯେପରି
ଆଦର, ସହାନୁଭୂତି ଓ ସେବାରେ—
ତୁମଠାରେ ସ୍ଥାନ ପାଇ,
ତୁମ ପ୍ରତି ମୁଗ୍ଧ ହୋଇ,
ତୁମର ଆକାଂକ୍ଷା, ଆଲୋଚନାରେ
ଏଗୁଡ଼ିକୁ ବେଶ୍-କରି ଚିହ୍ନି,
ଏପରିଭାବେ ପରିହାର କରନ୍ତି—
ଯେପରି ସେମାନଙ୍କ ସୀମାରେ ମଧ୍ୟ
ତାହା ଉଦ୍‌ଘୋଷିତ ନ ପାରେ,—
ଧନ୍ୟା ହେବ ଓ ଧନ୍ୟ କରିବ—
ତାଙ୍କର ଆଶୀର୍ବାଦ
ତୁମଠାରେ ଉଜ୍ଜ୍ୱଳ ପଡ଼ିବ—
ଦେଖିବ

। ୪୮ ।

ଭୋଗାନ୍ତତାରେ

ତୁମର ଭାବ ବା ଧରଣକୁ
ଯେତେହିଁ ଭୋଗମୁଖର କରି ରଖିବ,
ପ୍ରକୃତ ଭୋଗ
ତୁମଠାରୁ ସେତେ ଦୂରରେ ରହିବ,—

କାରଣ,

ଭୋଗାନ୍ତ ମନ

କେବେହେଲେ ବୁଝିପାରେ ନା—

କାହାକୁ ନେଇ

କ'ଣ ଦେଇ

କିପରି ଭାବରେ

ଭୋଗଲିପିପାକୁ

ତୃପ୍ତ କରିବାକୁ ହୁଏ ;—

ତୁମର ପ୍ରଣୟର ଧାରା

ଯଦି ଏପରିହିଁ ହୋଇଥାଏ—

ତୁମେ

ଚିରକାଳ

ଅତୃପ୍ତ ରହିବ—

ସନ୍ଦେହ ନାହିଁ

। ୪୯ ।

ବନ୍ଧ୍ୟା—ଭୋଗରେ

ତୁମର

ସାଜସଜ୍ଜା, ସୁଖ ଇତ୍ୟାଦି

ଯଦି କାହାରି ବି

ତୃପ୍ତି, ତୃଷ୍ଣାରୁ

ଉଦ୍‌ଭବ ନ ହେଲା,—

ଆଉ, ତାହା

ଧନ୍ୟ ସମସ୍ତଙ୍କୁ ଯଦି

ତୃପ୍ତ, ପୃଷ୍ଠ ବା ସୁଖୀ କରି ନ ଡୋଳିଲା,—

ଲକ୍ଷ୍ୟ ଭୋଗ ତୁମକୁ

ଭୋଗ-ସୁଖରେ ସୁଖୀ କରି ପାରିବ ନାହିଁ—

ଏହା ଠିକ୍ ଜାଣି ରଖ ;
ଏପରି ବନ୍ଧ୍ୟା-ଭୋଗ
ତୁମକୁ
ଆହୁରି
ଇର୍ଷ୍ୟା, ଆକ୍ରୋଶ, ଅତୁଷ୍ଠି ଓ
ଦୁଃଖର ଦେଶକୁ
ନେଇଯିବ

। ୪୦ ।

ନ-କରିବା ଦାବୀରେ

କାହାରି ପ୍ରତି କିଛି ନ କରି
(ଯେଉଁଥିରେ ମଣିଷ ସ୍ୱାସ୍ଥ୍ୟ, ଶାନ୍ତି ଓ ଆନନ୍ଦ ପାଏ
ଏପ୍ରକାରର)

ଆପଣାର ବୋଲି ଭାବି
ଦାବୀ କର ନାହିଁ—
ପାଇବ ନାହିଁ—
ବରଂ
ଲାଞ୍ଜିତ ହେବ

। ୪୧ ।

କ୍ଷୁଧାରେ ଉଦ୍ୟମ

ଯଦି ଉଦ୍ୟମୀ
ଓ
ନିରଳସ
ହେବାକୁ ଇଚ୍ଛାଥାଏ—
କ୍ଷୁଧାକୁ ବିସର୍ଜନ ଦିଅନାହିଁ,
କ୍ଷୁଧାହିଁ
ଭୁକ୍ତ ଆହାରୀୟକୁ

ପୁଷ୍ଟିର ଉପଯୋଗୀ କରିନିଏ,—
ଆଉ,
ଏହି ପୁଷ୍ଟିହିଁ
ଶକ୍ତିର ଇନ୍ଦନ

। ୪୨ ।

ଆହାର୍ଯ୍ୟ

ଆହାର୍ଯ୍ୟ ତୁମର
ଏପରି ହେବା ଉଚିତ—
ଯାହାକୁ
ପରିପାକ କରି—
ସହଜରେହିଁ
ତୁମର କ୍ଷୁଧା
ଜାଗ୍ରତ ହୋଇପାରେ ;—

ଆଉ,
ଏହି ପରିପାକ ପକରେ
ତୁମର
ଉପଯୁକ୍ତ ପୁଷ୍ଟି
ଆଣି ଦିଏ

। ୪୩ ।

ଆହାର୍ଯ୍ୟରେ—ଶରୀର ଓ ମନରେ

ଯେପରି
ଚିମ୍ବୁଟା କାଟିଲେ,
ଘୁଣିତ ବସ୍ତୁ ଦର୍ଶନ କଲେ,
ଅପସନ୍ଦ ବ୍ୟବହାର ପାଇଲେ,
ମନର ବିକ୍ଷେପ ଉପସ୍ଥିତ ହୁଏ,—
ସେହିପରି

ଆହାର୍ଯ୍ୟ ବସ୍ତୁ
ଶରୀର ଉପରେ
ଯେପରିଭାବେ କ୍ରିୟାକରେ—
ମନର ରକମ ମଧ୍ୟ
ସେହିପରି ହୋଇଉଠେ ;—
ମନେରଖ—

ଆହାର୍ଯ୍ୟବସ୍ତୁ ସହିତ
ମନର ସମ୍ବନ୍ଧ
ଏପରିଭାବେହିଁ ଘନିଷ୍ଠ—
ହିସାବ କରି ତାଲ

। ୪୪ ।

ଅଶୁଦ୍ଧ ପାରିପାଶ୍ଵିକରେ

ସ୍ଵାସ୍ଥ୍ୟ ଯେପରି
ମନକୁ ନିୟନ୍ତ୍ରିତ କରିପାରେ,
ମନ ମଧ୍ୟ ସେହିପରି
ସ୍ଵାସ୍ଥ୍ୟକୁ ବଶକୁ ଆଣିପାରେ ;—
ତୁମର ମନ
ଯେତେ
ଶୁଦ୍ଧ, ସୁସ୍ଥ ଓ ସବଳ ରହିବ,
ତୁମର ସ୍ଵାସ୍ଥ୍ୟ ମଧ୍ୟ ଅନେକାଂଶରେ
ତାହାର ଅନୁସରଣ କରିବ ;—
ଆଉ,
ଏହି ସ୍ଵାସ୍ଥ୍ୟ ଲାଭ କରିବାକୁ ଗଲେହିଁ
ନଜର ରଖିବାକୁ ହେବ—
ତୁମର ପାରିପାଶ୍ଵିକର ପରିଶୁଦ୍ଧତା ପ୍ରତି ;
ଅଶୁଦ୍ଧ ପାରିପାଶ୍ଵିକ

ସ୍ଵାସ୍ଥ୍ୟ ଓ ମନକୁ
ଯେତେ ବିଗାଡ଼ି ଦେଇପାରେ,
ସେପରି ଅନ୍ୟ କିଛି ଖୁବ୍ କମ୍‌ହିଁ ଅଛି—
ନଜର ରଖିବ

। ୪୫ ।

ଏକପାତ୍ରରେ ଆହାର

ଅନେକେ ମିଳି ଏକପାତ୍ରରେ ଆହାର କରିବ ନାହିଁ,—
ବରଂ
ଏକସଙ୍ଗରେ ଆହାର କରିବ—
ଯଦି ପ୍ରୟୋଜନ ବିବେଚନା କର ;
ଏକ ପାତ୍ରରେ ଆହାରରୁ
ଅନେକ ରୋଗ ସଂକ୍ରମିତ ହୁଏ,—
ଏହା ବହୁ ଦେଖାଯାଇଛି,
ଏହାପଳରେ—
ତୁମେ ରୋଗଦୂଷ୍ଟ ହୋଇ
ସମସ୍ତ ପରିବାରକୁ ମଧ୍ୟ ରୋଗଦୂଷ୍ଟ କରିପକାଇପାର !
ଯାହା ସ୍ଵାସ୍ଥ୍ୟ, ଆନନ୍ଦ ଓ ଜୀବନକୁ
ଅବନତ କରେ, ତାହାହିଁ ପାପ ;—
ତେଣୁ,
ସୁସ୍ଥ ଗୁରୁଜନଙ୍କ ବ୍ୟତୀତ କାହାରି
ଉଚ୍ଛିଷ୍ଟ-ଭୋଜନକୁ
ହିନ୍ଦୁମାନେ—ହିନ୍ଦୁ କାହିଁକି ବୈଜ୍ଞାନିକମାନେ ମଧ୍ୟ—
ବିଶେଷଭାବରେ ନିନ୍ଦା କରିଛନ୍ତି

। ୪୬ ।

ପରିଶ୍ରମରେ

ଯେପରି ଆହାର କରିଲେହିଁ
କୋଷଶୁଷ୍କିତ ପ୍ରୟୋଜନ,—

ସେହିପରି

ପୁଷ୍ଟି ପାଇବାକୁ ହେଲେହିଁ

ବିଧାନର (system) ଡ୍ୟା-ପଦାର୍ଥର ନିଃସରଣ
ଅତି ଅବଶ୍ୟ ପ୍ରୟୋଜନ ;—

ଆଉ,

ଏହି ଉଦ୍ଦେଶ୍ୟରେ

ଉପଯୁକ୍ତ ପରିଶ୍ରମ—

ଅନ୍ତତଃ ଯେତେକ୍ଷଣ ସେବୋଦ୍ଗମ ନ ହୁଏ—

ସ୍ବାସ୍ଥ୍ୟ ପକ୍ଷରେ

ଅମୂଲ୍ୟ ଓ ଅମୃତତୁଲ୍ୟ

। ୫୭ ।

ରୁଗ୍‌ଶାବସ୍ଥାରେ

ରୋଗଗ୍ରସ୍ତ ଯେତେବେଳେ ତୁମେ—

ଜନସଂସର୍ଗରୁ ଯେତେଦୂର ସମ୍ଭବ ଦୂରରେ ରୁହ;

ପାରତ ନିଜକୁ ଏପରିଭାବରେ ଉପଯୁକ୍ତ ପ୍ରକାରରେ

ବିଚ୍ଛିନ୍ନ କରି ରଖ—

ଯଦ୍ବରା ଅନ୍ୟଠାରେ ତୁମର ରୋଗ

କୌଣସି ପ୍ରକାରରେ ଏକଦମ୍

ସଂକ୍ରାମିତ ନ ହୁଏ ;—

ଶୋଇବା, ବସିବା, ଆଳାପ ଇତ୍ୟାଦିରେ ମଧ୍ୟ

ବେଶ୍ ନଜର ରଖ—ସେହି ସଂକ୍ରମଣ ଦିଗରେ ;

ଆଉ, ତୁମର ସେବା-ଶୁଶ୍ରୁଷାରେ ଯେଉଁମାନେ ନିରତ ଅଛନ୍ତି,

ସମ୍ଭବ ହେଲେ ବୁଝାଇ ଦିଅ

ଓ ନଜର ରଖ—

ଯେପରି ସେମାନେ ପରିଚ୍ଛନ୍ନ ନ ହୋଇ

ଜନସଂସର୍ଗରେ ନ ଯାଆନ୍ତି ;

ଦେଖ—ତୁମର ରୋଗଗ୍ରସ୍ତ ଅବସ୍ଥା

କଟିଗଲେ ବି

ପୁନରାୟ ନାନା ପ୍ରକାରରେ ଆକ୍ରାନ୍ତ ହେବାର

ଭୟ ଓ ସମ୍ଭାବନା

କମ୍‌ହିଁ ରହିବ

। ୫୮ ।

ଛଦ୍ମବେଶୀ ମାତୃଭାବରେ

ଅନେକ ଦୁର୍ବଳଚେତା, ନୀଚ ଚିନ୍ତାପରାୟଣ ପୁରୁଷ—

ବିଶେଷତଃ ତାଦୃଶ ଯୁବକମାନେ—

ସେମାନଙ୍କର କାମଲୋଲୁପତାକୁ

ଭ୍ରାତୃତ୍ବ ବା ସନ୍ତାନତ୍ବର

ମୁଖା ପିନ୍ଧାଇ—

ମା, ମାଉସୀ, ଭାଇ, ଭଉଣୀ ଇତ୍ୟାଦି

ସମ୍ବୋଧନର ସାହାଯ୍ୟରେ

ଝିଅମାନଙ୍କ ନିକଟକୁ ଯାଇ

ହାବଭାବ-ଆଦର-ଆଦୃତାରରେ

ସେମାନଙ୍କୁ ବଶକୁ ଆଣି,—

ଦୁଧ ଖାଇବା, ଚୁମ୍ବନ, ଜଡ଼ାଇ ଧରିବା ଇତ୍ୟାଦି

ଭିତର-ଦେଇ—

ସେମାନଙ୍କର ନୀଚ କାମ-ପ୍ରବୃତ୍ତିକୁ

ଚରିତାର୍ଥ କରି ନିଅନ୍ତି—

ଯାହାକି ସେମାନଙ୍କର ମାଉସୀ, ଭଉଣୀ ବା ଗର୍ଭଧାରିଣୀ

ସହିତ କଦାପି କରନ୍ତି ନାହିଁ ;

ସାବଧାନ ହୁଅ

ଏପରି ମା, ମାଉସୀ, ପୁଅ,

ଭାଇ ଇତ୍ୟାଦି ସମ୍ବନ୍ଧଠାରୁ,—

ଏଥିରେ ଝିଅମାନେ

କାମଭାବରେ ଉଦାସ ହୋଇ
ଏପରି ପୁରୁଷଙ୍କଠାରେ କିଛି ପଡ଼ନ୍ତି—
ପଳରେ ଆତ୍ମବିକ୍ରୟ କରିବାକୁ ବାଧ୍ୟ ହୁଅନ୍ତି ;—
ଗୋପନତାହିଁ
ଏମାନଙ୍କର ଉଦ୍ଦମ କ୍ଷେତ୍ର ;—
ତେଣୁ,
ସେମାନେ ପ୍ରାୟଶଃ
ଲୋକମାନଙ୍କଠାରୁ ଦୂରେଇ ରହିବାକୁ ଚାହାନ୍ତି ;—
ଲୋକଙ୍କ ନିକଟରେ ପ୍ରତିପନ୍ନ କରିଥା'ନ୍ତି
ସେମାନେ ଖୁବ୍ ସାଧୁ ଓ ଆଦର୍ଶ ଚରିତ୍ର ;—
ଉଦୟକୁ ଉଦୟେ
ପାରିପାର୍ଶ୍ବିକର ଚକ୍ଷୁ ଏଡ଼ାଇବା ପାଇଁ
ପ୍ରଚାର କରିଥା'ନ୍ତି ;—
କିନ୍ତୁ ବାସ୍ତବତାରେ
ସେମାନଙ୍କର ଚରିତ୍ରରେ
ସେପରି-କିଛି ବି ଭଲ ଦେଖାଯାଏ ନାହିଁ ;
ଯେ-କେହି ହେଉନା କାହିଁକି
ପୂର୍ବରୁହିଁ ସାବଧାନ ହୁଅ, —
ଆଉ, ଯଦି ଭୁଲ କରି କିଛିଦୂର
ଅଗ୍ରସର ହୋଇଥାଅ—
ଏହିସବୁ ଲକ୍ଷଣ ଦେଖିବାମାତ୍ରେ ହିଁ
ପୁଣି ଛିଡ଼ାହୁଅ ;
ମନକୁ ସଂଯତ କର,
ପଦଦଳିତ କରି, ଉପଯୁକ୍ତ ଶିକ୍ଷାଦେଇ
ତାହାକୁ ବିଦାୟ କର—
ବୁଝିବ—ନେକତା ବାସ୍ତବ ମଧ୍ୟ
ଏମାନଙ୍କଠାରୁ ଚରିତ୍ରବାନ୍

ବିବାହ—ପରିହାରରେ

ଆଦର୍ଶାନୁପ୍ରାଣତା
ଯଦି ତୁମକୁ
ଉଦାମ କରି ଡୋଳିଥାଏ,—
ଯଦି ତୁମେ ତୁମର ହୃଦୟରେ
ତାହାଙ୍କ ଛଡ଼ା
ଆଉ କାହାରିକୁ ହେଲେ ସ୍ଥାନ ଦେଇ ନ ପାର,—
ଆଉ,
ତାହାକୁ ଯଦି ତୁମର
ପାରିପାର୍ଶ୍ବିକ ଓ ଜଗତରେ
ପ୍ରତିଷ୍ଠା କରିବାର ଉନ୍ମାଦନା
ଅତୁଚ୍ଛାବରେ ଗ୍ରାସ କରିଥାଏ,—
ମନେହୁଏ—
ବିବାହ ନ କରି ମଧ୍ୟ
ଜୀବନ ପୁଣ୍ୟ ଓ ପବିତ୍ରତାରେ ଅତିବାହିତ କରି,
ସମସ୍ତଙ୍କୁ ଉନ୍ନତ କରି—
ଉନ୍ନତର ହୋଇ ପାରିବ ;—
ନିଜକୁ ବୁଝି ଦେଖିବ ;
ଯଦି ଆବିଳତା ଦେଖିବାକୁ ପାଅ,
ତୁମର ବିବାହରେ ବ୍ରତା ହେବା ହିଁ ଶ୍ରେୟଃ । ୬୦ ।

ଅଧୀନ ବୋଧରେ ଭଲପାଇବା

ପ୍ରକୃତ ପ୍ରେମ ବା ଭଲପାଇବା
ଚିରବହନଶୀଳ, ଚିରସହନଶୀଳ ;—
ତେଣୁ, ତାହା ତା'ର ପ୍ରେମାସ୍ବଦକୁ

ନିରବଚ୍ଛିନ୍ନଭାବରେ
 ସହିଥାଏ—ବହିଥାଏ,—
 ବିରକ୍ତ ହୁଏ ନା,
 ଅବଶ ହୁଏ ନା,
 ଦୁର୍ବଳ ହୁଏ ନା—
 ସେ ତାହାର ପ୍ରେମାସ୍ପଦକୁ ଏମିତି କରି
 ସର୍ବତୋଭାବରେ
 ସହ୍ୟକରେ ଓ ବହିଥାଏ,
 ଆଉ, ଏହି ସହ୍ୟ କରିବା ଓ ବହନ କରିବାରେ
 ତା'ର ଆନନ୍ଦ, ଉଦ୍ୟମ ଓ ଉତ୍ସୁକତା ;
 ତେଣୁ, ସେ ଭାବି ପାରେ ନା ଯେ
 ସେ ତା'ର ପ୍ରେମାସ୍ପଦର
 ଅଧୀନ ହୋଇଅଛି,
 ଆଉ, ଏହି ଅଧୀନ-ବୋଧ ଯେଉଁଠାରେ,
 ସେଠାରେ କାମର ଗୁଣ୍ୟ ପୃତିରକ୍ଷ
 ଯାହା ବାସନା-ବା-ଚାହିଦା-ଚାପା ଥିଲା—
 ତାହାର ଅଭାବ ବା ପୂରଣରେ
 ବିଦ୍ବେଷମୂର୍ତ୍ତିରେ ବିହ୍ୱଳିତ ହେଉଛି
 ଠିକ୍ ଜାଣିରଖ

। ୬୧ ।

ଜନନୀଦ୍ୱରେ ଜାତି

ନାରୀଠାରୁ ଜନ୍ମେ
 ଓ ବୃଦ୍ଧି ପାଏ—
 ତେଣୁ, ନାରୀ
 ଜନନୀ ;—

ଆଉ, ଏମିତି କରିବୁ
 ସେ
 ଜାତିର ବି ଜନନୀ,
 ତାହାର ଶୁଦ୍ଧତାର ଉପରେ
 ଜାତିର ଶୁଦ୍ଧତା ନିର୍ଭର କରୁଛି ;—
 ସ୍ୱଳିତ ନାରୀ-ଚରିତ୍ରରୁ
 ବ୍ୟର୍ଥ ଜାତି
 ଜନ୍ମଲାଭ କରିଥାଏ—
 ବୁଝି ଦେଖ—
 ନାରୀର ଶୁଦ୍ଧତାର
 ପ୍ରୟୋଜନୀୟତା କ'ଣ ?

। ୬୨ ।

ପତଳାମିରେ

ଅନେକ ସ୍ତ୍ରୀଲୋକ
 ସଂସର୍ଗଦୋଷରେ ହେଉ—
 ବା
 ଅନିୟନ୍ତ୍ରିତ ହୋଇ ହେଉ—
 କିପରି ଗୋଟାଏ ପତଳା ଚରିତ୍ରକୁ ଧରି ରଖନ୍ତି—
 ଯେପରି କୌଣସି କଥାକୁ ହଜମ କରି ପାରନ୍ତି ନାହିଁ;
 କଥା ଯେପରି
 ମଣ୍ଡିତରେ ପ୍ରବେଶ କରିବୁ
 କିପରି ଗୋଟାଏ ଅସ୍ୱଚ୍ଛନ୍ଦ ଯନ୍ତ୍ରଣାର
 ସୃଷ୍ଟି କରେ—
 ଅନ୍ୟ ନିକଟରେ ଜାଳିବା ଛଡ଼ା
 ଯେପରି ଉପାୟାତର ନ ଥାଏ ;—

ଏଇଟି ବଡ଼ ମନ୍ଦ ଅଭ୍ୟାସ—
 ଏ-ଅଭ୍ୟାସ ସ୍ତ୍ରୀ-ଜଗତରେ ଯେତେ ଅକଲ୍ୟାଣ ଆଣିଛି
 ତାହା ଅନ୍ୟସବୁ ତୁଳନାରେ ଅନେକ ବେଶି ;—
 କେହି ଯଦି ତୁମକୁ ବିଶ୍ୱାସକରି
 କିଛି କହି ଥାଏ
 ଆଉ, ତାହା ପ୍ରକାଶ କଲେ
 ତାହାର ବା ଅନ୍ୟ କାହାର ଅକଲ୍ୟାଣ ହୁଏ—
 ସେ ଯଦି ତାହା ପ୍ରକାଶ କରିବାକୁ
 ନିଷ୍ପେଧ ବି କରି ନ ଥାଏ,
 ତୁମେ ତାହା କେବେ ହେଲେ ପ୍ରକାଶ କର ନାହିଁ;
 ଆଉ, ସେ-କଥା ଯଦି ଏପରି ହୁଏ—
 ଯା'ପ୍ରକାଶ ନ କଲେ ତାହାର ବା ଅନ୍ୟର
 ଅକଲ୍ୟାଣ ଅତୀବ ନିଶ୍ଚୟ,—
 ଆଉ, ତାହାକୁ ଯଦି ତୁମେ କଲ୍ୟାଣରେ ନିୟନ୍ତ୍ରିତ କରି
 ନ ପାର—
 ତେବେ ଏପରି ଲୋକ ନିକଟରେ କୁହ
 ଯିଏ ଉପଯୁକ୍ତ ପ୍ରକାରରେ
 ନିୟନ୍ତ୍ରିତ କରି ପାରିବେ ବୋଲି ମନେହୁଏ
 ଏବଂ ଯେ କହିଛି
 ତାହାପ୍ରତି କୌଣସି ଅମଙ୍ଗଳ ନ ଘଟେ ;
 ଏଥିରେ ଭଲହିଁ ହେବ—
 ଅନେକ ଅସୁବିଧା ହାତରୁ
 ନିଷ୍ପତ୍ତି ପାଇବ,—
 ହିସାବ କରି ଚାଲ

ନମ୍ୟତାରେ ବିପର୍ଯ୍ୟୟ

ସ୍ତ୍ରୀ-ଚରିତ୍ର ସହଜନମ୍ୟ—
 ତେଣୁ
 ନିର୍ବିଚାର ପୁରୁଷ-ଚର୍ଯ୍ୟାରେ
 ସହଜରେହିଁ
 ଆନତ ଓ ରଞ୍ଜିତ ହୋଇଉଠେ ;
 ଏହା ସ୍ତ୍ରୀ-ଜାତିର ଗୋଟିଏ
 ଲକ୍ଷଣୀୟ ଲକ୍ଷଣ ;—
 ତେଣୁ, ଉପଯୁକ୍ତ ବର ଯଦି ପାଇବାକୁ ଚାହ
 ପୁରୁଷଙ୍କଠାରୁ
 ଏପରି ଦୂରତ୍ୱରେ ରୁହ
 ଯେଉଁଥିରେ ନଜରରେ ଥାଏ
 ଅଥଚ ମିଶ୍ରଣ ନ ଘଟେ ;
 ତୁମେ ବୋଧ କରି ପାରିବ ଓ
 ଉପଯୁକ୍ତ ମନୋନୟନ ଘଟିବ;—
 ଆଉ, ଏଇ ନିର୍ବିଚାର ପରିଚର୍ଯ୍ୟା ଫଳରେ ;—
 ଅଧଃପତନର
 ଅଶେଷବିଧ ଗୁପ୍ତ ଆକ୍ରମଣ
 ତୁମକୁ ବିଧୁଷ୍ଟ ଓ ବିପନ୍ନକରି
 ପାତିତ୍ୟର ତମସାହୁନ ଗହ୍ୱରକୁ
 ନେଇ ଯାଇପାରେ,
 ସଜାଗ ଥାଅ—
 ସାବଧାନ ହୁଅ !

ନମ୍ୟତାରେ ଉତ୍କର୍ଷ

ନାରୀ-ପ୍ରକୃତି ନମ୍ୟ—

ତେଣୁ ସେ ଭଲକୁ ମଧ୍ୟ

ଅତୁଟଭାବରେ

ଜାବୁଡ଼ି ଧରିପାରେ,

ଆଉ, ଏହି-ଧରିବା ପ୍ରକୃତ ହେଲେ

ତାହା ଅବ୍ୟର୍ଥ;—

ଜଗତକୁ ଉପେକ୍ଷା କରି ମଧ୍ୟ

ଯାହାକୁ ଜାବୁଡ଼ି ଧରିଅଛି,

ତାହାକୁ ନେଇ

ଅଟଳଭାବରେ

ଛିଡ଼ାହୋଇ ରହିପାରେ,

ତୁମେ

ଯାହାଠାରୁ ତୁମର ଜୀବନ, ଯଶଃ ଓ ବୃଦ୍ଧି

କ୍ରମୋନ୍ନତିରେ ପରିଚାଳିତ ହୁଏ—

ହାସ ବା ସମକୁ ତାହାଙ୍କିଲ୍ୟ କରି ମଧ୍ୟ

ତାହାଙ୍କୁ ଅତୁଟଭାବରେ

ଜାବୁଡ଼ି ଧରି—

ଉନ୍ନୟନ ତୁମକୁ କଦାପି

ତ୍ୟାଗ କରି ପାରିବ ନାହିଁ—

ଏହା ଅତି ନିଶ୍ଚୟ

। ୬୫ ।

ବର-ବରଣରେ-ଅସଂସ୍ରବ

ଯଦି ଉପଯୁକ୍ତ ସ୍ବାମୀ ଲାଭ କରିବାକୁ ଚାହ—

ପୁରୁଷଙ୍କଠାରୁ ଦୂରରେ ରୁହ—

କାହାକୁ ହେଲେ ବି

ସ୍ବାମୀ ଭାବରେ

କଟନା କରନାହିଁ,—

କାରଣ,

ଏହାଦ୍ୱାରା

ମନ

କାମଲୋଲୁପ ହୋଇ

ତୁମର ଦୃଷ୍ଟିକୁ

ଅସ୍ପଷ୍ଟ କରିଦେଇବ ;

—କିନ୍ତୁ ଯାହାକୁ ସ୍ବାମୀ କରିବାକୁ ଚାହ

ତାଙ୍କର ଇଷ୍ଟ, ଆଚାର, ବଂଶ, ଯଶଃ, ସ୍ବାସ୍ଥ୍ୟ,

ଶ୍ରଦ୍ଧା, ଜ୍ଞାନ ଇତ୍ୟାଦି

ତୁମର

କାମ୍ୟ, ସହନୀୟ ଓ ବହନୀୟ କି ନୁହେଁ—

ଅବଲୋକନ କର

ଏବଂ

ମଙ୍ଗଳାକାଞ୍ଛା ଗୁରୁଜନଙ୍କ ସହିତ

ଆଲୋଚନା କର,

ପ୍ରାପ୍ତିରେ

ଭ୍ରାନ୍ତି

କମିବ ଘଟିବ

। ୬୬ ।

କାମପ୍ରବୃତ୍ତିରେ ସ୍ବାମୀ-ସ୍ତ୍ରୀ

କେବଳ କାମପ୍ରବୃତ୍ତି

କେବେ ବି

କାହାକୁ ହେଲେ

ପ୍ରକୃତ ସ୍ବାମୀ

ବା

ସ୍ତ୍ରୀ

କରି ପାରେନା—

ପାରିନାହିଁ

। ୬୭ ।

ଚାଟୁତାରେ ବିପର୍ଯ୍ୟୟ

ଅନେକ ଝିଅ—

ସୌନ୍ଦର୍ଯ୍ୟର ସୁଖ୍ୟାତି,

କୌଣସି କାର୍ଯ୍ୟରେ ବାହାଦୁରି,

ପ୍ରଶଂସା, ଉପହାର ଇତ୍ୟାଦି

ସ୍ତ୍ରୀ ବା ପୁରୁଷ,—ବିଶେଷତଃ ପୁରୁଷଙ୍କ ନିକଟରୁ ପାଇଲେ—

ସେଥିରେ ହଠାତ୍

ଏତେ ଯେ ଭଳିପଡ଼ନ୍ତି—

ସେତେବେଳେ ଦୁଷ୍ଟବ୍ୟକ୍ତି କାରଦା କରି

ଯାହା ଇଚ୍ଛା ତା' କରାଇ ନେଇପାରେ ;

ତୁମେ କିନ୍ତୁ ସାବଧାନ ହୁଅ—

ସୁଖ୍ୟାତିରେହିଁ ହେଉ—

ଆଉ, ନିନ୍ଦାରେ ବି ହେଉ—

ନିଜତ୍ବରେ ଅତୁଟ ରହି

ପ୍ରୟୋଜନାନୁଯାୟୀ

ଯାହା ଭଲ ବିବେଚନା କର

ସେପରିଭାବରେ ଚାଲ—

କଳଙ୍କରୁ ରକ୍ଷା ପାଇବ

। ୬୮ ।

ନାରୀରେ ପୂର୍ବପୁରୁଷ

ଗର୍ବର ସହିତ ପୁରଣ କର—

ତୁମଠାରେ ଯେ-ଜୀବନ ପ୍ରବାହିତ ହେଉଛି,

ତାହା ତୁମର

ପୂର୍ବ-ପୂର୍ବ ପୁରୁଷମାନଙ୍କୁ ବହନ କରି ;—

ଯାହାକୁ ଅର୍ପଣ ଦେଇ

ତୁମର ପୂର୍ବ-ପୂର୍ବ ପୁରୁଷ

ପ୍ରୀତ ଓ ପୂଜା ହୁଅନ୍ତି ମନେକର,—

ଯାହାଙ୍କର ବା ଯେ-ବଂଶର ଚରଣସ୍ପର୍ଶରେ

ସେମାନେ ଧନ୍ୟ ହୁଅନ୍ତି ମନେକର,—

ତୁମେ

ନିତଜ୍ଞାନୁ ହୋଇ

ତାହାଙ୍କ ଚରଣରେହିଁ ଅବନତ ହୁଅ—

ତାହାଙ୍କୁହିଁ ବରଣ କର,—

'ସ୍ବାମୀ'-ସମ୍ବୋଧନ ତାହାଙ୍କୁହିଁ କର,—

ଆଉ, ତୁମର ଏହି ଚିନ୍ତା

ଓ ସମ୍ବୋଧନ ଭିତର-ଦେଇ

ଉତ୍ପନ୍ନ କଷ୍ଟରେ ତୁମର ପୂର୍ବପୁରୁଷଗଣ ମଧ୍ୟ

ମଙ୍ଗଳ ବର୍ଷଣ କରିବେ !

ନିନ୍ଦିତ ହୁଅନାହିଁ,

ସେମାନଙ୍କୁ ବେଦନାପୂର୍ବକ କରନାହିଁ,

ଉଦ୍ବୁଦ୍ଧ ହୁଅ—ଭଲ୍ଲ ହୁଅ,—

ବଂଶ ଓ ଜାତିକୁ ଉନ୍ନତ କର

। ୬୯ ।

କଳ୍ପନାପ୍ରହେଳିକାରେ ସ୍ବାମୀ-ବରଣ

ଯେଉଁ-ସ୍ବାମୀନେ

ସ୍ବାମୀକୁ

ସେମାନଙ୍କର କଳ୍ପନାନୁଯାୟୀ

ପାଇବାକୁ ଚାହାନ୍ତି—

ବାସ୍ତବରେ ଉଦ୍‌ବୁଦ୍ଧ ହୋଇ

ସ୍ବାମୀକୁ ବରଣ କରନ୍ତି ନାହିଁ,—

ସେମାନେ

ସ୍ବାମୀ ସହିତ

ଯେତିକି ପରିଚିତ ହୁଅନ୍ତି,

ସେତିକି

ନିରାଶ ହୁଅନ୍ତି ;—

ଅବଶେଷ, ଦୋଷଦୃଷ୍ଟି, ଜୀବନରେ ଧ୍ବଂସର ଉତ୍ପାଦି

ସେମାନଙ୍କର

ପାଶ୍ଚାନ୍ତର ହୋଇ

ଅବସାଦରେ ଅବସାନ କରେ,—

ଆଉ, ସେହି ହତଭାଗ୍ୟ ପୁରୁଷର ମଧ୍ୟ

ଶେଷ ନିଃଶ୍ବାସ

ଏମିତି-କରିହୁଁ

ମରଣରେ ବିଳାମ ହୋଇଯାଏ !

ଭୁଲ କର ନାହିଁ,

ଏପରି ମରଣକୁ

ଆମନ୍ତ୍ରଣ କର ନାହିଁ

| ୭୦ |

ବରଣରେ-ବଂଶାନୁକ୍ରମିକତା

ପୁରୁଷର ଆଦର୍ଶାନୁରାଗ

ଶ୍ରଦ୍ଧା ଓ ଭକ୍ତିରୁ ଉତ୍ପନ୍ନ ;—

ଯାହାଙ୍କଠାରୁ ପ୍ରେରଣା ପାଇ,

କର୍ମାନୁଷ୍ଠାନ କରି,

ସେବା କରି—

ଯେଉଁ ବୋଧ ଓ ଜ୍ଞାନର ଉତ୍ପତ୍ତି ହୁଏ,

ତାହା ସନ୍ତାନର ମୂଳଗତ ଧାତୁରେ ସଂକ୍ରାମିତ ହୋଇ

ଯେ-ସ୍ବଭାବର ସୃଷ୍ଟି କରେ;

ତାହାହିଁ ତାହାର ଆଦିମ ସଂସ୍କାର ;

ତାହାର ଏହି ସଂସ୍କାରହିଁ

ତାହାର ପାରିପାର୍ଶ୍ବିକଠାରୁ

ବାହୁତ ଉପକରଣ ସଂଗ୍ରହ କରି

ବିବର୍ଜିତ ହୋଇ

ମଣିଷ ହୋଇ ଛିଡ଼ାହୁଏ ;—

ତେଣୁ, ମଣିଷର ଭିନ୍ନତା ମୂଳ ଉପାଦାନହିଁ ହେଉଛି

ପୁରୁଷପରମ୍ପରାଗତ ଆଦର୍ଶାନୁରାଗରୁ ଉଦ୍‌ଭୂତ

ଏହି ବଂଶାନୁକ୍ରମିକତା (Cultural heredity) ;

ଏହା ଯେଉଁଠାରେ ଶ୍ରେଷ୍ଠ—

ବରଣ-ବ୍ୟାପାରରେ ତାହାହିଁ ଅଗ୍ରଗଣ୍ୟ ଓ ଆଦରଣୀୟ ;

ମନେରଖିବ—

ଏହି ବର୍ଣ୍ଣ ଓ ବଂଶକୁ ଚାଳିତ୍ୟ କରିଲେ

ସବଂଶେ ଯେ ତୁମେ ମରଣଯାତ୍ରୀ ହେବ

ସେ-ସମ୍ବନ୍ଧରେ ଆଉ ଭୁଲ କେଉଁଠି ?

| ୭୧ |

ବିବାହରେ ଉଦ୍‌ବର୍ତ୍ତନ ଓ ସୁପ୍ରଜନନ

ବିବାହ

ମଣିଷର

ପ୍ରଧାନ ଦୁଇଟି କାମନାକୁହିଁ

ପରିପୁରଣ କରେ ;—

ସେଥିରୁ ଗୋଟିଏ

ଉଦ୍‌ବର୍ତ୍ତନ,

ଅନ୍ୟଟି ସୁପ୍ରଜନନ ;—

ଅନୁପମୁକ୍ତ ବିବାହ

ଏ ଦୁଇଟିକୁହିଁ

ଖୁନ୍ କରିତୋଳେ ;

ସାବଧାନ !

ବିବାହକୁ ଖୋଲଣା ଭାବ ନାହିଁ—

ଯେଉଁଥିରେ

ତୁମର ଜୀବନ

ଓ

ଜନନ ଜଡ଼ିତ

। ୭୨ ।

ବରଣରେ—ବିଚାର

ବରଣ କରିବାକୁ ହେଲେହିଁ ଦେଖିବ—

ସ୍ବାମୀଙ୍କର ଆଦର୍ଶ କଣ ବା କିପରି,

ତାଙ୍କର ଆରାଧନାରେ

ଚେଷ୍ଟା ଓ କର୍ମର ନିଆଁରେ

ତୁମକୁ ଆହୁତି ଦେଇ ସାର୍ଥକ ହେବାର

ପ୍ରଲୋଭନ

ତୁମକୁ ପ୍ରଭୁତ୍ୱ କରେ କି ନା ;

ଆଉ, ତୁମେ ଯାହାକୁ ବରଣ କରିବାକୁ ଚାହ,

ସେ

ତାଙ୍କପ୍ରତି କିପରି ଓ କେତେଦୂର—

କାରଣ, ତୁମେ ତାଙ୍କର ସହଧର୍ମିଣୀ ହେବାକୁ ଯାଉଛ ;

ଏଥିରେ ଯଦି ତୁମେ ଉଦ୍‌ବୃତ୍ତ ହୁଅ—

ଆଉ, ଜାତି, ବର୍ଣ୍ଣ, ବଂଶ, ବିଦ୍ୟାରେ—

ଯଦି—ତୁମର ବରଣୀୟ ଯିଏ—

ସେ ସର୍ବତୋଭାବେ

ତୁମଠାରୁ ଶ୍ରେଷ୍ଠ ହୁଅନ୍ତି—

ଏବଂ ତୁମର ପୂର୍ବପୁରୁଷଙ୍କର ଅର୍ଯ୍ୟଶୀୟ ବୋଲି

ବିବେଚନା କର—

ତେବେ—ତାଙ୍କୁ ବରଣ କରିଲେ

ବିପତ୍ତିର ହାତକୁ

ଏଡ଼ିଦେଇ ପାରିବ—

ଏହା ଠିକ୍ ଜାଣ

। ୭୩ ।

ବରଣର ଶ୍ରେଷ୍ଠ କ୍ଷେତ୍ର

ଏହି ବର୍ଣ୍ଣ ଓ ବଂଶାନୁକ୍ରମିକତାର

ଭିତ୍ତି ଉପରେ—

ବୋଧ, ବିଦ୍ୟା, ଚରିତ୍ର ଓ ବ୍ୟବହାର

ଯେଉଁଠାରେ

ପୁଷ୍ପ ଓ ପବିତ୍ର—

ତାହାହିଁ ହେଉଛି ତୁମର

ବରଣ କରିବାର

ଶ୍ରେଷ୍ଠ କ୍ଷେତ୍ର ;—

ମନେରଖିବ—

ତୁମର ଭଲପାଇବା

ଯେଉଁଠାରେ—ଯେପରିଭାବରେ

ନ୍ୟସ୍ତ ହେବ—

ଫଳର ଭରସା ମଧ୍ୟ

ସେହିପରି ହେବ

ସନ୍ଦେହ ନାହିଁ—

ବୁଝି ଚାଲିବ

। ୭୪ ।

ବରଣ-ପୁରୁଷର ନାରୀଲୋଲୁପତାରେ

ଯେଉଁଠାରେ ଦେଖିବ

ବଂଶ, ବର୍ଣ୍ଣ, ବିଦ୍ୟା ଇତ୍ୟାଦିରେ

ଶ୍ରେଷ୍ଠ ହୋଇ ମଧ୍ୟ—

କୌଣସି ପୁରୁଷ

ତୁମକୁ ସ୍ତ୍ରୀ ରୂପେ ପାଇବାକୁ

ପାଗଳ ହୋଇଉଠିଅଛି—

ତାହାକୁ ସନ୍ଦେହ କର,—

ତାହାର ଧାତୁ (temperament)

ବା

ଚରିତ୍ରରେ

ଏପରି ଆବିଳତା, ଅନୈଷ୍ଟିକତା ଓ ଅସ୍ଥିରତା

ଚୋରପରି

ଲୁଚି ରହିଛି—

ଯାହା ସହଜରେ କେହି ଧରିପାରିବେ ନାହିଁ ;—

ସେ-ପୁରୁଷ ତୁମଠାରେ ଆନନ୍ଦ ହେଲେ

ତୁମର ସନ୍ତାନ-ସନ୍ତତି

କଦାପି ଭରମ ହେବେନାହିଁ ;—

ତୁମକୁ ଶାରୀରିକଭାବରେ ବହନ କରିଲେ ମଧ୍ୟ

ଅନ୍ତରରେ ତୁମେ

ବିକ୍ଷିପ୍ତ ରହିବ—

ଅତଏବ ତାହାକୁ ନେଇ

ସୁଖୀ ହୋଇପାରିବ କି ନା ସନ୍ଦେହ ;

ତଳି ପଡ଼ ନାହିଁ—

ବେଶ କରି ପର୍ଯ୍ୟବେକ୍ଷଣ କର—

ବିବେଚନା କର

। ୭୫ ।

ବିବାହରେ ବହନ-କ୍ଷମତା

ପ୍ରକୃଷ୍ଟରୂପେ ବହନ କରିବାକୁ ହିଁ

ବିବାହ କୁହାଯାଏ,

ଯେ ବହନ କରିବ

(ଆଉ ଏହି-ବହନ ଯେତେ ପ୍ରକାରରେ ହୋଇପାରେ)

ସେ ଯଦି—

ଯାହାକୁ ବହନ କରିବାକୁ ହେବ

ତାହାଠାରୁ

ସର୍ବପ୍ରକାରରେ-ସର୍ବବିଷୟରେ

ସମର୍ଥ ନ ହୁଏ—

ତା ହେଲେ କେମିତି ହେବ ?

ଯାହାକୁ ତୁମେ-ତୁମର ସର୍ବପ୍ରକାରରେ

ବହନ କରିବା ପାଇଁ

ପ୍ରାର୍ଥନା କରୁଅଛ,

ସେ ତୁମର ସେ-ପାର୍ଥନା

ପୂରଣ କରିବାର

ଉପଯୁକ୍ତ କି ନୁହଁନ୍ତି
ବିବେଚନା କରି
ନିଜକୁ ଦାନ କର,—
ପତନ, ବେଦନା ଓ ଆତ୍ମାତରୁ
ଉତ୍ତାରଣ ହେବ ।

। ୭୭ ।

ବରେଣ୍ୟ-ବରଣ

ପୁରୁଷ—ଯିଏ ସର୍ବପ୍ରକାରରେହିଁ
ତୁମଠାରୁ ଶ୍ରେଷ୍ଠ—
ଓ ତୁମଠାରେ
ତୁମର ଯେ-ପୂର୍ବପୁରୁଷଗଣ ଅଧିଷ୍ଠିତ
ସେମାନଙ୍କର ବରେଣ୍ୟ,—
ଯାହାଙ୍କ ସହିତ
ଆଦର୍ଶରେ ଆହୁତି ହେବାର ପ୍ରଲୋଭନ
ତୁମକୁ—
ସହ୍ୟ ଓ ବହନ କରିବାର ଉନ୍ମାଦନାରେ
ଉଦ୍ଭାପନ କରିତୋଳିଅଛି—
ତୁମେ
ତାଙ୍କରହିଁ ବଧୂ ହୁଅ—
ସାର୍ଥକ ହେବ ।

। ୭୭ ।

ସାର୍ଥକ ବଧୂତ୍ବରେ

ତୁମେ ଯଦି
କୌଣସି ଉପଯୁକ୍ତ—
ସର୍ବପ୍ରକାରରେ ତୁମଠାରୁ ଶ୍ରେଷ୍ଠ

ପୁରୁଷକୁ
ଏପରିଭାବରେ ବହନ କରିପାରିବ
ବିବେଚନା କର—
ଯେଉଁଥିରେ ସେ
ଜୀବନ, ଯଶ ଓ ବୃଦ୍ଧିରୁ
କୌଣସି ପ୍ରକାରରେ ବି ଅବନତ ନ ହୁଅନ୍ତି,
ତେବେ
ତାଙ୍କର ବଧୂ ହୁଅ—
ସତୀ ହୋଇପାରିବ—
ଗରିମାମୟୀ ହେବ ।

। ୭୮ ।

ବରଣ-ସେବା ଓ ସୁତିର ଆକୃତିରେ ବିବାହ

ଯଦି କୌଣସି ପୁରୁଷର
ଆଦର୍ଶାନୁପ୍ରାଣତା ଓ ସର୍ବପ୍ରକାରର ଶ୍ରେଷ୍ଠତ୍ବ
ତୁମକୁ ଶ୍ରଦ୍ଧାଭକ୍ତିରେ
ଅବନତ ଓ ନିତଙ୍ଗୀନ କରି—
ତାଙ୍କର ସେବାରେ
କୃତାର୍ଥ କରିବାକୁ ଚାହେ—
ଅନ୍ତରରୁ ମୁଖରେ
ଯାହାଙ୍କର ସୁତିଗାନ
ଉଛୁଳି ଉଠେ,
ତାହାଙ୍କୁ ତୁମେ ବରଣ କରିପାର—
ଆତ୍ମଦାନ କରିପାର,
ତାଙ୍କର ସ୍ତ୍ରୀତ୍ବ ଲାଭ କରି
ସୁତି ଓ ସେବାରେ
ଧନ୍ୟ ହେବ—
ସନ୍ଦେହ ନାହିଁ

। ୭୯ ।

ବିବାହରେ—ଅନୁଲୋମ ଓ ପ୍ରତିଲୋମ

ଅନୁଲୋମ ଯେପରି

ଉନତକୁ ପ୍ରସବ କରେ,
ପ୍ରତିଲୋମ ଠିକ୍ ସେହିପରି
ଅବନତିକୁ ବୃଦ୍ଧି କରେ ;—

ତେଣୁ

ପ୍ରତିଲୋମ ବିବାହ
ଏପରି ପାପ—

ଯାହା

ନିଜର ବଂଶକୁ
ଧ୍ୱଂସରେ ଅବସାନ ତ କରେ ;—

ତାହା ଛଡ଼ା

ପାରିପାର୍ଶ୍ୱିକ ବା ସମାଜକୁ ମଧ୍ୟ
ବେଳ ଧରି

ବିଧୂଷି ଆଡ଼କୁ
ଚାଲିତ କରେ ;—

ଅସତୀ ସ୍ତ୍ରୀର ନିଷ୍ପତ୍ତି
ବରଂ ସମ୍ଭବ,

କିନ୍ତୁ ପ୍ରତିଲୋମଜ ହୀନତ୍ୱର
ଅପଳାପ

ଅତ୍ୟନ୍ତ ହୁଏ

। ୮୦ ।

ପ୍ରଜନନ—ନିୟନ୍ତ୍ରଣରେ—ନାରୀର ଭାବ ଓ ଦାୟିତ୍ୱ

ବିବାହର ଅନେକଗୁଡ଼ିକ ମଧ୍ୟରୁ

ଗୋଟିଏ ପ୍ରଧାନ ପ୍ରୟୋଜନ

ସୁପ୍ରଜନନ,

ଆଉ,

ଏହି ସୁପ୍ରଜନନକୁ ନିୟନ୍ତ୍ରିତ କରେ

ନାରୀର ଭାବ—

ଯାହା ପୁରୁଷକୁ ଉଦ୍‌ଘାତ କରେ

ଆନତ କରେ ;

ତେଣୁ

ନାରୀ ଯାହାକୁ

ବହନ କରି, ଧାରଣ କରି

କୃତାର୍ଥ ଓ ସ୍ୱାର୍ଥକ ହେବ,—

ବିବେଚନା କରି

ସର୍ବବିଷୟରେ ଶ୍ରେଷ୍ଠ ସେପରି

ପୁରୁଷ ସହିତ

ପରିଣୀତ ହେବା ଉଚିତ ;

ଅତଏବ

ବିବାହରେ ପୁରୁଷକୁ ବରଣ କରିବାର ଭାର

ନାରୀଠାରେ ଥିବା ସମୀଚୀନ ବୋଲି

ମନେହୁଏ ;—

ତାହା ନୁହେଁ କି ?

ତୁମେ ନିଜେ ବିବେଚନା କରି ଓ ଗୁରୁଜନମାନଙ୍କ ସହିତ

ଆଲୋଚନା କରି

ତୁମର ବରକୁ ବରଣ କର

। ୮୧ ।

ବିବାହରେ ବୟସର ପାର୍ଥକ୍ୟ

ଯାହାକୁ ପତିଭୂପେ ବରଣ କରିବାର

ସମ୍ଭାବନା ଅଛି—

ତାହାକୁ

କେବଳ ବନ୍ଧୁପରି ଚିତା କର ନାହିଁ,
ବରଂ ଭାବ—
ଦେବତା ପରି,
ଆଚାର୍ଯ୍ୟଙ୍କ ପରି ;
ଭାବ ଓ ବୟସର ନୈକତ୍ୟ
ମଣିଷର
ବୋଧ ଓ ଗ୍ରହଣକ୍ଷମତାର
ଦୂରତ୍ୱ ଘଟାଇଥାଏ ;—

ତେଣୁ—
ସ୍ୱାମୀ-ସ୍ତ୍ରୀଙ୍କର ବୟସର ପାର୍ଥକ୍ୟ
ପୁରୁଷର ଯେ-ବୟସରେ
ପ୍ରଥମ ସନ୍ତାନ ହୋଇପାରେ
ସେତେଦୂର
ହେବାହିଁ ଭବିଷ୍ୟତ

। ୮୭ ।

ଯୁବତୀର ଯୋଗ୍ୟବର

ଯୁବତୀ ଜନ୍ମାର—
ଯୌବନର ଶେଷ ଓ ପ୍ରୌଢ଼ତ୍ୱର ଆରମ୍ଭ
ଏପରି ବୟସର ବର ହେବାହିଁ ଶ୍ରେୟଃ,—
ଏଥିରେ
ସ୍ତ୍ରୀର ଜୀବନୀଶକ୍ତି
ପୁରୁଷଠାରେ ସଂକ୍ରାନ୍ତିତ ହୋଇ
ଓ ପୁରୁଷର ଜୀବନୀଶକ୍ତି
ସ୍ତ୍ରୀଠାରେ ସଂକ୍ରାନ୍ତିତ ହୋଇ
ଗୋଟାଏ ସମତା ଉତ୍ପାଦନ କରି
କ୍ଷୟର ଦୈନ୍ୟ ଆଣିଥାଏ ;—

ତେଣୁ,

ଶାସ୍ତ୍ରରେ ଅଛି—

ଏପରି ବିବାହ

ଧର୍ମ୍ୟ

ଅର୍ଥାତ୍, ଜୀବନ-ଓ-ବୃଦ୍ଧିପ୍ରଦ

। ୮୮ ।

ଧର୍ମାଚରଣରେ

‘ଧର୍ମ’ମାନେହିଁ ହେଉଛି ତାହା
ଯାହାକି ଧରିରଖେ—
ଅର୍ଥାତ୍
ଯାହା କରିଲେ ବା ଯେ-ଆଚରଣରେ
ବା ଯେ-ଭାବ ପୋଷଣରେ
ମଣିଷର ଜୀବନ ଓ ବୃଦ୍ଧି
ଅକ୍ଷତ ଓ ଅବାଧ ହୁଏ ;
ତୁମେ ଯଦି ଧର୍ମଶାଳୀ ହୁଅ,
ଦେଖିବ,
ତୁମର ପୁରୁଷ(ସ୍ୱାମୀ) ଓ ପରିବାରରେ
ଆପେ-ଆପେ
ତାହା ମାଡ଼ିଯାଉଛି,
କାରଣ, ସ୍ତ୍ରୀ ଯାହା ଚାହେ,
ପୁରୁଷର ଇଚ୍ଛା ତାହାହିଁ କରିବାକୁ ଚେଷ୍ଟା କରେ—
ଆଉ, ପୁରୁଷ ବେଳକୁ ମଧ୍ୟ
ସ୍ତ୍ରୀ ତତ୍ତ୍ୱପ
ତାହାର ବୈଶିଷ୍ଟ୍ୟରେ ;
ତେଣୁ, ଦେଖିବାକୁ ପାଇବ—
ସେମାନଙ୍କର ଅଜ୍ଞାତସାରରେ,

ସେମାନଙ୍କର ଚରିତ୍ରରେ ମଧ୍ୟ
ତୁମର ସେହି ଧର୍ମପ୍ରାଣତା
ଭବବୁଦ୍ଧ ହୋଇଉଠୁଛି—

ଆଉ,

ଏହା ଫଳରେ
ତୁମର ସଂସାର
ଶ୍ରୀ ଓ ଭଲଟି ଆଡ଼କୁ
ଅଗ୍ରସର ହୋଇ
ରୋଗ-ଶୋକ-ଦୁର୍ଦ୍ଦଶା-ଦରିଦ୍ରତାଠାରୁ—
କ୍ରମେହିଁ ଅପସରି ଯାଉଛି

। ୮୪ ।

ସେବାରେ ପୂଜା ଓ ସ୍ନେହ

ତୁମେ ଶ୍ରେଷ୍ଠକୁ ଧାରଣ ଓ ପୂଜା କର,
ସାନକୁ ସ୍ନେହ ଓ ଭଲତ କର—

ସମସ୍ତଙ୍କର

ଯଥୋପଯୁକ୍ତଭାବରେ
ସେବା କର

। ୮୫ ।

ସେବାସମ୍ଭୋଗରେ ସ୍ବାମୀ

ତୁମର

ସେବା, ଭକ୍ତି ଓ ପ୍ରେରଣା
ତୁମର ସ୍ବାମୀ-ଦେବତାଙ୍କୁ
ଯେତେହିଁ ଭଲତରେ
ଆରୁଡ଼ କରିତୋଳିବ,—

ତୁମ ନିକଟରେ ସେ

ସେତେହିଁ ବଡ଼ ହୋଇ ଦେଖାଦେବେ—

—ଆଉ, ଏହା

ନିତ୍ୟ

ନୂତନ କରି—

ନବୀନଭାବରେ ;—

ତେଣୁ,

ତୁମେ ମଧ୍ୟ ଏପରିଭାବରେ—

ତାହାଙ୍କୁ ନବୀନ କରି

ନିତ୍ୟ-ନୂତନ ଉପଭୋଗ ମାଧ୍ୟମରେ—

ଅଜ୍ଞାତସ୍ଵାରରେ—

କିପରି ଭାବେଯେ ଜଗତ ନିକଟରେ—

ମହାୟଯୀ, ଗରୀୟସୀ, ମଙ୍ଗଳରୂପିଣୀ ହୋଇ

ଆରାଧ୍ୟା ହୋଇ ଠିଆହେବ—

ବୁଝିବି ପାରିବ ନାହିଁ

। ୮୬ ।

ଜୀବନ-ଧର୍ମରେ ଇଷ୍ଟ

ଇଷ୍ଟ ବା ଆଦର୍ଶ ବା ଗୁରୁ

ତାହାହିଁ ବା ସେ,

ଯାହାଙ୍କୁ ଲକ୍ଷ୍ୟ କରି,

ଅନୁସରଣ କରି,

ମଣିଷ ଜୀବନ, ଯଶ ଓ ବୃଦ୍ଧିରେ

କ୍ରମୋନ୍ନତି ଲାଭ କରିପାରେ,—

ଆଉ,

ଆସନ୍ତି ବା ଭକ୍ତି ତାଙ୍କଠାରେ ନିବନ୍ଧ ଥିବାରୁ—

ପାରିପାର୍ଶ୍ଵିକ ଓ ଜଗତ୍

ସେଥିରେ କୌଣସି ବିକ୍ଷେପ ସୃଷ୍ଟି କରି

ନ ପାରି—

ଜ୍ଞାନରେ ସମୃଦ୍ଧ କରିତୋଳେ ;—

ଦେଖୁ—

ଆଦର୍ଶ ବା ଗୁରୁଙ୍କଠାରେ ଐକାନ୍ତିକତା
ଜୀବନ ପକ୍ଷରେ ଏତେ ପ୍ରୟୋଜନୀୟ ;

ଅଟଏବ

ଧର୍ମସାଧନାର ପ୍ରଥମ ଓ ପ୍ରଧାନ ପ୍ରୟୋଜନ ହେଉଛି
ଭବ, ଆଦର୍ଶ ବା ଗୁରୁ,—

ଆଉ,

ଧର୍ମଶୀଳା ହେବାକୁ ହେଲେହିଁ
ଦରକାର ତାଙ୍କଠାରେ ଭକ୍ତି
ଓ ତାଙ୍କର ଅନୁସରଣ ଓ ଆଚରଣ,
ସେ ଏପରି ଚରିତ୍ର ନେଇ,
ଯହିଁରେ ଏହି ଭକ୍ତି ବା ଆସକ୍ତି—

ସ୍ବାମୀ ଓ ପାରିବାରିକ ସମସ୍ତଙ୍କ ଭିତରେ
ଯେପରି ଏଭଳି ପ୍ରେରଣାର ସୃଷ୍ଟି କରେ—
ଯେଉଁଥିରେ ସେମାନେ

ଏଥିରେ ଉତ୍ସୁକ ଓ ଅନୁପ୍ରାଣିତ ହୋଇଠାନ୍ତି ;—

ଆଉ,

ଏପରି ହେଲେ ଯାଇ
ତୁମର ସହଧର୍ମିଣୀକୁ
ସାର୍ଥକ ହେବ,—

ଦେଖୁବ

ଉତ୍କଳ ହେବ

ଓ

ଉତ୍କଳ କରିତୋଳିବ

। ୮୭ ।

ସ୍ବାମୀପ୍ରତି ଦେବଭାବ

ସ୍ବାମୀଙ୍କୁ

ଦେବତା ବୋଲି ମନେକରିବ—

ଆଉ,

‘ଦେବତା’ ମାନେ ତାହାହିଁ,
ଯାହା ବା ଯିଏ
ତୁମର ଚକ୍ଷୁ ସମ୍ମୁଖରେ
ଉତ୍କଳ ହୋଇ ଛିଡ଼ା ହୋଇ
ମନକୁ ଉତ୍କଳ ଓ ଉତ୍ସୁକ
କରିତୋଳୁଛନ୍ତି ;

ଦେଖ—

ତୁମର ସେବା, ଆଚରଣ
ବା ଭ୍ରାତ୍ର ପ୍ରେରଣାରେ
ଏହା ଯେପରି ମଳିନ ହୋଇ
ନ ଉଠେ,—

ତୁମେ

ତାଙ୍କର ଜ୍ୟୋତି ଓ ଆନନ୍ଦର
ଭକ୍ତ ହୁଅ—

କିନ୍ତୁ

ଏତେ ବା ଏପରି ହୁଅ ନାହିଁ,
ଯେଉଁଥିରେ
ତାହା ଚାପାପଡ଼ି
ଲିଭିଯାଏ

। ୮୮ ।

ସ୍ବାମୀପ୍ରତି ଜାଗ୍ରତ ଭଲପାଇବା

ଲକ୍ଷ୍ୟ ରଖିବ—

ତୁମର ସ୍ବାମୀଙ୍କ ପ୍ରତି ଭଲ ପାଇବା
ଯେପରି ଜାଗ୍ରତ ଓ ପ୍ରେରଣାପୂର୍ଣ୍ଣ ଥାଏ,—

ସେ ଯେପରି

ତୁମ ସଂସ୍ପର୍ଶରେ ଆସିଛି—
ଆଦର୍ଶ ଓ ପାରିପାର୍ଶ୍ବିକର ସେବାରେ
ଉଦ୍ଦାମ ହୋଇ—
ବାସ୍ତବତାରେ ଉଛୁଳି ପଡ଼ି ;—
ତାଙ୍କର ସଙ୍କୋଚ ଆଣି ନାହିଁ,
ସଂକୀର୍ଣ୍ଣ କରି ତୋଳ ନାହିଁ,
ଆତ୍ମପରାୟଣତାରେ ନିବନ୍ଧ କରି ତୋଳ ନାହିଁ—
ସୁସ୍ଥି, ଯଶ ଓ ଶାନ୍ତି
ତୁମ ଉତ୍ତରକୁ
ବନ୍ଦନା କରିବେ

। ୮୯ ।

ସ୍ବାମୀ-ବିଶ୍ଳେଷରେ

ସ୍ବା-ହିଁ ଯଦି ହୋଇଥାଅ—
ସ୍ବାମୀକଠାରୁ ବିକ୍ଷିପ୍ତ ହୁଅ ନାହିଁ—
ନିଜର ସର୍ବନାଶର ନିଆଁରେ
ତାଙ୍କୁ ଉଦ୍ଧାର କରି ନାହିଁ

। ୯୦ ।

ସ୍ବାମୀର ଧାତୁର ସହିତ ପରିଚୟରେ

ତୁମର ସ୍ବାମୀ ତୁମକୁ
ପସନ୍ଦ କଲେ ମଧ୍ୟ
ତାଙ୍କର ଧାତୁ, ଅବସ୍ଥା ଓ ପ୍ରୟୋଜନ ସହିତ
ଯଦି ପରିଚିତ ନ ଥାଅ,—
ଯଦି ବୋଧ ନ କର,
ସେ ତୁମ ସହିତ
ଆଳାପ, ଆଲୋଚନା, ଯୁକ୍ତି ଓ
ମୀମାଂସାରେ ନିରାଶ ହେବେ,—

ତୁମେ ତୁମର କଥାର
ସେପରି ଜବାବ ପାଇବ ନାହିଁ,—
ଫଳରେ, ତାଙ୍କର ମନକୁ
ଦ୍ବିଷ୍ଟ, ଶାନ୍ତ, ତୃପ୍ତ ଓ
ଉଦ୍ବୁଦ୍ଧ କରି
ପାରିବ ନାହିଁ,
ଉଭୟେହିଁ ବ୍ରମାଗତ
କ୍ଷୁଦ୍ର ହେଉଥିବ ;—
ତେଣୁ, ପୁଣି କହେ—
ତୁମେ ସର୍ବପ୍ରକାରରେ
ତାହାଙ୍କୁ ଜାଣିନିଅ

। ୯୧ ।

ସ୍ବାମୀର ଭଲପାଇବାର ପରିମାପରେ

ସ୍ବାମୀ କେମିତି କରି
କେତେଦୂର
ତୁମକୁ ଭଲପାଆନ୍ତି,
ତାହାର ହିସାବ-ନିକାଶ
ରଖିବାକୁ ଯାଅ ନାହିଁ,—
ଅନ୍ୟର ଭଲପାଇବା ସାଥରେ
ତାଙ୍କର ଭଲପାଇବାର ତୁଳନା କରି
କ୍ଷୁଦ୍ର ହୁଅ ନାହିଁ,—
ଯାହା ପାଅ,
ସେଥିରେ ଉତ୍ପନ୍ନ ହୁଅ ;
କିନ୍ତୁ ଦେବା ବେଳରେ
ତାଙ୍କର ଧାତୁ ଓ ଅବସ୍ଥା ବୁଝି
ଏପରି ଦିଅ,

ଯାହା ସେ କେବେ ବି କେଉଁଠାରୁ ପାଇନାହାନ୍ତି—

ଆଉ, ପାଇ ଅନ୍ୟ କେଉଁଠାରୁ ପାଇବାକୁ

ଆଶା ମଧ୍ୟ କରନ୍ତି ନାହିଁ,—

ଦେଖିବ—

ତୁମ୍ଭି ଓ ଆନନ୍ଦ

ତୁମ ଉଦୟକରଣ—

କିଶା ଗୋଲାମ ହୋଇରହିବ

। ୯୨ ।

ସ୍ବାମୀର ବିବର୍ଦ୍ଧନରେ ପାତିବ୍ରତ୍ୟ

ତୁମ ଦ୍ଵାରା ଯଦି

ତୁମର ସ୍ବାମୀଙ୍କର

ଆଦର୍ଶାନୁପ୍ରେରଣା, ଜୀବନ, ଯଶ ଓ କ୍ରମବର୍ଦ୍ଧନ

ଉନତି ଆଡ଼କୁ

ଅଗ୍ରସର ନ ହେଲା—

ତେବେ

ତୁମର ପାତିବ୍ରତ୍ୟ

ମିଥ୍ୟା କଥା

। ୯୩ ।

ଆତ୍ମସୁଖରେ

ନିଜର ସୁଖ ବା ସମୃଦ୍ଧି ପାଇଁ

ତୁମର ସ୍ବାମୀ-ଦେବତାଙ୍କ ନିକଟରେ

କିଛି ହେଲେ ପ୍ରାର୍ଥନା କରନାହିଁ—

ତାହା ବରଂ ପାଇବାର ଅନ୍ତରାୟ ;

କିନ୍ତୁ ତୁମର ସେବା

ଯଦି ତାହାକୁ

ଇଷ୍ଟଙ୍କଠାରେ ଜୀବନ, ଯଶ ଓ ବିବର୍ଦ୍ଧନରେ

ଉନ୍ନତ ଓ ଉଜ୍ଜ୍ଵଳ କରିଦିଏ,—

ତେବେ ଏତେ ପାଇବ ଯେ—

ଭରପୂର ହୋଇଯିବ,

ଆଉ, ତୁମର ଏପରିଭାବରେ ପାଇବାର ବିବର୍ଦ୍ଧନ

ତାକୁ ଆହୁରି ଉନ୍ନତ ଓ ଉଜ୍ଜ୍ଵଳ

କରିଦେଲିବ

। ୯୪ ।

ଅନୁପୂରଣରେ

ସ୍ବାମୀଙ୍କର

ଇଷ୍ଟାନୁରକ୍ତି-ଯଶ-ଓ-ଜୀବନପ୍ରଦ

ଏପରି କିଛି—

ଯେଉଁଥିରେ ସେ

ଉତ୍ତୁଲ୍ଲ ଓ ଆନନ୍ଦିତ ରହନ୍ତି—

ତାହା ତୁମ ମନକୁ ନ ପାଇଲେ ମଧ୍ୟ

ଅନୁକୂଳ ଚିନ୍ତାରେ ବୁଝି—

ଅନ୍ତରରେ, ବାହାରେ ଓ କର୍ମରେ

ଉତ୍ତୁଲ୍ଲ ଓ ଆନନ୍ଦିତ ହୋଇ,

ତାହାର ଅନୁପୂରକ ହେବ,—

ସ୍ଵାସ୍ଥ୍ୟ, ସୁଖ ଓ ତୃପ୍ତି

ତୁମମାନଙ୍କୁ ଅଭିନନ୍ଦିତ କରିବ

ନିଶ୍ଚୟ

। ୯୫ ।

ସ୍ତ୍ରୈଶବ୍ଦରେ

ଯେତେବେଳେ ଦେଖିବ

ତୁମର ସ୍ବାମୀ

ତୁମକୁ ନେଇ

ବ୍ୟସ୍ତ ହୋଇ ଉଠିଛନ୍ତି,—

ତୁମ ନିକଟରେ

କାଳକ୍ଷେପଣ କରିବାର ପ୍ରବଣତା

ଦିନକୁଦିନ ବଢ଼ିଉଠି—

ଯେଉଁମାନେ

ତୁମର ସେବା ବା ସୁଖ୍ୟାତି ନ କରନ୍ତି

ସେମାନଙ୍କ ଉପରେ ରୁଷ୍ଟଭାବ

ତାଙ୍କୁ ଯେପରି ଆବେଷ୍ଟନ କରି ପକାଇଛି—

ସାବଧାନ ହୁଅ,

ବୁଝିନିଅ—ସେ ମୃତ୍ୟୁର ରାଜତ୍ବରେ

ଦ୍ରୁତତର ଚାଲିଛନ୍ତି,—

ପେରାଅ;—

ଶ୍ରୀକ୍ଷା, ଭାବ ଓ ଭଲପାଇବା ସହିତ

ତୁମର ପସନ୍ଦକୁ ଉନ୍ମୁଳ କରି—

ତେଜସ୍ବିନୀ ଭାଷା ଓ ବ୍ୟବହାରରେ

ତାଙ୍କୁ

ଆଦର୍ଶରେ

ଉଦ୍ୟମ କରିତୋଳ

| ୯୬ |

ଭିକ୍ଷୁକ ନ ସଜାଇବାରେ

ତୁମେ ତୁମର ସ୍ବାମୀଙ୍କର ଭଲପାଇବାର

ଭିକ୍ଷୁକ ସାଜ ନାହିଁ ;

ବରଂ ତୁମେ ତାଙ୍କପ୍ରତି

ସେବା, ଯତ୍ନ, ଭକ୍ତି, ଭଲପାଇବାର

ଉତ୍ସ ହୋଇ ଛିଡ଼ାହୁଅ—

ଦେଖିବ—

ଦୁଃଖ ଓ ଦୋଷଦୃଷ୍ଟିରୁ

କେତେଦୂର ଛାଡ଼ ପାଇବ

| ୯୭ |

ସୁପ୍ରଜନନରେ ନିଷ୍ଠା

କ୍ଷୀଣମତିର (The feeble-minded)

କୌଣସି-କିଛିରେ ଲାଗି-ରହିବା

ଅତ୍ୟନ୍ତ କଷ୍ଟକର ବୋଲି ମନେହୁଏ ;—

ଆଉ, ଏହି ଲାଗି-ରହିବା ଅଭ୍ୟାସକୁ

ଯେତେହିଁ ତାହାଲ୍ୟ କରାଯାଏ,

ମନ ସେତେହିଁ

ଦୁର୍ବଳ, ଚଞ୍ଚଳ, କ୍ଷୀଣତର-ଚିନ୍ତାସମ୍ପନ୍ନ ହୁଏ—

ତେଣୁ—

ତାହାର ମାନସିକ ଅସ୍ଥିରତା

ଜୀବନକୁ ପ୍ରାୟ ଅବହନୀୟ

କରିତୋଳେ ;

ପୁଣି,

ଏପରି ଅସ୍ଥିର ଓ କ୍ଷୀଣମନା ସ୍ତ୍ରୀ

ତାହାର ସ୍ବାମୀକୁ ତାଙ୍କର ଭାବଧାରାରେ

ଏପରିଭାବରେ ଉଦ୍ବୁଦ୍ଧ କରିପାରେ ନା

ଯେଉଁଥିରେ ତାଙ୍କର ମସ୍ତିଷ୍କ

ଭାବର ଆବେଗରେ

ସ୍ତୀବ ଓ ଉଦ୍ବୁଦ୍ଧ ହୋଇ

ନିବିଡ଼ଭାବରେ ଆଲିଙ୍ଗନ କରେ ;

ଏବଂ ତାହାରି ଫଳରେ

ସେ ଏପରି ସନ୍ତାନର ଗର୍ଭଧାରିଣୀ ହୁଏ,—

ଯାହାର କ୍ଷୀଣ ଓ ଚଞ୍ଚଳ ମନ ଧାତୁଗତ ହୋଇଥାଏ—

ପରେ ତାହାର ସଂଶୋଧନ ଅତି ଦୁଷ୍ଟର ହୋଇଥାଏ,—

ଆଉ,

ଅଜ୍ଞାୟୁ, ବେକୃବ ଓ ରୋଗସଂକୁଳ ସନ୍ତତିର

ଏହା ମଧ୍ୟ ଗୋଟାଏ ପ୍ରଧାନ କାରଣ ;

ତୁମେ ଯଦି

ଏପରି ହୋଇଥାଅ,

ଲାଗି-ରହିବା ବା ନିଷ୍ଠାକୁ

ଯଦ୍ବରେ

ଚରିତ୍ରଗତ କରିବାକୁ ଚେଷ୍ଟାକର ;

ଯଦି ପାର,—

ଏହି ଦୁର୍ଦ୍ଦେବର ହାତକୁ

ଏଡ଼ାଇବ,—

ଭାବ ନାହିଁ

। ୯୮ ।

ତୃପ୍ତିବର୍ଦ୍ଧନରେ ପ୍ରାଣବତ୍ତା

ସାଧାରଣତଃ

ଯେ-ନାରୀ

ତାହାର ସ୍ବାମୀ ଦ୍ବାରା

ଯେତେ ସହଜରେ—ସର୍ବପ୍ରକାରରେ

ସୁଖୀ ଓ ଖୁସି ହୁଏ,

ଅଥଚ

ସେବାରେ, ଯଦ୍ବରେ ଓ ଭଲପାଇବାରେ—

ତାହାକୁ

ତୃପ୍ତ କରିରଖେ,

ତାହାର ସ୍ବାମୀ

ପ୍ରାଣବାନ୍ ହୋଇ

ସ୍ବାସ୍ଥ୍ୟ ଓ ସୁଖରେ

ଧନ୍ୟ ହୋଇଥାଆନ୍ତି—

ଆଉ, ଏଭଳି

ପ୍ରାୟହି ଦେଖାଯାଏ

। ୯୯ ।

ସ୍ବାମୀ-ସ୍ତ୍ରୀର ବୟସର ପାର୍ଥକ୍ୟ

ସ୍ବାମୀ-ସ୍ତ୍ରୀଙ୍କ ଭିତରେ

ଅନ୍ତତଃ

ପରସ୍ପର କୌଣସି ବର୍ଷ ବୟସର ପାର୍ଥକ୍ୟରେ

ସ୍ତ୍ରୀର ଉତ୍କଳ ଜୀବନୀଶକ୍ତି

ପୁରୁଷଠାରେ ସଂକ୍ରାମିତ ହୋଇ

ସମତାରେ

ଉଭୟଙ୍କର ବାର୍ଦ୍ଧକ୍ୟକୁ

ଅନେକାଂଶରେ

ପ୍ରତିରୋଧ କରିଥାଏ,—

ଏବଂ ଜୀବନ, ଉଦ୍ୟମ ଓ ବର୍ଦ୍ଧନରେ

ଭଙ୍ଗାତ କରି

ଆନନ୍ଦ, ପ୍ରମୋଦ, ସୁଖ ଓ ଶାନ୍ତିରେ

ଅଧିରୁଦ୍ଧ କରାଇ

ବୀର୍ଯ୍ୟବାନ୍ ସନ୍ତାନର ଅଧିକାରୀ

କରିତୋଳେ ;

ତେଣୁ, ଏହା ଧର୍ମପ୍ରଦ

। ୧୦୦ ।

ବୟସ-ନୈକତ୍ୟରେ କ୍ଷୟପ୍ରାବଲ୍ୟ

ତୁମର ଓ ତୁମ ସ୍ବାମୀଙ୍କ ମଧ୍ୟରେ

ବୟସର ନୈକତ୍ୟ ଥିଲେ—

ଯେତେବେଳେ ଏପରି ବୟସର ସହିତ ସାକ୍ଷାତ୍ ହେବ,

ଯେଉଁଠାରେ କ୍ଷୟର ପ୍ରାବଲ୍ୟ

ଜୀବନକୁ ପରିଚାଳନା କରୁଅଛି,—

ସେତେବେଳେ ଉଭୟେହି ଉଭୟଙ୍କର ଜୀବନୀଶକ୍ତି ଆକର୍ଷଣ

କରିବାହେତୁ

କ୍ଷୟର ପ୍ରାବଲ୍ୟ

ଏତେ ଅଧିକ ହେବ ଯେ

ମୃତ୍ୟୁକୁ ସ୍ୱର୍ଗ କରିବା ଛଡ଼ା

ଅନ୍ୟ ଉପାୟ ରହିବ ନାହିଁ ;

ଆଉ, ଯଦି ଏହି ବୟସ ଭିତରେ

ଏପରି ପାର୍ଥକ୍ୟ ଥାଏ,

ଯେତେବେଳେ ତାଙ୍କର ବୃଦ୍ଧି ଆଉ ବୃଦ୍ଧିକୁ ଆଲିଙ୍ଗନ କରୁନାହିଁ

—ଆଉ ତୁମର ଜୀବନୀଶକ୍ତି ବୃଦ୍ଧିରେ ଉନ୍ନତ,—

ସେତେବେଳେ

ତୁମର ଜୀବନୀଶକ୍ତି ତାଙ୍କଠାରେ ସଂକ୍ରାମିତ ହୋଇ

ତାଙ୍କର କ୍ଷୟକୁ ଅବହେଳା କରି,

ଜୀବନକୁ ସଜୀବ, ସମ ଓ ସୁନ୍ଦରରେ

ସମାସୀନ ରଖୁ

ତୁମର ଜୀବନ ସାର୍ଥକ କରିବ,—

ଏହା କଣ ଚାହୁଁନା ?

| ୧୦୧ |

ପାପ

ତାହାକୁହିଁ ପାପ ବୋଲି ଜାଣିବ,

ଯାହା

ତୁମକୁ

ଜୀବନ, ଯଶ ଓ ବୃଦ୍ଧିରୁ

ବଞ୍ଚିତ କରି—

ଅଜ୍ଞତା, ହୀନତା ଓ ଦୁର୍ବଳତାକୁ ନେଇ

ମରଣପଥର

ଯାତ୍ରୀ

କରିତୋଳେ

| ୧୦୨ |

ପ୍ରେମରେ ଅଧୀନତାହିଁ ମୁକ୍ତି

ତୁମେ ଯଦି ତୁମର ସ୍ୱାମୀଙ୍କୁ

ପ୍ରକୃତରେ ଭଲପାଇଥାଅ—

ତେବେ ତାଙ୍କର ଅଭାବ

ତୁମକୁ ଅବଶ

ଓ

ତୁମର ପ୍ରାଣକୁ ଉଦ୍‌ଯମିତ ହୀନ

କରିତୋଳିବ,—

ତେଣୁ,

ସେ

ତୁମ ନିକଟରେ

ପ୍ରାଣତୁଲ୍ୟ ;—

ତାଙ୍କର ଅଧୀନତାହିଁ

ତୁମର ମୁକ୍ତି ଓ ତୃପ୍ତି

ବୋଲି ମନେହେବ ;

ତେଣୁ,

ପ୍ରେମ ଯାହାକୁ ଅଧୀନ କରିତୋଳିଛି,

ମୁକ୍ତି-ପ୍ରାଣ

ସେଠାରୁ

ଚିରଦିନ ପାଇଁ ବିଦାୟ ନେଉଛି—

ଏହା ସ୍ଥିର ଜାଣିବ

| ୧୦୩ |

ଛଦ୍ମବେଶୀ ପାତିତ୍ୟ

ଯେତେବେଳେ ଦେଖିବ

ତୁମର

ସ୍ୱାମୀଙ୍କ ଛଡ଼ା ଆଉ କାହାକୁ

ଏପରି ଭଲ ଲାଗୁଛି—
ଯାହାକୁ ନେଇ ବ୍ୟାପୃତ ରହିବାକୁ ଇଚ୍ଛାହୁଏ,
ଅଥଚ ତାହା ସହିତ
ତୁମର ସ୍ବାମୀଙ୍କର କୌଣସି ବିଷୟ
ବା ବ୍ୟାପାରରେ ସଂପ୍ରବ ନାହିଁ—

ରୁଝିବ—

ତୁମର ନିଷ୍ଠା ଚଞ୍ଚଳ ହୋଇଉଠିଛି,
ହୁଏତ
ପାତିତ୍ୟ ମଧ୍ୟ
ଏହାର ଅନ୍ତରାଳରେ
ହାମୁଡ଼ି କରି
ଚୋରପରି ଅଗ୍ରସର ହେଉଅଛି,—
ଏକକ୍ଷୀ ସାବଧାନ ହୁଅ

। ୧୦୪ ।

ସ୍ବାମୀ-ନିଷ୍ଠା

ନିଷ୍ଠା ମାନେହିଁ ହେଉଛି—
କୌଣସି ରୋଟିଏ-ବିଷୟ ନେଇ
ତାହାର ଶୁଭ-ମାନସରେ
ସେଥିରେ—ତାହାର ନାନା ରକମରେ
ମନକୁ ବ୍ୟାପୃତ ରଖିବା ;
ତେଣୁ,
ସ୍ବାମୀପ୍ରତି ନିଷ୍ଠା ମାନେହିଁ ହେଉଛି—
ସ୍ବାମୀଙ୍କ ଭଜତିମାନସରେ
ତାଙ୍କର
ସର୍ବ ବିଷୟକୁ—
ଶୁଭ ବା ମଙ୍ଗଳରେ ନିୟନ୍ତ୍ରିତ କରିବା ପାଇଁ
ଶରୀର ଓ ମନରେ ବ୍ୟାପୃତ ରହିବା

। ୧୦୫ ।

ନିବିଡ଼ ଆସନ୍ତିହିଁ ଚଲା-ବୁଲାର ନିୟନ୍ତ୍ରକ

ଝିଅମାଙ୍କର ଚରିତ୍ର ଯେପରି ସହଜନମ୍ୟ
ସେପରି
ସେ ଯେତେବେଳେ ତା'ର ଈର୍ଷ୍ୟାରେ
ସର୍ବତୋଭାବେ ଆସନ୍ତ ହୁଏ, ଏପରିଭାବରେ—
ଶରୀର ଓ ମନ
ତାଙ୍କ ଛଡ଼ା ଆଉ-କାହାରିକୁ ବି ଚାହେନା—
ଆଉ, ସେ ସହ୍ୟ ମଧ୍ୟ କରିପାରେନା
କାହାରିକୁ
ଏହିପରିଭାବରେ,—
ଏପରି-କି କୌଣସିପ୍ରକାର ସଙ୍କେତରେ ମଧ୍ୟ ନୁହେଁ,
ସେ ସେତେବେଳେ
ବଡ଼ କଠୋର, ବଡ଼ ଅନମନୀୟ,
ବଡ଼ ନିଷ୍ଠୁରପ୍ରବଣ ହୋଇଉଠେ—
ଯେତେ ଦିନ ତା'ର ସେହି ଆସନ୍ତିର ଚାଣ
ସର୍ବତୋଭାବରେ
ତାକୁ ଅଧିକାର କରିଥାଏ ;—
ତୁମେ ଯଦି ଏପରି ଅବସ୍ଥା ଲାଭ କରିଥାଅ,
ତୁମର ଚଲା-ବୁଲାର ଆଉ
ଅନ୍ୟର ମୁଖାପେକ୍ଷା ହୋଇ ରହିବାକୁ ହେବନାହିଁ
ସେହି ଆସନ୍ତିହିଁ କେଉଁଠି ବିପରି ଚାଲିବାକୁ ହେବ,
କି-ରକମ ଧରଣ ଧରିବାକୁ ହେବ,
ଇତ୍ୟାଦି କହିଦେବ,
ଚଳାଇ ନେବ ;

ମୁଁ କହୁଛି

ତୁମେ ଏପରି ବର୍ମା ପିନ୍ଧିଅଛ,

ତୁମକୁ

ଅନ୍ୟ ଆଉ-କିଛି ବି

ସ୍ୱର୍ଗ ସୁଖ କରି ପାରିବ ନାହିଁ । ୧୦୬ ।

ସ୍ୱାମୀଙ୍କର ବିପଥ—ଗମନରେ ବେଦନାହୀନ ବାଧା

ସ୍ୱାମୀ ଯେଉଁଥିରେ ନଷ୍ଟ ହୁଅନ୍ତି—

ବିଧିସ୍ତ ଓ ବିପନ୍ନ ହୁଅନ୍ତି—

ତାହାର ବାଧା ହୁଅ,

କିନ୍ତୁ

ବେଦନା ଓ ବିପଦ ସୃଷ୍ଟି କର ନାହିଁ ;

ତୁମର ଭଲଲାଗେନା ବୋଲି

ତୁମର ମାପକାଠିରେ ମାପି

ସ୍ୱାର୍ଥମାନେ ଦୋଷଦୃଷ୍ଟି ନେଇ ଦେଖନାହିଁ

ଓ ବିବେଚନା ମଧ୍ୟ କରନାହିଁ,

ବରଂ ବୁଝ,

ଭଲରେ ବିନ୍ୟସ୍ତ କର,

ଦିଆଅ

ଓ

ପାଅ—

ଉଡ଼ୁଲୁ ହୋଇ

ଉଡ଼ୁଲୁ ରଖ

। ୧୦୭ ।

ପତି—ନିୟନ୍ତ୍ରଣରେ

ତୁମେ ଯଦି ବୁଝିଥାଅ,

ତୁମର ସ୍ୱାମୀଙ୍କ ଚାଲିଚଳନ, ଅବସ୍ଥା ଓ ପରିଣତି

ଏପରି ପଥ ନେଇଛ

ଯେଉଁଥିରେ ତାଙ୍କର ସମୂହ କ୍ଷତିର ସମ୍ଭାବନା,

ଅଥଚ

ସେ ସେଥିରେ ଦୃଢ଼ଭାବରେ ଚାଲିଛନ୍ତି,

ଏତେ ସ୍ୱର୍ଗାନୁଭବତା (Sensitiveness) ଘଟିଛି ଯେ,

କୌଣସି କଥା ଯଦି ସେଦିଗରେ ଲଙ୍ଘିତ ମଧ୍ୟ କରେ—

ଅତିଷ୍ଟ ହୋଇଉଠନ୍ତି—

ସାବଧାନ, ତାହାର ବାଧା ହୁଅନାହିଁ,

ଆଗ୍ରହ ଓ ଯତ୍ନର ସହିତ ସେଥିରେ ଯୋଗଦେଇ

ଅବସ୍ଥାର ଆଗ୍ରାତ

ଓ ପ୍ରତିକ୍ରିୟାକୁ ଲକ୍ଷ୍ୟ କରି

ସହାନୁଭୂତି ଓ ବେଦନାର ସହିତ

ଆଳାପ-ଆଲୋଚନାର ମଧ୍ୟ-ଦେଇ

ତାଙ୍କର ବୋଧ ଓ ମାମାଂସାକୁ ସମ୍ମୁଖରେ ଧରି

ତୁଷ୍ଟି ଓ ସନ୍ତୋଷର ସହିତ

ତାହାକୁ ଫେରାଅ,—

ତୁମର ଦକ୍ଷତା, ସହାନୁଭୂତି ଓ ସମବେଦନାରେ

ସେ ଭରପୁର ହୋଇ

ତୁମ ପ୍ରତି ଉତ୍କଳ ହେବେ

ସନ୍ଦେହ ନାହିଁ—

ଶାନ୍ତି ପାଇବ

। ୧୦୮ ।

ପ୍ରେରଣା ଓ ଅଭୀ ବାକ୍ୟରେ

ତୁମେ ତୁମର ସ୍ୱାମୀଙ୍କ ପଛରେ

ଭବନିଷ୍ଠା,

ପ୍ରେରଣା,

କର୍ମପ୍ରାଣତା

ଓ

ଅଭୀ ବାକ୍ୟ ନେଇ
ଛିଡ଼ାହୁଅ—
ଅବସନତା ତୁମମାନଙ୍କର
କାହାରିକୁ ବି
ହୁମ୍ମି ଦେଖାଇ ପାରିବ ନାହିଁ

। ୧୦୯ ।

ସ୍ବାମୀଙ୍କର ବିରକ୍ତି ଓ କ୍ରୋଧରେ

ତୁମର କୌଣସି ବ୍ୟବହାରରେ
ତୁମର ସ୍ବାମୀ ଯଦି
ତୁମ ଉପରେ ବିରକ୍ତ, ଦୁଃଖିତ, କ୍ରୁର ହୋଇଉଠନ୍ତି
ତୁମେ କଦାପି ତାହାକୁ
ସେପରି ଅବସ୍ଥାରେ ପକାଇ ରଖ
ଦୂରେଇ ରୁହ ନା ;
ତାଙ୍କର ଅବସ୍ଥା ପର୍ଯ୍ୟବେକ୍ଷଣ କରି
ତୁଟି ସ୍ବାକାର କରି
ଦୁଃଖିତ ହୁଅ,

ଆଉ,

ଆଦର, ସହାନୁଭୂତି ଓ ସମର୍ଥନ ଦ୍ବାରା
ତାହାଙ୍କଠାରେ ଆହୁରି ନିବିଡ଼ ହୁଅ—
ଉଭୟେହି ସୁଖୀ ହେବ

। ୧୧୦ ।

ସ୍ବାମୀଙ୍କର ନିୟତ ଅତ୍ୟାଚାର—ପରାୟଣତାରେ

ତୁମର ସ୍ବାମୀ ଯଦି ତୁମ ପ୍ରତି
ନିୟତ ଅତ୍ୟାଚାର—ପରାୟଣତା ହୁଅନ୍ତି—

ଆଉ, ତୁମର ତାହାକୁ
ନମନୀୟ କରିବାର କ୍ଷମତା
ଯଦି ସର୍ବପ୍ରକାରରେ
ବ୍ୟାହତ ହୋଇଥାଏ,—

ତୁମେ

ମଙ୍ଗଳକାମୀ ହୋଇ
ତାଙ୍କଠାରୁ
ଧୀରେ-ଧୀରେ
ଟିକିଏ-ଟିକିଏ କରି
ଦୂରରେ ରହିବାକୁ
ଅଭ୍ୟାସ କର ;

ଆଉ,

ଏହି ଦୂରରେ ରହି
ତାଙ୍କର ମଙ୍ଗଳ-ଅନୁଷ୍ଠାନରେ
ଏପରିଭାବେ
ବ୍ୟାପ୍ତ ରୁହ,

ଯେଉଁଥିରେ

ସେ

ପ୍ରତ୍ୟକ୍ଷଭାବରେ
ତାହାର ଫଳର
ଅଧିକାରୀ ହୁଅନ୍ତି—

ଦେଖିବ—

ଶତ ବେଦନାରେ ମଧ୍ୟ
ତୁମ୍ଭ

ତୁମକୁ ପରିତ୍ୟାଗ କରିବ ନାହିଁ । ୧୧୧ ।

କପଟ ବନ୍ଧୁତ୍ବରେ

ଯେତେବେଳେ ଦେଖିବ—

ତୁମର ସ୍ବାମୀଙ୍କର କୌଣସି ବନ୍ଧୁ

ତୁମର ସ୍ବାମୀଙ୍କ ପ୍ରତି ଉନ୍ମୁଖତା ଦେଖାଇ

ତୁମ ସହିତ ପରିଚିତ ହେବାକୁ ଚାହେ—

ତୁମର ସ୍ତୁତି, ତୁମର ସେବା,

ତୁମର ସହାନୁଭୂତି ହିଁ ତାହାର ଲକ୍ଷ୍ୟ,—

କିମ୍ବା

ତୁମ ସହିତ ମିଶି,

ତୁମର ସ୍ବାମୀଙ୍କ ସମ୍ବନ୍ଧରେ ଆଲୋଚନା ଓ

ଆଳାପ କରିବାକୁ ବ୍ୟସ୍ତ,

କିନ୍ତୁ ତା’

ତାର ନିଜ ଜଗତରେ ବା ପାରିପାର୍ଶ୍ବିକରେ ନୁହେଁ—

ବୁଝିବ—

ବନ୍ଧୁ ସ୍ବାମୀଙ୍କର ହେଲେ ମଧ୍ୟ

ତାହାର ଲକ୍ଷ୍ୟ କେବଳ ତୁମେ,—

ପୁଣି,

ସନ୍ତାନ ସହିତ ଆଳାପ କରି,

ସନ୍ତାନର ଯତ୍ନ-ଶୁଶ୍ରୁଷା କରି,

ତୁମ ନିକଟରେ ତାହାର ପ୍ରଶଂସା କରିବାକୁ,

ଆଳାପ-ଆଲୋଚନା କରିବାକୁ

ଯେତେବେଳେ ଦେଖିବ ବ୍ୟସ୍ତ—

ଲକ୍ଷ୍ୟ ତୁମର ସନ୍ତାନ ନୁହେଁ, ତୁମେ—

ବେଶ୍ ବୁଝିନେବ ;—

ଏହିପରି ନାନାପ୍ରକାରରେହିଁ ହୋଇପାରେ,—

ସାବଧାନ ହୁଅ,

ଦୂରେଇ ରୁହ—

ସଂସ୍ରବରେ ଆସ ନାହିଁ

। ୧୧୨ ।

ବରଣ-ଶ୍ରେଷ୍ଠରେ ନିକୃଷ୍ଟତାରେ

ଶ୍ରେଷ୍ଠରେ ବଂଶାନୁକ୍ରମିକତା (heredity) ସବେ ବି—

ଏପରି-କି, ବିଦ୍ୟା-ବ୍ୟବହାରରେ ଶ୍ରେଷ୍ଠ ହୋଇ ମଧ୍ୟ

ଯଦି କେହି ହାନ ଚିନ୍ତା ଓ କର୍ମାନୁଷ୍ଠାନୀ ହୁଏ,

ଆଉ, ତାହା କୌଣସି ଉଚ୍ଚ-ଆଦର୍ଶକୁ

ବହନ ଓ ପ୍ରତିଷ୍ଠା ନ କରି

ସ୍ୱାର୍ଥକୁହିଁ ପରିପୁଷ୍ଟ କରେ,—

ତେବେ, ଏପରି ଘଟେ

ଯେ ଶ୍ରେଷ୍ଠ ହେଲେ ବି ନିକୃଷ୍ଟ

ବୋଲି ପରିଗଣିତ ହେବ—

ତୁମେ

ବରଣ-ବ୍ୟାପାରରେ ଏହାଠାରୁ ଦୂରେଇ ରୁହ,—

ଏହା ମଧ୍ୟ

ଶ୍ରେଷ୍ଠ ବଂଶାନୁକ୍ରମିକତାକୁ

ଅପଘାତ କରି

ନିକୃଷ୍ଟକୁ ନିମନ୍ତ୍ରଣ କରେ

। ୧୧୩ ।

ଅନୁଲୋମରେ ପୁଣ୍ୟ—ପ୍ରତିଲୋମରେ ପାପ

ଅନୁଲୋମ—

ଜୀବନ ଓ ବୃଦ୍ଧିକୁ

କ୍ରମୋନ୍ମତ୍ତରେ ଅଧିଭୁକ୍ତ କରେ ବୋଲି

ତାହା ଧର୍ମ ଓ ପୁଣ୍ୟର ପ୍ରସବିତା ;

ଆଉ, ପ୍ରତିଲୋମ-ସଂସର୍ଗ

ଜାତିର ବଂଶାନୁକ୍ରମିକ ଅର୍ଜିତ ଅଭିଜ୍ଞତା

ଓ

ବ୍ୟକ୍ତିତ୍ବର ଅପଘାତ ଘଟାଇ—

ହୀନତ୍ବରେ ସଂବର୍ଦ୍ଧିତ ଓ ପରିଚାଳିତ କରି

ମୂର୍ତ୍ତି କରେ ବୋଲି—

ତାହା

ଅଧର୍ମ, ହୀନତା ଓ ପାପରହିଁ

ଜନନୀ

। ୧୧୪ ।

ପ୍ରତିଲୋମରେ ପ୍ରତିକାର

ଯଦି ପ୍ରତିଲୋମ-ସଂସର୍ଗ ଘଟିବି ଥାଏ

ତାହାହେଲେ—

ଭୟ, ଆଦର୍ଶ, ଗୁରୁ ବା ମହତ୍ବକାଂକ୍ଷରେ

ଭକ୍ତିରେ ଅବନତ ହୋଇ

ତାଙ୍କର ପ୍ରତିଷ୍ଠାରେ

ଏପରିଭାବରେ ଜୀବନକୁ ଉତ୍ସର୍ଗ କର—

ଯେଉଁଥିରେ

ତାଙ୍କର ପ୍ରତିଷ୍ଠା ଛଡ଼ା

ତୁମର ମଣ୍ଡିତରେ ଅନ୍ୟ କୌଣସି ଚିନ୍ତା,—

ବାକ୍ୟ ବା କର୍ମରେ ଅନ୍ୟରକମ ତଳନ—

କୌଣସିମତେ ସ୍ଥାନ ନ ପାଏ,

ଆଉ,

ପ୍ରତିଲୋମକୁ ବୃଦ୍ଧିରୁ

ଯେତେଦୂର ସମ୍ଭବ ଦୂରରେ ରୁହ—

ଦେଖିବ—

ଏ-ଦୋଷ ତୁମକୁ ଓ ଅନ୍ୟକୁ

ଯେପରିଭାବେ ଦୃଷ୍ଟ କରିଥା'ନ୍ତା,

ତାହା ଅନେକାଂଶରେହିଁ

କମିଯିବ

। ୧୧୫ ।

ସ୍ବାମୀଙ୍କର ପାତିତ୍ୟରେ ସ୍ତ୍ରୀର ଦାୟିତ୍ବ

ସ୍ବାମୀଙ୍କର ଆଦର୍ଶବ୍ୟୁତିରେହିଁ-ସ୍ବାମୀ

ବାସ୍ତବିକଭାବେ

ପତିତ ହୋଇଥାଆନ୍ତି ;—

ଆଉ,

ସ୍ବାମୀଙ୍କର ପତିତ ହେବାଠାରୁ

ସ୍ତ୍ରୀର ଅମର୍ଯ୍ୟାଦା

ଆଉ କ'ଣ ହୋଇପାରେ ?

ଏପରି ପାତିତ୍ୟରେ ପତିତ୍ବର ମଧ୍ୟ

ଅପଳାପ ଘଟିଥାଏ ;—

ଲକ୍ଷ୍ୟରେ ଅତୁଟ ରହି

ସ୍ବାମୀଙ୍କୁ

ଲକ୍ଷ୍ୟରେ ଡୋଳିଧର

। ୧୧୬ ।

ସଂସାରର ସେବାରେ

ତୁମେ ତୁମର ସଂସାରରେ
କାହାରି ପ୍ରତି କୌଣସି ବିଦ୍ବେଷଭାବ ନେଇ
ରୁହ ନାହିଁ—
କାହାରି ବ୍ୟବହାରରେ ଉଦ୍ବିଗ୍ନ ହେଲେ ମଧ୍ୟ
ତାହାର ଅବସ୍ଥା ବୁଝି
ସହାନୁଭୂତିପୂର୍ଣ୍ଣ ପ୍ରିୟ ବ୍ୟବହାର
ଓ ବାକ୍ୟ ଦ୍ବାରା
ତାହାକୁ ସୁସ୍ଥ କରି ନିୟନ୍ତ୍ରିତ କର ;—
ଭରସାରେ, ପ୍ରେରଣାରେ, ଆଦର ଓ ସେବାରେ,
ଯେଉଁଠାରେ ଯେପରି ପ୍ରୟୋଜନ ସେହିପରି ଭାବେ
ତୁମର ପାରିପାଶ୍ବିକକୁ
ଉଦ୍ବୁଦ୍ଧ ରଖିବାକୁ ଚେଷ୍ଟାକର,—
କେଉଁଠି କିପରି ଚଳିବା ଉଚିତ—
ଅବସ୍ଥା ଦେଖି
ଭାବନା ବା ଚିନ୍ତା କରି
ସ୍ଥିର କରି ଚାଲ—

ଦେଖିବ—

ତୁମଠାରେ ତୁମର ସଂସାର
ଏବଂ
ତୁମର ସଂସାରରେ ତୁମେ
ଉଦ୍ବୁଦ୍ଧ ରହିବ

। ୧୧୭ ।

ସ୍ବାର୍ଥରେ ବଞ୍ଚନା

ସ୍ବାମୀଙ୍କୁ ଯଦି ପରିବାର ଓ ପରିଜନଠାରୁ
ଅଲଗା କରି ନିଅ—
ତେବେ—
ସେବା ଓ ସମ୍ବର୍ଦ୍ଧନାରୁ
ମଣିଷ ଯେଉଁ ଉତ୍କର୍ଷ ଲାଭ କରେ,—
ବୋଧ ଓ ଜାଣିବାରେ ଯେ-ତୁମ୍ଭି ଓ ମୁକ୍ତି
ଆସିଥାଏ,—
ସେଥିରୁ ବଞ୍ଚିତ ହେବ ;
ମହିମା, ଗରିମା ଓ ପ୍ରତିଷ୍ଠା
ତୁମଠାରୁ ଦୂରକୁ ଅପସରି ଯିବ,
ଉଦ୍ବେଗ, ଅତୁମ୍ଭି, ଅବସାଦ ଓ ଅବସନ୍ନତା
ତୁମକୁ ଘେରି ପକାଇବ—
ତୁମେ କ'ଣ
ଏପରିଭାବରେ—
ବଞ୍ଚିତ ହେବାକୁ ଚାହ ?

। ୧୧୮ ।

ସଂସାର ଓ ପାରିପାଶ୍ବିକରେ କରଣୀୟ

ତୁମର ପ୍ରଥମ କର୍ତ୍ତବ୍ୟ ହେଉଛି
ଯେଉଁ ସଂସାରକୁ ଆସିଅଛ,
ସେହି ସଂସାର ଯାହାଙ୍କ ଉପରେ ପ୍ରତିଷ୍ଠିତ,—
ସେବାରେ ତାହାଙ୍କୁ ବା ସେମାନଙ୍କୁ
(ସାଧାରଣତଃ ଶୁଶ୍ରୁଷ ଓ ଶାଶୁଙ୍କୁ)
ଶରୀର ଓ ମନ ଦିଗରୁ
ସୁସ୍ଥ, ସବଳ ଓ ଭରସାଶୀଳ

ଯେପରି ରଖିପାର—
ତାହାହିଁ କରିବା ;—
ଆଉ, ଦ୍ଵିତୀୟତଃ,—ସେମାନଙ୍କୁ,
ଯେଉଁମାନଙ୍କୁ ନେଇ ତୁମେ
ସଂସାରରେ ବାସ କରୁଛ ;
ତୃତୀୟତଃ, ଅବଶ୍ୟ କରଣୀୟ—
ଯେ-ପାରିପାର୍ଶ୍ଵିକ ଭିତରେ
ତୁମର ସଂସାର ବସବାସ କରୁଛି ;
ଯେତେଦୂର ସମ୍ଭବ ଏହା ଉଲ୍ଲଙ୍ଘନ କରି ନାହିଁ—
ଯଶସ୍ବିନୀ ହେବ—
ସୁଖୀ ହେବ

୧୧୧୯।

ସ୍ଵାମୀ-ପ୍ରତିଷ୍ଠାରେ ଗୁରୁଜନ-ସେବା

ସ୍ଵାମୀଙ୍କର ଯଦି ଉନ୍ନତି ବା ପ୍ରତିଷ୍ଠା ତାହ—
ତେବେ ତୁମର
ଶାଶୁ-ଶ୍ଵଶୁରଙ୍କ ସେବାରୁ
କେବେହେଲେ ବିମୁଖ ହୁଅନା ;
କାରଣ, ସେମାନେ ସେହିମାନେହିଁ,
ଯେଉଁମାନଙ୍କ ନିକଟରୁ
ତୁମର ସ୍ଵାମୀ ଉତ୍ପତ୍ତି ହୋଇଛନ୍ତି—
ଆଉ,
ସେହିମାନେହିଁ ତାଙ୍କର ଆଦିମ-ମଙ୍ଗଳକାମୀ,
ଯଦିଓ ଏ-କାମନା ଭିତରେ ମଧ୍ୟ ଭ୍ରାନ୍ତ ଆଇପାରେ !
ସ୍ଵାମୀ ଯଦି ଭ୍ରାନ୍ତ ହୋଇ
ଏଥିରେ ଅନିଚ୍ଛୁକ ବି ହୁଅନ୍ତି—
ତାହା ଉଲ୍ଲଙ୍ଘନ କରି ସେମାନଙ୍କର ସେବା କରିଲେ

ମଙ୍ଗଳହିଁ ହେବ ;
ଶ୍ଵଶୁର ଯଦି କ୍ରୋଧାଚାର-ସମ୍ପନ୍ନ ବି ହୁଅନ୍ତି
ତଥାପି ତାଙ୍କର ସେବାବିମୁଖ ହୁଅ ନାହିଁ,
ବରଂ ସହଚର୍ଯ୍ୟାରେ ବିରତ ରୁହ—
ଦେଖିବ—
ମଙ୍ଗଳକୁହିଁ ଉପତୋକନ ପାଇବ

୧୧୨୦।

ସ୍ଵାମୀଙ୍କର ଧାତୁ ଓ ଅବସ୍ଥାର ସହିତ ପରିଚୟ

ଦେଖ

ତୁମର ସ୍ଵାମୀ
କୌଣସି ପ୍ରକାରରେ ଯେପରି
ତୁମ ନିକଟରେ ଅପରିଚିତ ନ ଥାଆନ୍ତି—
ଅବସ୍ଥା ଦେଖି, ଭାବି, ବୁଝି—
ତାଙ୍କର ଚରିତ୍ର, ଚାହିଦା ଓ ଧାତୁକୁ
ଅନୁଭବ କର—
ଆଉ, ଯାହା କଲେ ତାଙ୍କର ସର୍ବପ୍ରକାର ମଙ୍ଗଳ ହୁଏ,
ତତ୍କରଣେ ଅନାୟାସ ହୁଅ—
ଆଉ, ତାହା ଏପରି ଭାବରେ,
ଯେପରି ତାହା କରି ତୁମେ ମଧ୍ୟ
ତୃପ୍ତ ଓ ସୁଖୀ ହୋଇପାର ;—
ଦେଖିବ—
ପ୍ରାଣ ଓ ପ୍ରଣୟକୁ
ଉପଭୋଗ କରି
ତୃପ୍ତ ହୋଇପାରିବ

୧୧୨୧।

ଲକ୍ଷ୍ମୀ-ବୋହୂ

ତୁମର କୌଣସି କାରଣ ନେଇ
ଯଦି ସଂସାରରେ ଗୃହବିବାଦ ଉପସ୍ଥିତ ହୁଏ—
ତୁମର ସ୍ବାମୀଙ୍କୁ
ତାହା ସମର୍ଥନ କରିବାକୁ ଦିଅ ନାହିଁ—
ନିଜର ଦକ୍ଷତାକୁ ଖଟେଇ,
ପରିଜନଙ୍କ ଭିତରେ ତୁଷ୍ଟି ଆଣି
ତାହାର ନିରାକରଣ କର,—
ନିମିଷକେ
ଲକ୍ଷ୍ମୀ-ବୋହୂ ହୋଇ ଛିଡ଼ାହେବ—
ସନ୍ଦେହ ନାହିଁ

। ୧୨୨ ।

ପରିଜନ-ବିଦ୍ରୋହରେ

ଆଉ, ଯଦି ସ୍ବାମୀଙ୍କ ଭ୍ରାତା
ବା ଚରିତ୍ର ଯୋଗୁଁ
ଗୃହବିବାଦ ଆରମ୍ଭ ହୁଏ—
ତେବେ
ସ୍ବାମୀଙ୍କୁ ସଂଶୋଧନ କରି,
ପରିଜନରେ ତାହାଙ୍କୁ ପ୍ରତିଷ୍ଠା କରି
ଶାନ୍ତିକୁ ଡାକି ଆଣ—
ଧନ୍ୟା ସେହି—
ଯେ ବିଦ୍ରୋହକୁ
ଶାନ୍ତିର ଜଳରେ
ଲିଭାଇ ଦେଇପାରେ

। ୧୨୩ ।

ଭନତିର ପଥରେ

ତୁମେ ଯଦି ଭଲହିଁ ରହିବାକୁ ଚାହ—
ଜ୍ଞାନ, ଶାନ୍ତି ଓ ସମ୍ମାନରେ
ଯଦି ତୁମର ଜୀବନକୁ
ଭନତି ପଥରେ ଅତିବାହିତ
କରିବାକୁ ଚାହ—
ତେବେ ତୁମେ
ତୁମର ପୁରୁଷଙ୍କ ନିକଟରେ,
ଏପରିଭାବରେ
ଶ୍ରୀ, ବାବୁ, ଚରିତ୍ର ଓ ସେବା ନେଇ
ଉପସ୍ଥିତ ହୁଅ—
ଯେଉଁଥିରେ ସେ
ଜୀବନ, ଯଶ ଓ ବୃଦ୍ଧିରେ
ଭନତ ଓ ଅତୁଟ ହୁଅନ୍ତି

। ୧୨୪ ।

ଶାଶୁର ଗଞ୍ଜନାରେ

ତୁମର ଶାଶୁ
ଯଦି ଗଞ୍ଜନା-ଦାୟିନୀ ବି ହୋଇଥାଆନ୍ତି—
ତାଙ୍କ ଗଞ୍ଜନାର
ବାଧା ହୁଅ ନାହିଁ,
ଆପଣ କରି ନାହିଁ,
ପ୍ରତ୍ୟୁତ୍ତର କର ନାହିଁ,—
ତାଙ୍କର
ପ୍ରୟୋଜନଗୁଡ଼ିକ ପ୍ରତି
ନଜର ରଖ—

ପୁରଣରେ ଯଦ୍‌ବତୀ ହୁଅ—
ପ୍ରତିବାଦରେ ତାହାକୁ ପରିପୁତ କରିତୋଳ,
ସେବା-ବୁଦ୍ଧିକୁ ଅତୁଟ ରଖ
ଓ

ବାସ୍ତବରେ ପରିଣତ କର—
ଜୟ ତୁମର ଅବଶ୍ୟମ୍ଭାବୀ

। ୧୨୫ ।

କେନ୍ଦ୍ରାନୁଗ ସେବାରେ ପ୍ରତିଷ୍ଠା

ତୁମେ ଯେ-ସଂସାରର ବଧୂ ହୋଇଅଛ,
ସେହି ସଂସାରର କେନ୍ଦ୍ର ବା କର୍ତ୍ତା ଯିଏ ବା ଯେଉଁମାନେ
—ସାଧାରଣତଃ ଶୁଣୁର ଓ ଶାଶୁ—

ସର୍ବାଗ୍ରେ ସେମାନଙ୍କୁ
ତୁମର ସେବାରେ
ଜୀବନ, ଯଶ ଓ ବୁଦ୍ଧିରେ
ପରିପୁଷ୍ଟ ରଖିବାକୁ
ଚେଷ୍ଟା କର—

ଦେଖିବ, ଶାନ୍ତି, ସେବା ଓ ପ୍ରତିଷ୍ଠା
ତୁମକୁ କିପରିଭାବେ
ମହିମାମୟୀ କରିତୋଳୁଛି

। ୧୨୬ ।

ଭ୍ରାନ୍ତିରେ ଅକୃତଜ୍ଞତା

କାହାରିକୁ ଯଦି ‘ମୋର’ ବୋଲି ଭାବି ସୁଖୀ ହୁଅ,
ସୁରଣ ରଖ—
ତୁମର ସେବାର
ପ୍ରଥମ ଅଧିକାରୀ
ସେ ବା ସେମାନେ,

ଯାହାଠାରୁ ତୁମେ ତାଙ୍କୁ ପାଇଅଛ,
ବା ପାଇବା ସମ୍ଭବ ହୋଇଛି ;
ଏଠାରେ ଭ୍ରାନ୍ତି ଘଟିଲେହିଁ
ଅକୃତଜ୍ଞତାର ଗୁପ୍ତ ହୁରୀ
ତୁମକୁ ନିଃଶେଷ କରିଦେବ
ମନେ ରଖ

। ୧୨୭ ।

ଦରିଦ୍ରତାର ମୋସାହେବ

ଆତ୍ମସ୍ମରିତା, ଆଳସ୍ୟ, ଅବିଶ୍ୱାସ
ଓ ଅକୃତଜ୍ଞତା—
ଏମାନେ ଦରିଦ୍ରତାର ମୋସାହେବ ;
ଏମାନେ ଥିଲେ
ଦରିଦ୍ରତା
ଖୁସି-ମେଜାଈରେ
ବସବାସ କରିପାରେ

। ୧୨୮ ।

ସ୍ୱାମୀଙ୍କର ବୈରୂପ୍ୟରେ

ତୁମର ସ୍ୱାମୀ ଯଦି ତୁମ ପ୍ରତି ଅତୁଷ୍ଟ ହୋଇ
ତୁମଠାରୁ ଦୂରକୁ ଅପସରି ଯାଆନ୍ତି
ଭଲ କରି ଅନୁସନ୍ଧାନ କର, ଭାବ—
ତୁମର ଚରିତ୍ରକୁ
ତାଙ୍କର ସେବା ଓ ସମ୍ବର୍ଦ୍ଧନକ୍ଷମ
କରି ତୋଳିବାକୁ
ଚେଷ୍ଟା କର—
ଯେଉଁଥରେ ସେ
ତୁଷ୍ଟ ହୁଅନ୍ତି, ପୁଷ୍ଟ ହୁଅନ୍ତି

ଏବଂ

ଗର୍ବ ଅନୁଭବ କରନ୍ତି ;

ଦେଖିବ—

ତୁମର ସ୍ବାମୀ ତୁମ ପ୍ରତି

କିପରି ଉଦ୍‌ୟୁକ୍ତ ହୋଇ ଉଠିଛନ୍ତି

। ୧୨୯ ।

ସ୍ବାମୀଙ୍କର ବିପଥଗମନରେ

ତୁମର ସ୍ବାମୀ ଯଦି

ବିପଥଗମୀ ହୋଇଥାଆନ୍ତି—

ତାହାକୁ ତାହାଲ୍ୟ କର ନାହିଁ—

ବା ରୁକ୍ ଲାଷ୍ଟା ବା ବ୍ୟବହାରରେ କିମ୍ବା ଅଯତ୍ନରେ

ତାହାକୁ କ୍ଷୁଦ୍ର କରି ତୋଳ ନାହିଁ,

ବରଂ ଅନୁସନ୍ଧାନ କରି

ବୁଝିବାକୁ ଚେଷ୍ଟା କର—

ବାସ୍ତବିକଭାବରେ ସେ କ'ଣ ଚାହାନ୍ତି,

ଆଉ,

କାହାର ଅଭାବରେ ବା ଆସକ୍ତିରେ

ସେ ଏପରି ପଥ ଅବଲମ୍ବନ କରିଲେ ;

ଆଦିଷ୍ଟାର କର,

ସମ୍ଭବ ହେଲେ

ପ୍ରାଣପଣ କରି ତାହାର ନିରାକରଣରେ

ଯତ୍ନବତୀ ହୁଅ,—

ଆଉ, ଏପରି

ଆଦର, ଯତ୍ନ, ସେବା, ଯୁକ୍ତି ଓ ଆଲୋଚନା କର,

ଯାହା

ତାଙ୍କର ପ୍ରାଣକୁ ସ୍ବର୍ଣ୍ଣକରି

ଏପରିଭାବରେ ଉଦ୍‌ୟୁକ୍ତ କରିବ

ଯେଉଁଥିରେ ସେ ଏକରକମ ଅଜ୍ଞାତସାରରେ

ତୁମ ପ୍ରତି ମୁଗ୍ଧ ହୋଇ

ବିପଥର ପ୍ରୟୋଜନରୁ

ଅପସାରିତ ହୁଅନ୍ତି

। ୧୩୦ ।

ବ୍ୟୟର ଆଦର୍ଶ

ତୁମେ ପ୍ରୟୋଜନୋପଯୁକ୍ତ ଖରଚ କର—

ଯାହା ନ ହେଲେ ଚଳେ,

ତାହାକୁ ତାକି ଆଣନାହିଁ ;

ଲକ୍ଷ୍ମୀ କୃପଣତା

ସ୍ବାଲୋକମାନଙ୍କର

ଗୋଟିଏ ଉତ୍ତମ ଗୁଣ—

କିନ୍ତୁ ଅନ୍ୟାୟ କୃପଣ ହୁଅ ନାହିଁ ;

ତୁମେ ଯାହା ଖରଚ କର,

ସେଥିରୁ

ଅନ୍ୟର ଅସୁବିଧା ନ ଘଟାଇ

ଜିଜ୍ଞି-ଜିଜ୍ଞି ବଞ୍ଚାଇବାକୁ ଚେଷ୍ଟା କର,—

ପ୍ରୟୋଜନ ଯେତେବେଳେ

ତୁମର ଶ୍ବଶୁର ବା ସ୍ବାମୀଙ୍କର

ଗଳା-ଟିପି ଧରିବ,

ତୁମର ଅଭୟହସ୍ତ ପ୍ରସାରିତ କରି

ଦେଇଦିଅ—

ଦେଖିବ—

ସେ କି ସୁଖ

ସେ କି ତୃପ୍ତି

। ୧୩୧ ।

ପାରିବାରିକ ଶିକ୍ଷାରେ ନିତ୍ୟପ୍ରୟୋଜନୀୟ

ମୋର ମନେହୁଏ

ସମାଜ ବା ଜାତିକୁ

ଭଲ୍‌ତି ପଥରେ ଚଳାଇବାକୁ ହେଲେ

ଏପରି ଶିକ୍ଷାର ପ୍ରୟୋଜନ—

ଯେଉଁଥିରେ

ପ୍ରତ୍ୟେକ ପରିବାର ଭିତରେହିଁ

ଗୋଟିଏ ଗବେଷଣାଗାର (Laboratory)

ଗୋଟିଏ ଶିଳ୍ପକୁଟୀର (Industry Cottage)

ଓ ନିତ୍ୟପ୍ରୟୋଜନୀୟ ଚରି-ଚରକାରୀ ଉପାଦାନୋପଯୋଗୀ

କୃଷି

ଅନାୟାସରେ ଓ ଅବ୍ୟାହତଭାବରେ ଚାଲିପାରେ,

ଆଉ, ଏ-ଶିକ୍ଷା ପ୍ରତ୍ୟେକ ପରିବାରରେ—

ସ୍ତ୍ରୀ-ପୁରୁଷ-ନିର୍ବିଶେଷରେ । ୧୩୨ ।

ଶିକ୍ଷାରେ ବୈଶିଷ୍ଟ୍ୟର ଭିତ୍ତି

ବୈଶିଷ୍ଟ୍ୟ ବଜାୟ ରଖୁ

ତୁମର ଶିକ୍ଷା

ଯେତେଦୂର ଅଗ୍ରସର ହେଉନା କାହିଁକି—

ତାହାର ଭିତ୍ତିରେ ଯେପରି

ଧର୍ମ କାହାକୁ କହନ୍ତି,

ଆଦର୍ଶ କ'ଣ,

ଶ୍ରେଷ୍ଠ କାହାକୁ କହନ୍ତି

ଶ୍ରେଷ୍ଠକୁ କିଭଳି ଚିହ୍ନିବାକୁ ହୁଏ,

ଶ୍ରେଷ୍ଠକୁ କେମିତିକରି ବରଣ କରିବାକୁ ହୁଏ,

ସତୀତ୍ୱ କାହାକୁ କହନ୍ତି,

ସତୀତ୍ୱ ମଣିଷକୁ କିପରି ଗଢ଼ିତୋଳେ,

ସେବା କ'ଣ, ଶ୍ରଦ୍ଧାଭକ୍ତି କାହାକୁ କହନ୍ତି,

କିପରିଭାବେ ସମ୍ବର୍ଦ୍ଧନା କରିବାକୁ ହୁଏ,

କେଉଁଥିରେ ସୁସନ୍ତାନ ଲାଭ ହୁଏ,

ପାରିବାରିକ ଶାନ୍ତି ରକ୍ଷାକରି—

କିପରି ଭଲ୍‌ତିକୁ ତାକି ଆଣି ହୁଏ,

ପତିତ୍ୱକୁ କି ଉପାୟରେ ଚିହ୍ନିବା ସମ୍ଭବ,

ସନ୍ତାନକୁ କିପରି ପାଳନ କରିବାକୁ ହୁଏ,

କିଭାବେ ବା ଶିକ୍ଷା ଦେଲେ

ତାହାର ଭବିଷ୍ୟତ-ଜୀବନ

ଉତ୍କଳତର ହୋଇ ଛିଡ଼ାହେବ,

ସଞ୍ଚୟର ନିୟମ କ'ଣ—

ଅନ୍ୟର କଷ୍ଟ ସୃଷ୍ଟି ନ କରି

କିପରି ଭାବେ ତାହାର ଭଲ୍‌ତି କରାଯାଏ,

ଜତ୍ୟାଦି

ବିଶେଷ କରି

ଅଭିନିବେଶ-ସହକାରେ

ଚରିତ୍ରଗତ କରିବାକୁ ହେବ—

ଯଦି ଶ୍ରୀ ଓ ମଙ୍ଗଳକୁ ଦାସୀ କରି ରଖିବାକୁ ଚାହ । ୧୩୩ ।

ସ୍ୱାମୀଙ୍କର କ୍ଷୁଦ୍ଧତାରେ

ତୁମର ଚଳନ ଓ ବ୍ୟବହାର

ଭ୍ରାନ୍ତିରେ ବା ଅଭାବରେ

ଯଦି ତୁମର ସ୍ୱାମୀ

କ୍ଷୁଦ୍ଧ ଓ ବେଦନାପୂର୍ଣ୍ଣ,

ଅବସନ ଓ ନିରାଶ ହୋଇଥାଆନ୍ତି—

ବା

ଏପରି-କିଛି ଘଟିଥାଏ

ଯେଉଁଥିରେ ସେ ବିପନ୍ନ ହୋଇପାରନ୍ତି,—

ବୁଝିବାମାତ୍ରେ

ତୁମେ ତୁମର ଅନବଧାନତା, ବେକୁବୀ ଓ ଭ୍ରାନ୍ତିକୁ

ତାଙ୍କ ନିକଟରେ

ବେଦନା, ସହାନୁଭୂତି ଓ ଆଦରର ସହିତ

ଏପରିଭାବେ ମୁକ୍ତ କରିଦେବ—

ଯେଉଁଥିରେ ସେ ତୁମକୁ

ଭଲ କରି ବୁଝି

ନିଃସନ୍ଦେହ ହୋଇ—

ଉତ୍ସୁକ ହୋଇଉଠନ୍ତି ;—

ଆଉ,

ଯଦି ସେ ବିପନ୍ନ ହୋଇପାରନ୍ତି

ଏପରି କିଛି ଘଟିଥାଏ,

ତୁମର ଭୁଲକୁ ଉଲ୍ଲେଖ କରି,

ଦୋଷଗୁଡ଼ିକୁ ଗୋଟାଇ

ନିଜ ମଥାରେ ନେଇ

ଏପରିଭାବେ

ଅବସ୍ଥାକୁ ନିୟନ୍ତ୍ରିତ କରିବ—

ଯେଉଁଥିରେ ବିପଦ ତାହାକୁ ସ୍ପର୍ଶ ବି ନ କରିପାରେ,—

ଆଉ,

ସ୍ପର୍ଶ କରିଥିଲେ ମଧ୍ୟ

ତାହା ଅପସାରିତ ହୋଇଯାଏ

ଏବଂ

ସଙ୍ଗେ-ସଙ୍ଗେ ସେଥିଯୋଗୁଁ ଯେଉଁ କ୍ଷତ ହୋଇଛି

ଅବିଳମ୍ବେ

ତାହା ମଧ୍ୟ ଯେପରି

ନିରାମୟ ହୋଇଉଠେ ;—

ନଜର ରଖ—

ସାବଧାନ ହୁଅ

ଭବିଷ୍ୟତ ପାଇଁ

। ୧୩୪ ।

ମୂର୍ଖିମାନ ପାପ

ଯେ-ଆନନ୍ଦ ଅବସନତାକୁ ଆମନ୍ତ୍ରଣ କରି

ସ୍ବାସ୍ଥ୍ୟ ଓ ଜୀବନର ଅପକାପ ଘଟାଏ,—

ଯେ-କର୍ମ ଭୟ ଓ ଦୁର୍ବଳତାକୁ ହିଁ ସୃଷ୍ଟି କରେ,—

ଯେ-ସେବା, ଯେ-ଅନୁରକ୍ତି, ଯେ-ସହାନୁଭୂତି

ନିଜକୁ—

ପାରିପାଶ୍ଵିକକୁ—

ଜ୍ଞାନ, ସମୃଦ୍ଧି ଓ ଶ୍ରେଷ୍ଠତ୍ବକୁ—

ଅବହେଳା କରି,

ଜ୍ଞାନବୃତ୍ତେ ପ୍ରତିଷ୍ଠା କରି,

ଭ୍ରାନ୍ତି ଓ ବିପଦ ସହିତ

ଅମଙ୍ଗଳକୁ ତାଙ୍କ ଆଖି

ମରଣ କୋଳରେ ଶୁଆଇବାକୁ ଚାହେ—

ତାହାକୁ ତୁମେ

ମୂର୍ଖିମାନ ପାପ ବୋଲି ଜାଣିବ

। ୧୩୫ ।

ଦୋଷ-ପରିହାରରେ

ଚୋରି, ନିନ୍ଦା, ପରତର୍ଜନୀ,

ଦୋଷ-ଦେବା ଓ ଦୋଷ-ଦେଖା,

ଏଗୁଡ଼ିକୁ ସତର୍କତାର ସହିତ

ଏକକ୍ଷି ପରିହାର କର ;—

ଏଗୁଡ଼ିକ ଏପରି ଯେ—

ଅତି ଅଳ୍ପ ଅଭ୍ୟାସରେହିଁ

ଭୂତପରି ଚାପି

ଚରିତ୍ରକୁ ନିର୍ଦ୍ଦଳ ନିଅନ୍ତି ;

ମଣିଷର କେତେ ଯେ ମହତ୍ତ୍ୱଗୁଣ

ଏମାନଙ୍କର ଆବିର୍ଭାବରେ ଛାରଖାର ହୋଇଯାଏ

ତାହାର ଉତ୍ତର ନାହିଁ ;—

ଥରେ ପାଇ ବସିଲେ

ତଡ଼ିଲେ ମଧ୍ୟ—ଯେପରି ଅଜ୍ଞାତସ୍ୱାରରେ

ପୁଣି ଆସି ବସନ୍ତି ;

ଯଦି ନିଜ-ଚେଷ୍ଟାରେ ନ ତଡ଼ି ପାର,

ତେବେ ସଂଶୋଧନର ଉଚ୍ଛା ନେଇ ଧରାପଡ଼—

ସେଥିରେ ଆପାତତଃ ତୁମର

ଟିକିଏ ଅସୁବିଧା ହୋଇପାରେ,

କିନ୍ତୁ ଭବିଷ୍ୟତ

ମଙ୍ଗଳପ୍ରଦହିଁ ହେବ

। ୧୩୬ ।

ମିଥ୍ୟାରେ

ଆଉ-ଗୋଟିଏ ଜାନ୍ତୁଆର ଅଛି,

ତାହା ପ୍ରାୟ ଛାରପୋକ ପରି—

ସେଇଟି ‘ମିଥ୍ୟା କଥା’ ;

ଏହା ଥରେ ସ୍ପର୍ଶ କଲେ

ଯଦି ଟିକିଏ ପ୍ରଶ୍ନ ପାଏ—

ଝାଙ୍କେ-ଝାଙ୍କେ ବଢ଼ିଯିବ,—

ସେତେବେଳେ ଲୋକେ

ତୁମ ନିକଟକୁ ଆସିବାକୁ ମଧ୍ୟ

ଭୟ ପାଇବେ—

ବିଶ୍ୱାସ କରିବେ ନାହିଁ ;

ଚରିତ୍ରଟି

ଜର୍ଜରିତ ହୋଇ

କଳାକୂରର ରୋଗୀ ପରି

ଏକଦମ୍ ସର୍ବନାଶକୁ ଆଲିଙ୍ଗନ କରିବ ;

ଏହାର ଗୋଟିଏ ଭରମ ଔଷଧ—

ଏପରି କଥା ଅଭ୍ୟାସ କରିବା,

ଯାହା

ମଣିଷର କୌଣସି ପ୍ରକାରର

ଅମଙ୍ଗଳ ନ ଆଣିପାରେ—

ଅହିତ ନ ଘଟାଇ ପାରେ ;—

ଶେଷରେ ଦେଖିବାକୁ ପାଇବ—

ସତ୍ୟହିଁ ଏତେ ଅଛି ଯେ

ମଣିଷର ଜୀବନଯାପନରେ—

ଅବସ୍ଥାର ସଂଘାତରେ

ମିଥ୍ୟାରେ କୌଣସି ପ୍ରୟୋଜନ ବି ହୁଏ ନା,

ଥରେ ସାଧୁ ଦେଖ

। ୧୩୭ ।

ଦୁଷ୍ଟ ପତିଭକ୍ତି

ଆଉ ଏକ ପ୍ରକାର ଶରତାମି ପତିଭକ୍ତି ଅଛି—

ସେ ପରିବାରରେ ଦିଅର, ନଣନ୍ଦ, ଜା, ଶାଶୁ, ଶ୍ୱଶୁର

ଉତ୍ପାଦିକର ଦୋଷ ଗୋଟାଇ ନେଇ,

ସ୍ୱାମୀଙ୍କଠାରେ ଉପୁ କରି,

ତାଙ୍କର ଶରୀର ଓ ମନକୁ ବିଷାନ୍ତ କରି,

ସଂସାରରେ ନିଆଁ ଲଗେଇ ଦିଏ ;—

କିନ୍ତୁ ସେମାନେ ପାରନ୍ତି ନାହିଁ
ଭଲକୁ ଗୋଟେଇ ନେଇ ସ୍ବାମୀଙ୍କଠାରେ ଉପସ୍ଥ କରିବାକୁ—
ଧୂସକୁ ସ୍ବାସ କରି ଜୀବନ, ଯଶ ଓ ବୃଦ୍ଧିକୁ
ଅମୃତମୟ କରି ତୋଳିବାକୁ ;—

ସେମାନେ ସ୍ବାମୀଙ୍କୁ କହନ୍ତି—

ଯାହା ଶୁଣେ ବା ଦେଖେ,

ତୁମ ନିକଟରେ ନ-କହି

ରହି ପାରେ ନା,—

ତୁମ ନିକଟରେ ନ କହିବା ପର୍ଯ୍ୟନ୍ତ

ମନ କିପରି ଅଶାନ୍ତ ହୋଇଥାଏ ;—

ସେମାନେ ସବୁକିଛି ପାରନ୍ତି—

ଦେଖନ୍ତିବି ଦୋଷ, ଭାବନ୍ତିବି ଦୋଷ,

କହନ୍ତିବି ଦୋଷ,

ପାରନ୍ତି ନାହିଁ କେବଳ ଗୁଣର କଥା ଭାବିବାକୁ ;

ଗୁଣକୁ ଖୋଜି ବାହାର କରିବାକୁ,

ଗୁଣକୁ ଗୁଣମୟ କରି ଭାବିବାକୁ ଅନ୍ୟ ନିକଟରେ ;

ଏହା ବଡ଼ ଭୀଷଣ ପାପ ;

ତୁମେ ଏପରି ସ୍ବଭାବକୁ ସ୍ବର୍ଣ୍ଣସୁଦ୍ଧା କରନା—

ତାହା ଶରୀରରେ ବି ନୁହେଁ, ମନରେ ବି ନୁହେଁ ;

ଗୁଣକୁ ଚିନ୍ତାକର,

ଖୋଜି ଗୁଣକୁ ବାହାର କରିବାକୁ ଚେଷ୍ଟାକର—

ଦୋଷ ଓ ଦୁଷ୍ଟଠାରୁ ସାବଧାନ ରହି ;

ଆଉ,

ଯେତେଗୁଣ ପାର—

ଗୁଣକୁ ହିଁ ସମସ୍ତଙ୍କ ଭିତରେ ଖେଳେଇ ଦିଅ,

ସେ ସ୍ବାମୀ ହିଁ ହୁଅନ୍ତୁ, ଶ୍ଯଶୁର-ଶାଶୁ ହିଁ ହୁଅନ୍ତୁ—

ଦିଅର, ନଣନ୍ଦ, ଜା ଓ ପାରିପାର୍ଶ୍ବକର ଯେକେହି ହୁଅନ୍ତୁ

ଦେଖୁ—

ଭଗବତୀ ପରି ମଙ୍ଗଳଦାୟିନୀ ବୋଲି

ଅବିରଳଧାରାରେ—

ପୂଜା ତୁମକୁ ସ୍ବର୍ଣ୍ଣ କରିବ

। ୧୩୮ ।

ବାଗ୍ଦାନରେ

ଯଦି କେହି

ନିଜର ଅବସ୍ଥା ବୁଝି,

ଅନ୍ୟଠାରେ ନିଃସଂଶୟ ହୋଇ

କୌଣସି-କିଛି ପାଇଁ ବାକ୍ୟଦାନ କରେ—

ତାକୁ ହିଁ

ସେ ଯେ-ବିଷୟ ପାଇଁ ବାକ୍ୟଦାନ କରିଥାନ୍ତି—

ତଦ୍ବିଷୟରେ ବାଗ୍ଦତ୍ତ ବା ବାଗ୍ଦତ୍ତା

ବୋଲି ଅଭିହିତ କରାଯାଏ ;—

ତୁମେ ଯଦି ତୁମର ଅବସ୍ଥା ଓ-ସ୍ବାମୀଙ୍କ ବୁଝି

କୌଣସି ପୁରୁଷର ସର୍ବବିଷୟରେ ନିଃସଂଶୟ ହୋଇ

ତୁମକୁ ଦାନ କରିବା ପାଇଁ

ବାକ୍ୟଦାନ କରିଥାଅ—

ତାହାହେଲେ ତୁମେ ବାଗ୍ଦତ୍ତା ହେଇ ;

ଏହି ଦାନ ହିଁ ତୁମର ପ୍ରକୃତ ବିବାହ,

ଯାହାକୁ ଦାନ କରିବ

ସେ ଗ୍ରହଣ କରନ୍ତୁ

ବା ନ କରନ୍ତୁ ;

ଆଉ, ଯଦି ସେ ଗ୍ରହଣ ନ-କରିବ,

ତାହା ହେଲେବି

ଅନ୍ୟକୁ ପୁନରାୟ ବାଗ୍ଦାନ କରି ପାରନା,

ଆଉ, ଏହା କରିଲେ

ଧର୍ମ ଦିଗ ଦେଇ
ତୁମେ ପତିତା ହେବ—

ତେଣୁ,

ସର୍ବବିଷୟରେ ନିଃସଂଶୟ ନ ହୋଇ
କୌଣସି ପୁରୁଷଠାରେ
ତୁମେ ବାନ୍ଧନ କରିବ ନାହିଁ ;—

ଆଉ, ଯଦି କରିବି ଥାଅ—

ଯଦି ପାର,—ପେର ନାହିଁ—
ପେରିଲେ, ଦୁର୍ବଳତାକୁ ଅବଲମ୍ବନ କରି
ପାତକ

ଆଜୀବନ

ତୁମର ପଶ୍ଚାତ୍ତାପନ କରିପାରେ,
ହିସାବ କରି ଚାଲ

। ୧୩୯ ।

ବର-ମନୋନୟନରେ ଉପଯୁକ୍ତତା

ନାରୀ ଯେତେବେଳେ ଗର୍ଭଧାରଣକ୍ଷମ ହୁଏ,
ସେତେବେଳେହିଁ ପ୍ରକୃତି ତାହାକୁ
ପୁରୁଷ-ମନୋନୟନର କ୍ଷମତାରେ
ଅଧିରୁଦ୍ଧ କରିଦେଇ ;—

ଆଉ,

ନାରୀ ଯଦି ବରକୁ ସ୍ୱେଚ୍ଛାମତେ
ମନୋନୟନ କରିବାକୁ ଚାହେ—
ସେତେବେଳେହିଁ କେବଳ ସେ ତାହା ପାରେ ;

ନିତୁବା

ପିତାମାତା ସର୍ବତୋଭାବରେ ଶ୍ରେଷ୍ଠ ଦେଖି
ତାହାକୁ ବରଣ କରିବେ
ସେମାନଙ୍କର କନ୍ୟା ପାଇଁ—

ସେହି କନ୍ୟାର ବର ବୋଲି
ପରିଗଣିତ ହେବେ—
ଏହାହିଁ ଶାସ୍ତ୍ରର ନୀତି

। ୧୪୦ ।

ଅମନୋନୀତ ହୀନପାତ୍ରସ୍ୱତାରେ

ରଜଃସ୍ମୃକା କନ୍ୟାର ଅମତରେ
ବା ଅମନୋଯନରେ, କିମ୍ବା ବଳବାଧ୍ୟ କରି
ଯଦି ତାହାକୁ ହୀନପାତ୍ରସ୍ୱ କରାହୁଏ—
ତାହା ଅନ୍ୟାୟ ଓ ଅଧର୍ମ ;—

ତେଣୁ, ଶାସ୍ତ୍ରରେ ଅଛି—

“ଦତ୍ତାମପି ହରେତ୍ କନ୍ୟାଂ
ଶ୍ରେୟାଂ ଶ୍ରେତ୍ ବର ଆବ୍ରଜେତ୍” ।

ତୁମେ ଯଦି ନିଜେ କୌଣସି ପୁରୁଷକୁ ବାନ୍ଧନ
ବା ବରଣ କରି ନ ଥାଅ—

ବା ବରଣ—ବ୍ୟାପାରରେ ତୁମର ଅଭିମତ
ନ ରହି ଥାଏ—

ଏପରି ଅବସ୍ଥାରେ—

ତୁମର ପିତାମାତା କିମ୍ବା

ଗୁରୁଜନମାନଙ୍କୁ

କୁହ,

ବୁଝାଅ,—

ନିବୃତ୍ତ ହୁଅ

। ୧୪୧ ।

ନୀତି କାହାରିକୁ ବି ବାଧ୍ୟକରେ ନାହିଁ

ସୁନୀତି ବା ସୁନିୟମ
କାହାରିକୁ ହେଲେ ଜବରଦସ୍ତ କରି

ଅନୁସରଣ କରାଇବାକୁ ଚାହେ ନା ;—
 କିନ୍ତୁ ଯେ ମଙ୍ଗଳ ଚାହେ,
 ସେ ଯଦି ଅନୁସରଣ କରେ—
 ମଙ୍ଗଳ ତାହାକୁ—
 ନହିତ କରିବ—ସନ୍ଦେହ ନାହିଁ । ୧୪୨ ।

ସ୍ବାମୀଙ୍କଠାରେ ନାରୀୟଶଙ୍କର ଆବିର୍ଭାବ

ଯେ-ସଂସାରରେ
 ସ୍ତ୍ରୀ ସ୍ବାମୀଙ୍କୁ
 ଆତ୍ମସେବାମୁଖୀ କରେ
 ସେ ମୃତ୍ୟୁର ସହଯାତ୍ରୀ ;—
 ଆଉ, ଯେ-ସ୍ତ୍ରୀ ସ୍ବାମୀଙ୍କୁ
 ଆଦର୍ଶରେ ଅନୁପ୍ରାଣିତ କରି
 ବିଶ୍ୱସେବାରେ ତପ୍ତ କରିତୋଳେ,
 ତାର ସ୍ବାମୀଙ୍କଠାରେ
 ନାରୀୟଶଙ୍କର ଆବିର୍ଭାବ ହୁଏ । ୧୪୩ ।

ପ୍ରେରଣାରେ ସ୍ତ୍ରୀ

ନିଜର ରଖ,
 ତୁମର ସ୍ବାମୀ ଯେପରି ତୁମଠାରେ
 ସୁସ୍ଥ, ସୁସ୍ଥ ଓ ପ୍ରେରଣାପୂର୍ଣ୍ଣ ରହି ପାରନ୍ତି,
 କିନ୍ତୁ ତୁମଠାରେ ମୃତ୍ୟୁ ଓ ସମାହିତ ନ ହୁଅନ୍ତି,—
 ତୁମର ତୁଷ୍ଟି, ପୁଷ୍ଟି ଯେପରି
 ତାଙ୍କର ଲକ୍ଷଣୀୟ ନ ହୁଏ,
 ବରଂ ତୁମର ପ୍ରେରଣାରେ
 ସେ ଯେପରି ଆଦର୍ଶରେ ଉଦ୍ଦାମ ହୋଇ

ବିଶ୍ୱସେବାରେ ନିରତ ରହି ପାରନ୍ତି ;
 ଆଉ, ଏଇଟି ଯେପରି ତୁମର
 ତୃପ୍ତି, ତୁଷ୍ଟି, ସୁଖ ଓ ଗର୍ବର
 ଆରାଧନା ବୋଲି
 ହୃଦୟରେ ଘାତ ପାଏ—
 ମହିମାମୟୀ ଓ ସୁଖୀ ହେବ
 ସନ୍ଦେହ ନାହିଁ । ୧୪୪ ।

ବିବର୍ତ୍ତନରେ ପାଇବା

ପୁରୁଷ ସ୍ୱଭାବତଃ ନାରୀପ୍ରତି
 ଆକୃଷ୍ଟ ଥାଏ—
 ତେଣୁ ନାରୀର ସ୍ୱଭାବ
 ପୁରୁଷଠାରେ ପ୍ରତିଫଳିତ
 ଓ
 ପ୍ରକୃତିତ ହୋଇ
 ପୁରୁଷର ବୈଶିଷ୍ଟ୍ୟକୁ ଉଦ୍ଦାପ୍ତ କରେ ;
 ଆଉ, ନାରୀ
 ତାହାର ବିବର୍ତ୍ତନରେ
 ଅନେକ ଗୁଣରେ
 ପୁରୁଷ ନିକଟରେ
 ତାହାହିଁ ପାଇଥାଏ । ୧୪୫ ।

ନାରୀ—ଜନନରେ ଓ ସେବାରେ

ତୁମର ସ୍ବାମୀ ଯେପରି ହୁଅନ୍ତୁ ନା କାହିଁକି,—
 ଯଦି ତାଙ୍କର ଉଚ୍ଚ-ବଂଶାନୁକ୍ରମିକତା ଥାଏ—
 ତୁମେ ତାହାକୁ ଯେପରିଭାବେ

ଭୟାସ୍ତ୍ର ଓ ଆନତ କରିତୋଳିବ,
ଠିକ୍ ଜାଣି—
ଅବିକଳ ତାହାହିଁ—
ସନ୍ତାନରୂପେ ପାଇବ ;

ଆଉ, ଏହା ମଧ୍ୟ ଠିକ୍,
ତୁମ ସ୍ବାମୀ-ସ୍ତ୍ରୀଙ୍କର
ଭାବ, ବାକ୍ୟ ଓ ଆଚାର-ବ୍ୟବହାର
ଭୂମିଷ୍ଠ ସନ୍ତାନର
ଶିକ୍ଷା ଓ ଚରିତ୍ରର ମୂଳଭିତ୍ତି । ୧୪୬ ।

ସ୍ବାମୀ-ବିଦ୍ବେଷରେ ସନ୍ତାନର ହାନିତ୍ବ

ତୁମେ ଯଦି ତୁମର ପୁରୁଷ ପ୍ରତି (ସ୍ବାମୀଙ୍କ ପ୍ରତି)
ବିଦ୍ବେଷଭାବାପନ୍ନ, ବିରକ୍ତ, ଈର୍ଷ୍ୟାପରାୟଣ
ଓ ଦୋଷଦୃଷ୍ଟି ସମ୍ପନ୍ନ ଥାଅ,—
କିମ୍ବା ତାଙ୍କଠାରେ ଅନିଚ୍ଛା ବା ଅପ୍ରବୃତ୍ତି ଥାଏ,—
ସାବଧାନ !
ତାଙ୍କୁ ଗ୍ରହଣ କର ନହିଁ,—
କାରଣ,
ଏହା ପଳରେ
ଅଳ୍ପ ଯୁ, ମୃଦୁମଣ୍ଡିଷ, ଅସ୍ଥିର,
କ୍ଷୀଣମତି, ରୋଗସଙ୍କୁଳ, ଘୃଣ୍ୟ ସନ୍ତାନହିଁ
ଭୂମିଷ୍ଠ ହେବ—
ଅବଶୋଷ ଓ ଉଦ୍ବେଗରେ
ତୁମର ଜୀବନକୁ ଅତିବାହିତ କରିବାର ପଥ
ପରିଷ୍କାର କର ନାହିଁ । ୧୪୭ ।

ସୁସନ୍ତାନ-ଜନନରେ

ତୁମର ନିଷ୍ଠା, ଅନୁରକ୍ତି, ଭାବ ଓ ଭକ୍ତିରେ
ଅନୁରଞ୍ଜିତ ହୋଇ
ତୁମର ସ୍ବାମୀଙ୍କୁ
ସର୍ବ ଓ ସୁସ୍ଥଭାବରେ ଭୟାସ୍ତ୍ର କରି
ଯେତେବେଳେ ତୁମଠାରେ ଆନତ କରାଇବ—
ତାହାହିଁ ହେଉଛି ପ୍ରକୃଷ୍ଟ ଲକ୍ଷଣ
ଯେ ତୁମେ
ସର୍ବ, ସୁସ୍ଥ ଓ ଦୀର୍ଘିମାନ୍ ସନ୍ତାନର
ଜନନୀ ହେବ—
ସନ୍ଦେହ ନାହିଁ ;—
ଶାସ୍ତ୍ରରେ ସୁସନ୍ତାନଲାଭାର୍ଥ
ଯାଗ, ଯଜ୍ଞ, କ୍ରିୟା-କର୍ମାଦିର
ଉଦ୍ଦେଶ୍ୟ ମଧ୍ୟ ଏହି । ୧୪୮ ।

ଅଭିଗମନରେ-ଶ୍ରଦ୍ଧା ଓ ସଜ୍ଜା

ସ୍ବାମୀଙ୍କ ନିକଟକୁ ସୁସଜ୍ଜିତ ହୋଇ,
ସୁ-ଭାବ ଓ ଚିନ୍ତାପରାୟଣ ହୋଇ,
ଶ୍ରଦ୍ଧା ଓ ଅଭିନିବେଶ-ସହକାରେ
ତାଙ୍କର ଅଭିଗମନ କରିବାର ରୀତିହିଁ
କହିଦେବ
ସ୍ବାମୀ କିପରିଭାବରେ ଭୟାସ୍ତ୍ର
ଓ ତୁମଠାରେ ଆନତ ହେଲେ
ସୁସନ୍ତାନ-ଲାଭ ଘଟିଥାଏ ;—
ଆଉ, ଏହା
ସୁପ୍ରଜନନର
ଗୋଟିଏ ପ୍ରଧାନ ଧାରା । ୧୪୯ ।

ଜୀବନ-ନିୟନ୍ତ୍ରଣରେ ଜନନୀ ଓ ଶୈଶବ-ଶିକ୍ଷା

ପୁଅକୁ ଶତ ଶିକ୍ଷା, ଶତ ଶାସନରେ—

କେବେହେଲେ ଉପଯୁକ୍ତ ମଣିଷ କରାଯିବ ନାହିଁ,

ଯାଇପାରେ ନା ;—

ମା ଯଦି ତାହାର ଜୀବନର ମୂଳଭିତ୍ତିଗୁଡ଼ିକୁ

ଉପଯୁକ୍ତରୂପେ ଅବୁଦ୍ଧ କରି

ବିନୟ କରନ୍ତି ନ ଦିଏ ;

ତୁମେ ତୁମର ଶିଶୁକୁ ଯଦି ମଣିଷ କରିବାକୁ ଚାହୁଁ,

ତାହାର ଦୋଷ ଗୁଡ଼ିକୁ

ଉପଯୁକ୍ତରୂପେ ନିୟନ୍ତ୍ରିତ କର ;

ପାଞ୍ଚରୁ ଦଶ ବର୍ଷ ମଧ୍ୟରେ

ଯାହା କରିଦେବ ତୁମର ଶିଶୁକୁ—

ତାହାହିଁ ତାହାର ସମସ୍ତ ଜୀବନକୁ

ନିୟନ୍ତ୍ରିତ କରିବ—

ନିଶ୍ଚୟ ଜାଣ

| ୧୫୦ |

ନାରୀହିଁ ଶିକ୍ଷାର ଭିତ୍ତି

ଭୁଲିବ ନି—

ମଣିଷର—ସାଧାରଣତଃ ପୁଅ ଝିଅମାନେ ସେମାନଙ୍କର ଶିକ୍ଷା

ମା'ର ବୋଧ, ବାକ୍ୟ, ଚଳନ, ଚରିତ୍ର

ଓ ଦକ୍ଷତାରୁହିଁ ପାଇଥାଆନ୍ତି ;—

ତୁମମାନଙ୍କର ଏହିଗୁଡ଼ିକ ଯେତେହିଁ

ପୁଷ୍ଟ ଓ ପତ୍ତ ହେବ,

ମଣିଷର—ଅନ୍ତତଃ ପୁଅଝିଅମାନଙ୍କର

ଶିକ୍ଷାର ଭିତ୍ତି

ସେତେହିଁ ଦୃଢ଼ ହେବ ;

ହିସାବ କରି ଚାଲ—

ପଶ୍ଚାତରେ ପସ୍ତାଇବାକୁ ହେବ ନାହିଁ

| ୧୫୧ |

ଶିଶୁର ଭବିଷ୍ୟତ-ବିଧାନରେ

ପିଲାମାନଙ୍କର ବୋଧର ସୀମା

ମାଆର ଯଦି ନିଖଦର୍ପଣରେ ନ ଥାଏ—

କ'ଣ ସେ ପସନ୍ଦ କରେ,

କିପରି-କଥାରେ ଭୟ କରେ,

ଆତଙ୍କିତ ହୁଏ କିପରି ଭାବେ—

କିପରି ଭାବେ ତା'ଭିତରେ ସନ୍ଦେହ

ବା ବିଶ୍ୱାସ ସୃଷ୍ଟି କରାଯାଇପାରେ,

ଇତ୍ୟାଦି ପ୍ରୟୋଜନାନୁସାରେ

ପ୍ରୟୋଗ କରିବା ହୋଇ ଉଠେନା,—

ଆଉ, ବୋଧର ମାପକାଠି ହାତରେ ଥିଲେ

ଅତି ସହଜରେହିଁ

ଏ ସମସ୍ତ ସମ୍ଭବ ହୋଇ—

ଶିଶୁ ବା ପିଲାକୁ

ଭବିଷ୍ୟତ ବିପଦ ହାତରୁ

ଅନେକ ସହଜରେହିଁ ରକ୍ଷା କରାଯାଏ ;—

ତୁମେ ତୁମର ସନ୍ତାନକୁ

ସବୁ ସମୟରେ

ନିଜରରେ ଓ ହିସାବରେ ରଖ

| ୧୫୨ |

ଦୃଷ୍ଟାନ୍ତର ଫଳବରା

ପୁଅଟିଅମାନଙ୍କ ସମ୍ମୁଖରେ

ଏପରି କିଛି ଡୋଳିଧର ନା—

ଯାହା ବର୍ଣ୍ଣିତ ହୋଇ

ତାର ପରବର୍ତ୍ତୀ ଜୀବନରେ

ନିର୍ଦ୍ଦିଷ୍ଟ କରାଯାଇ କରେ

। ୧୫୩ ।

ମାଆର ଶାସନ

ତୁମର ସତ୍ୟ-ସତ୍ୟକୁ ଅଯଥା ଚିରଦ୍ୱାର କରି

ବା ଶାସନ କରି

ସଂରକ୍ଷଣର ପଥ କଷ୍ଟକାରୀ କରି ଡୋଳିନାହିଁ ;—

ଶାସନ ଯେତେହିଁ ଅସ୍ଥ କାରଣରେ ବା ଅଯଥାରେ କରିବ,

ଶାସନ-ସହନୀୟତା ତାହାର ସେତେହିଁ ବୃଦ୍ଧି ପାଇବ, —

ଫଳରେ—

ଶାସନ ତାହାକୁ ଆଉ ସଂଯତ କରି ପାରିବ ନାହିଁ ;

ଏଥିରେ ତାହାର ଉଦ୍ଦିଷ୍ଟ-ଜୀବନ

ଅସଂଯତ, ଦୁଃଖ-ଦାରିଦ୍ର୍ୟମୟ, ଘୃଣିତ, ତମସାନ୍ତର

ହୋଇ ଉଠିବାକୁ କିଛି ବି ଲାଗିବ ନାହିଁ ;—

ସହଜରେ ଶାସନ କର ନା—

ବରଂ ବୋଧକୁ ଜାଗ୍ରତ କରି ଦେବାକୁ ପ୍ରୟାସ କର,

ତାହାହେଲେ ବରଂ ଶିଶୁ

ଜ୍ଞାନରେ ସମୃଦ୍ଧ ହେବାର ପଥ ପାଇବ,

ଉନତିରେ ମୁକ୍ତ ହେବ ;—

ଆଉ, ଶାସନ ଯଦି ନିତାନ୍ତ କରିବାକୁ ହୁଏ,

ଏପରି ସମୟରେ ଶାସନ କର—

ଯେତେବେଳେ ଅନ୍ୟ ପ୍ରକାରରେ ନିୟନ୍ତ୍ରିତ କରିବାର—

ଆଉ ସମୟ ନାହିଁ ବିବେଚନା କର

—ଏଭଳି ଜୀବନମୃତ୍ୟୁ-ସନ୍ଧିକ୍ଷଣରେ ;

ଦେଖିବ, ତୁମର ଶିଶୁ କିପରିଭାବରେ

ଉନତି, ଉଦ୍ୟମ, ସାହସ ଓ ଭରସାରେ

ଅକୁଚିତ ହୋଇ ଉଠୁଛି

। ୧୫୪ ।

ଶ୍ରେଷ୍ଠର ବହୁ ଉପାଦାନରେ

ଆଦର୍ଶପରାୟଣ ପୁରୁଷ ହିଁ

ବହୁବିବାହର ଉପଯୁକ୍ତ ;

କାରଣ, ଆଦର୍ଶରେ ଅନୁପ୍ରାଣିତ।

ଶକ୍ତି, ଜ୍ଞାନ ଓ ସେବାରେ

ବହୁକୁ ପୂରଣ କରିପାରେ ;—

ଆଉ, ସ୍ତ୍ରୀମାନଙ୍କର ପ୍ରକୃତି

ଶକ୍ତିକୁ ଆଲିଙ୍ଗନ କରିବା ;

ଦୁର୍ବଳତାରେ ଏକାଧିପତ୍ୟ କରିବା ଅପେକ୍ଷା

ଶକ୍ତିମାନଙ୍କ ଦାସୀ ହେବାକୁ

ଶ୍ରେୟଃ ମନେକରନ୍ତି—

ଆଉ, ଏଭଳି ନାରୀର

ପ୍ରଧାନ ବୈଶିଷ୍ଟ୍ୟରୁ ଗୋଟିଏ ;

ଆଉ,

ଯଦି ସମାଜର ଉନତି ଦରକାର—

ତେବେ ବି

ଯନ୍ତ୍ରାରା

ସବକର ବହୁ ଉପାଦାନ ହୁଏ,

ତାହାହିଁ କରିବା ଶ୍ରେଷ୍ଠ ଏବଂ ଶ୍ରେୟଃ

। ୧୫୫ ।

ପ୍ରଜନନରେ—ନାରୀ ଓ ପୁରୁଷର ବୈଶିଷ୍ଟ୍ୟ

ଧାତୁ ବା temperament ହେଉଛି,
ବୈଧାନିକ ବୈଶିଷ୍ଟ୍ୟ

(Characteristic of the system)

ଯାହା ଅନେକ ପରିମାଣରେ
ମଣିଷର ବୋଧ, ଚିନ୍ତା, ଚରିତ୍ର
ଓ ଚଳନକୁ ନିୟନ୍ତ୍ରିତ କରେ ;
ତେଣୁ, ପୁରୁଷର ବୈଶିଷ୍ଟ୍ୟ

ଜୀବନକୁ ଉତ୍ପ୍ର କରିବା—
ନାରୀ ସେଠାରେ ଧାରଣ କରି ମୂର୍ତ୍ତି କରେ
ଓ ବୃଦ୍ଧିରେ ନିୟୋଗ କରେ,—
ଆଉ, ଏହା ସାଧାରଣତଃ
ଏକକାଳୀନ ଏକକକୁ ;—
ପୁରୁଷ ଉକ୍ତ ସମୟରେ ବହୁକୁ ଉତ୍ପ୍ର କରିପାରେ,
ତେଣୁ
ନାରୀର ବୈଶିଷ୍ଟ୍ୟ ଏକଗାମିନୀ ହେବା—
ଆଉ, ଏହା ତାହାର
ସୁସ୍ଥ ମନର ସମ୍ପଦ,—
ପୁରୁଷ କିନ୍ତୁ ସ୍ୱଭାବତଃହିଁ
ବହୁଗମନ-ପ୍ରବଣତା ନେଇ
ଜୀବନଧାରଣ କରେ ;—

ତେଣୁ—
ତୁମର ସ୍ୱାମୀ
ଆଦର୍ଶରେ, ଚରିତ୍ରରେ, ଜ୍ଞାନରେ ଓ ସେବାରେ
ଉତ୍କଳ ରହି ମଧ୍ୟ—
ଯଦି ବହୁଭାର୍ଯ୍ୟା ପରାୟଣ ହୁଅନ୍ତି
ଆଉ, ତା' ଯଦି ତୁମ ସ୍ୱାମୀଙ୍କ ପକ୍ଷରେ
ଅମଙ୍ଗଳପ୍ରଦ ନ ହୁଏ,

ଦୁଃଖିତ ହୁଅ ନା,
ଉତ୍ସାହିତ ହୁଅ ନା—
ବରଂ

ଭଲପାଅ, ଯଦୁ ନିଅ—
ଦେଖିବ—ତୁମ ପ୍ରତି ତୁମର ସ୍ୱାମୀ
ଆହୁରି ତୁମେ—ପ୍ରବଳ ହୋଇ ଉଠିଛନ୍ତି
—ଚିନ୍ତା କର ନା

। ୧୫୬ ।

ପ୍ରକୃତ ପ୍ରେମରେ ପ୍ରେୟ'ର ପ୍ରିୟରେ ପ୍ରୀତି

ଆଉ ଏହା ମଧ୍ୟ ଠିକ୍ ଯେ—
ତୁମେ ଯଦି ତୁମର ସ୍ୱାମୀଙ୍କୁ
ପ୍ରକୃତରେ ଭଲପାଇ ଥାଅ—
ତେବେ ସେ ଯଦି ତୁମ ପରି
ଅନ୍ୟ କାହାକୁ ବି ଭଲପାଆନ୍ତି—
ତୁମର ଭଲପାଇବା ଯଦି
ସ୍ୱାର୍ଥ-ମଳିନ ହୋଇ ନଥାଏ—
ତେବେ ତ ନିଶ୍ଚିତ
ଓ ସହଜଭାବରେ ହିଁ—
ସେ ତୁମର ଆଦର ଓ ଯତ୍ନର ହେବ—
ଏହା କଣ ସମୀଚୀନ ନୁହେଁ ?

। ୧୫୭ ।

ପତିପ୍ରେମର କଷ୍ଟ-ପଥର

ସପତ୍ନୀ-ବିଦ୍ୱେଷ
ସ୍ୱାମୀଠାରେ ସ୍ୱାର୍ଥାନ୍ତରାକୁହିଁ
ଦେଖାଇ ଦିଏ ;
ସପତ୍ନୀ-ପ୍ରେମହିଁ
ସ୍ୱାମୀ-ପ୍ରେମର ସାଧାରଣତଃ ଉତ୍କଳ ସାକ୍ଷ୍ୟ
—ନିଶ୍ଚୟ ଜାଣ

। ୧୫୮ ।

ପ୍ରିୟ ପ୍ରତି ସମସ୍ତାର୍ଥସମ୍ପନ୍ନାରେ

ଯିଏ ତୁମ ଜୀବନର ଉଦ୍ଧ—

ଯିଏ ତୁମର ସ୍ୱାର୍ଥ,—

ଯାହାକୁ ତୁମ୍ଭ କରି, ପୁଷ୍ପ କରି,

ଜୀବନ, ଯଶ ଓ ବୃଦ୍ଧିରେ ପ୍ରତିଷ୍ଠା କରି

ତୁମେ ତୁମକୁ

ସ୍ୱାର୍ଥକ ମନେକର,—

ସ୍ୱାମୀ ଭାବି ତୁମେ ଧନ୍ୟା ହୋଇଛ,—

ଯେଉଁଠାରେ ତୁମର ଏପରି ମାନସିକ ଆକୃତି—

ଏପରି ବ୍ୟକ୍ତିର ଯଦି

ତୁମ ପରି ଆଉ-କେହି

ପ୍ରିୟ ଥାଏ,—

ଆଉ, ସେ-ପ୍ରିୟ ଯଦି ସର୍ବତୋଭାବେ

ସମସ୍ତାର୍ଥ ସମ୍ପନ୍ନା ତୁମର ସାହାଯ୍ୟକାରିଣୀ ହୁଏ,

ତୁମେ ତାହାକୁ କଣ କରିବ ?—

ପକାଇ ଦେବ, ନା ଗ୍ରହଣ କରିବ ?

ଉର୍ଷ୍ୟା କରିବ, ନା ବୁକୁରେ ଟାଣି ନେବ ?

—ବୁଝି ଦେଖ,

ବିପଥରେ ଯାଇ

ପ୍ରେମ ଓ ନିଷ୍ଠାର ଅପକାପ ଘଟାଅ ନାହିଁ

। ୧୫୯ ।

ସ୍ୱାର୍ଥାନ୍ତତାରେ ସପତ୍ନୀ-ବିଦ୍ୱେଷ

ପିତାର ଯଦି ବହୁ ଜନ୍ୟା ଥାଏ

ତାଙ୍କଠାରେ କନ୍ୟାର ସ୍ୱାର୍ଥ ନିବଦ୍ଧ ଥିଲେ

ଭଗିନୀ-ବିଦ୍ୱେଷ ମୂର୍ତ୍ତିମାନ ହୁଏ,—

ସେହିପରି—

କୌଣସି ପତିର ଯଦି ବହୁଭାର୍ଯ୍ୟା ଥାଏ,

ତାଙ୍କଠାରେ ସ୍ୱାର୍ଥାନ୍ତ ଆସନ୍ତି—

ସପତ୍ନୀ-ବିଦ୍ୱେଷ ମୂର୍ତ୍ତି କରିତୋଳେ

। ୧୬୦ ।

ଗର୍ଭିଣୀର-ଗର୍ଭଚର୍ଯ୍ୟାରେ

ଯାହାକୁ ଗର୍ଭରେ ସ୍ଥାନ ଦେଇଅଛ—

ମଣିଷରେ ମୂର୍ତ୍ତି କରିବ ଯାହାକୁ—

ଗର୍ଭାଗନ୍ତଠାରୁ ତାହାର

ପରିଚର୍ଯ୍ୟା କରିବାକୁ ଭୁଲ ନାହିଁ—

ଏହି ପରିଚର୍ଯ୍ୟା ପ୍ରଥମତଃ ମାନସିକ,

ଦ୍ୱିତୀୟତଃ ଶାରୀରିକ ;

ତୁମର ମନକୁ ଯେତେହିଁ ନିର୍ଭୀକ ଓ

ସତ୍-ରେ ପ୍ରଫୁଲ୍ଲ ରଖି ପାରିବ,

ତୁମର ଗର୍ଭସ୍ଥ ସନ୍ତାନ ମଧ୍ୟ

ତାହାହିଁ ଉପଭୋଗ କରିବ—

ଶରୀରକୁ

ସ୍ୱାସ୍ଥ୍ୟରେ, କର୍ମପଦ୍ମତାରେ ଓ ପରିଚ୍ଛନ୍ନତାରେ

ଯେତେହିଁ ସୁନ୍ଦର ରଖି ପାରିବ,

ତୁମର ଗର୍ଭସ୍ଥ ସନ୍ତାନ

ତାହାହିଁ ଉପଭୋଗ କରିବ—

ବୁଝି ଚଳିବ

। ୧୬୧ ।

ସୂତିକା-ଗୃହର ବୈଶିଷ୍ଟ୍ୟ

ନଜର ରଖ—

ସୂତିକା-ଘରଟି ଯେପରି

ରୋଗବିହୀନ, ପରିଶୁଦ୍ଧ-ବାୟୁପୂର୍ଣ୍ଣ,

ଉପଯୁକ୍ତ, ତାପସଂଯୁକ୍ତ, ପରିଚ୍ଛନ୍ନ

ଓ ଶୁଖିଲାହିଁ ହୁଏ ;

ସୂତିକାଗାରଟି ଯେପରି ତାହାର
ଏହି କେତୋଟି ବୈଶିଷ୍ଟ୍ୟରୁ
କୌଣସିମତେ ବଞ୍ଚିତ ନ ହୁଏ—
ଶିଶୁ ଓ ପ୍ରସୂତି—
ଏଥିରେ ଉଭୟଙ୍କରହି ମଙ୍ଗଳ ;
ତେଣୁ, ପରିବାର-ପରିଚ୍ଛନ୍ନ ମଧ୍ୟ
କଷ୍ଟ ଦୁର୍ଗତିରା ହାତରୁ—
ଏଥିରେ ବେଶିଭାଗ ନିଷ୍ପତିହି ପାଇବେ

। ୧୭୭ ।

ଦୁଷ୍ଟ ସୂତିକା-ଗୃହର ବିପଦ

ରୋଗବିଷପୂର୍ଣ୍ଣ, ସତସତିଆ,
ଅଧିକ ଆଲୋକମୟ,
ଆଉ, ଶୀତଳବାୟୁପୂର୍ଣ୍ଣ ସୂତିକାଗାର
ଶିଶୁ ଓ ପ୍ରସୂତିର
ଏପରି ବିକୃତି ଘଟାଇପାରେ—
ଯାହା ହୁଏତ ଜୀବନରେ ମଧ୍ୟ ସଂଶୋଧନ
ହେବା ଦୁଷ୍ଟର ;
ପୁଣି କହେ—
ସୂତିକା-ଗୃହକୁ ତାହାର ବିଶେଷତ୍ବରୁ
ବଞ୍ଚିତ କର ନାହିଁ

। ୧୭୩ ।

ଶିକ୍ଷା ଓ ଚରିତ୍ରବିଧାନରେ ଭକ୍ତି

ସନ୍ତାନ ସମ୍ମୁଖରେ ଏପରି କିଛି କର ନାହିଁ,
ଯେଉଁଥିରେ ତାହାର
ଭକ୍ତି ବା ତୁମପ୍ରତି ଚାଣର
କୌଣସି ପ୍ରକାର ଅପଳାପ ଘଟେ ;—

ଚାଣର ଅପଳାପରେ ତୁମର ବି କଷ୍ଟ,
ତାହାର ମଧ୍ୟ ସମୂହ ବିପଦ ;
ତେଣୁ, ତାହାର ଧାତୁ, ଚରିତ୍ର ଓ ଅବସ୍ଥା
ଯେପରି ତୁମଠାରେ ସବୁ ସମୟରେ ଜାଗରୁକ ଥାଏ ;
କୌଣସି କିଛି ଶିକ୍ଷା ଦେବାକୁ ହେଲେ—
ବେଶ୍ କରି ବୁଝି,
ପ୍ରୟୋଜନ ଓ ଅବସ୍ଥାରେ ନଜର ରଖି,
ଭାବ ଓ ଭାବର ଗତିର ପ୍ରତିକ୍ରିୟା ସମୟରେ
ଯଦି ବୋଧ ଓ ମାମାଂସାକୁ
ଆଣି ଦେଇପାର—
ଆଦର ଓ ସହାନୁଭୂତି ନେଇ,—
ଦେଖିବ ଶିକ୍ଷା ତାହାର
ଚରିତ୍ରକୁ ସହଜରେହିଁ
ସ୍ପର୍ଶ କରିଥାନ୍ତି

। ୧୭୪ ।

ରୋଗଚର୍ଯ୍ୟାରେ ଗଛ-ଲତା

ସାଧାରଣତଃ ତୁମର ପାରିପାର୍ଶ୍ବିକ ଗଛ-ଲତା
ବା ଅନ୍ୟ କିଛି—
ତାହା ମଣିଷର କି ପ୍ରୟୋଜନରେ ଲାଗିପାରେ
କି କି ଗୁଣ ତାହାର,
କି ପ୍ରୟୋଜନରେ କିପରିଭାବେ
ବ୍ୟବହାର କରିବାକୁ ହୁଏ,
ଇତ୍ୟାଦି ନିଖଦର୍ପଣରେ ରଖିଦିଅ—
ବିପଦରେ ସାହାଯ୍ୟ ପାଇବ—
ହୁଏତ ଅଳ୍ପରେ—
ବୈଦ୍ୟ ବା ଡାକ୍ତର ଖୋଜି
ହଇରାଣ ହେବାକୁ ହେବ ନାହିଁ ;
ବାହୁମୁହୂର୍ତ୍ତରେ ଇଷ୍ଟକୁ ସ୍ମରଣ କରି

ତାଙ୍କର କଥା, ତାଙ୍କର ଉଚ୍ଛ୍ୱା,
 ତାଙ୍କର ଚଳନ ଓ ଚାହିଦା
 ଇତ୍ୟାଦି ଚିନ୍ତା କରି—
 ଶଯ୍ୟାତ୍ୟାଗ କରି—
 ପରେ ପ୍ରାତଃକାଳୀନ ସ୍ୱାସ୍ଥ୍ୟାବିକ କାର୍ଯ୍ୟକର୍ମ
 ଶେଷ କରି,
 ପ୍ରାତଃକାଳୀନ ପ୍ରୟୋଜନର ଉପକରଣ
 ଯଥାଯଥଭାବେ ସଂଗ୍ରହ କରି,
 ପୂର୍ବଦିଗରେ ଆନନ୍ଦ-ଆରତ୍ତିମୟ ସୂର୍ଯ୍ୟକୁ
 ଅବଲୋକନର ସହିତ—
 ଗୁରୁଜନଙ୍କୁ ଅଭିବାଦନ କରି,
 ସନ୍ତାନସନ୍ତତିମାନଙ୍କୁ
 ଯଥାଯଥ ଉଦ୍‌ଘୁଲ୍ଲିତାର ସହିତ—
 ସ୍ନେହସମ୍ପାଞ୍ଚଣ ଦ୍ୱାରା
 ପ୍ରତ୍ୟେକଙ୍କର ସ୍ୱାସ୍ଥ୍ୟର ଖବର ନେବାକୁ ଭୁଲ ନାହିଁ,
 ଏହା ଅଭ୍ୟାସରେ
 ଏପରି କରି ନେବାକୁ ଚେଷ୍ଟା କରି—
 ଯେପରି ପ୍ରତ୍ୟେକଙ୍କ ମୁହଁ ଦେଖୁଛି
 ଯଥାସମ୍ଭବ ଅସ୍ତ୍ରକଥାର ଭିତର-ଦେଇ
 ସ୍ୱାସ୍ଥ୍ୟ ଓ ପ୍ରୟୋଜନର ଖବର
 ଅନାୟାସରେ
 ସଂଗ୍ରହ କରିପାର ;—
 ଆଉ, ଏହାହିଁ ଯେପରି ତୁମର
 ରକ୍ଷନ-ବ୍ୟାପାରକୁ
 ପରିଚାଳିତ କରେ ;
 ଅର୍ଥାତ୍, ପ୍ରତ୍ୟେକଙ୍କର ସ୍ୱାସ୍ଥ୍ୟାନୁପାତିକ ଆହାର୍ଯ୍ୟ

ଯେପରି ପ୍ରତ୍ୟେକ ପଥାନ୍ତି—
 ଦେଖିବ, ଏପରି କରିଲେ
 ତୁମର ପରିବାର
 ରୋଗସଙ୍କୁଳ ହୋଇ—
 ତୁମକୁ ଦୁର୍ଦ୍ଦଶା ଓ ଦୁରବସ୍ଥାରେ
 ବିଧୁଷ୍ଟ କରିବ ନାହିଁ

। ୧୨୫ ।

ଧର୍ମରେ ଅର୍ଥ, କାମ ଓ ମୋକ୍ଷ

ତୁମର ଅନୁରକ୍ତି ଓ ସାଧନା
 ଧର୍ମକୁ ଆଲିଙ୍ଗନ କରି
 ତୁମର ବାସ୍ତବ ଜଗତରେ ଯେତେବେଳେ
 ସଂକ୍ରାମିତ ହେବ—
 ଅର୍ଥ ସେତେବେଳେ ଅର୍ଥ ନେଇ—
 ତୁମକୁ ଐଶ୍ୱର୍ଯ୍ୟରେ ଅଧିଷ୍ଠିତ କରି
 ଯାହା-କିଛି କାମ୍ୟ ଥିଲା ତାହାର ସମାଧାନରେ—
 ମୋକ୍ଷ ବା ମୁକ୍ତିରେ ଅଟଳାୟତନ ସୃଷ୍ଟି କରି
 ସେବା ଓ ପ୍ରତିଷ୍ଠାର ସହିତ
 ତୁମକୁ ଅଟଳ କରି ରଖିବ ;
 ତେଣୁ
 ଧର୍ମକୁ ଚାହିଁଲ୍ୟ କରିବ ନାହିଁ—
 ଆଉ, ଧର୍ମ ପ୍ରକୃତ ହେଲେହିଁ
 ତାହାର ଅନୁଚର—
 ଅର୍ଥ, କାମ ଓ ମୋକ୍ଷ—
 ଜାକୂଲ୍ୟମାନ ହୋଇ ଛିଡ଼ାହେବ ;—
 ଆଉ, ପ୍ରକୃତ ଧର୍ମର
 ନିଦର୍ଶନ ହେଉଛି ଏହି

। ୧୨୬ ।

ବିଧବାର ଆଦର୍ଶ

ବିଧବାର ଆଦର୍ଶ—

ଇଷ୍ଟ ବା ଗୁରୁଙ୍କ ଆଦର୍ଶରେ ଅନୁପ୍ରାଣିତ ହୋଇ

ଅନ୍ତରରେ ସ୍ବାମୀଙ୍କୁ ଅତୁଟ ରଖି,

ବ୍ରହ୍ମଚର୍ଯ୍ୟପରାୟଣା ହୋଇ,

ଉପଯୁକ୍ତ ସେବାରେ—

ପାରିପାଶ୍ବିକ ଓ ଜଗତରେ

ଇଷ୍ଟପ୍ରତିଷ୍ଠା କରି

ନନ୍ଦିତ ହୋଇ

ଗତ ସ୍ବାମୀଙ୍କ ଆତ୍ମାକୁ ନନ୍ଦିତ କରିବା । ୧୨୭ ।

ବାଳବୈଧବ୍ୟରେ

ଯଦି ତୁମେ ବିଧବା ହୋଇଥାଅ—

ତୁମର ମସ୍ତିଷ୍କରେ—

ଗତ ସ୍ବାମୀଙ୍କୁ ଲକ୍ଷ୍ୟ କରି ଯଦି

କୌଣସି ପ୍ରକାରର ଆସକ୍ତି, ଉଦ୍‌ବେଗ ଓ ଆକାଂକ୍ଷା

ଆଦୌ ନ ଥାଏ,—

ଆଉ, ସେ-ସ୍ବାମୀଙ୍କୁ ଯଦି ତୁମେ

ସ୍ବେଚ୍ଛାରେ ବରଣ କରି ନ ଥାଅ,

ଏବଂ

ତାଙ୍କର ସ୍ମାରକ ସନ୍ତାନ-ସନ୍ତତି ଯଦି

ନ ରହିଥାଏ,—

ଏବଂ ତୁମର ଯଦି ମନରେ ପୁରୁଷାକାଂକ୍ଷା ଜାଗି

ତୁମକୁ ଚକ୍ଷୁକ ଓ ଉଦ୍‌ବେଳ କରିଡୋଳେ,

ସର୍ବବିଷୟରେ ଶ୍ରେଷ୍ଠ, ଆଦର୍ଶବାନ୍ କୌଣସି ପୁରୁଷକୁ

ତୁମେ ଅନାୟାସରେ ବରଣ କରି

ତୁମର ସ୍ଥିତି ଓ ଉତ୍କର୍ଷକୁ ତାଙ୍କ ସହିତ

ନିବନ୍ଧ କରି

ତାଙ୍କ ସହିତ ଆଦର୍ଶରେ ସାର୍ଥକ ହୋଇପାର ;

ଏଥିରେ ତୁମେ ପାତିତ୍ୟକୁ ଏଡ଼ାଇ

ପବିତ୍ରତାକୁ ନେଇ

ଅସ୍ଥଳିତ ଜୀବନ

ଯାପନ କରିପାରିବ । ୧୨୮ ।

ଆତ୍ମା ଓ ବିଶ୍ବାସର ସ୍ଥଳ

ଯାହାଙ୍କଠାରେ ତୁମର ଜୀବନଠାରୁ ମରଣ ପର୍ଯ୍ୟନ୍ତ

ଯାହା-କିଛି ସବୁ ନ୍ୟସ୍ତ କରିଅଛି—

ଯାହାକୁ ତୁମର

ପ୍ରାଣନ, ବ୍ୟାପନ ଓ ବର୍ଣ୍ଣନର

ଧାରକ ବୋଲି ଜାଣ,

ଯାହା ବିଦିତ ବେଦ—

କେବଳ ତାହାହିଁ ବା ସେହିଁ

ତୁମର ସର୍ବାଙ୍ଗଜରଣରେ ବିଶ୍ବାସର ସ୍ଥଳ ;—

ତାହାଛଡ଼ା ଅନ୍ୟ-କିଛି ବା ଜାହାରିଠାରେ

କୌଣସି ପ୍ରକାରରେ ରଞ୍ଜିତ ନ ହୋଇ

ନିରପେକ୍ଷ ରହି

ଯେ-ଅବସ୍ଥା ତୁମ ସମ୍ମୁଖରେ ଯେପରି ହୋଇ ଛିଡ଼ାହେବ

ତୁମର ବୋଧ ଓ ବିବେଚନାର ସହିତ

ଅଭିନିବେଶ ସହକାରେ—

ଅନୁଧ୍ୟାବନ କରି

ଯେପରି ବୁଝିବ—

ତତ୍ପ୍ରତି ତୁମର ଆତ୍ମା ଓ ବ୍ୟବହାରକୁ ମଧ୍ୟ

ସେହିପରି କରିନିଅ—

ତୁନିଆରେ କମ୍‌ହିଁ ଠକିବ

। ୧୨୯ ।

ପଦସ୍ଥଳନ

ତୁମେ ଯଦି ଶୁଳିତପତ ହୋଇ ବି ଥାଅ,—
 ଭ୍ରଷ୍ଟତା ଯଦି ତୁମକୁ
 ଆକ୍ରମଣ କରିବି ଥାଏ,—
 ଭୟ ନାହିଁ !—
 ତୁମର କରିବାର କେବଳ ଅଛି—
 ଲକ୍ଷନିଷ୍ଠାରେ ପ୍ରବୃତ୍ତ ହୁଅ—
 ସେବା ଓ ସମର୍ଥନାରେ
 ତୁମର ପାରିପାଶ୍ବିକ ଜଗତକୁ
 ତୁମର ଲକ୍ଷ୍ୟକ୍ରମରେ ଅନୁରକ୍ତ କରିଦେଲ,
 ଭ୍ରାନ୍ତିର ଠୁଣି ପିନ୍ଧି ଯିଏ ବିପଥରେ ଚାଲିଛି,
 ଧର,
 ଫେରାଅ ତାହାକୁ—
 କାନରେ ଅମୃତର ମନ୍ତ୍ର ଜାଳିଦିଅ ;—
 ଉଦ୍‌ବୁଦ୍ଧ କରିଦେଲ,—
 ଏହାହିଁ ହେଲା—
 ଭଗବାନଙ୍କର ଆଶୀର୍ବାଦ ଆହ୍ୱାନ କରିବାର
 ପ୍ରକୃଷ୍ଟ ଉପାୟ ;—
 ଆଉ, ଯଦି ଏଥିରେ ମଧ୍ୟ—
 ତୁମର ନିମ୍ନପୁରୁଷାନୁରକ୍ତି ବାଧା ଘଟାଏ,
 ତେବେ
 ଏପରି ଜଣେ ପୁରୁଷକୁ ଅବଲମ୍ବନ କର
 ଯିଏ ସର୍ବବିଷୟରେ ତୁମଠାରୁ ଶ୍ରେଷ୍ଠ ;—
 ଆଉ, ତାଙ୍କର ସେବା ଓ ସାହଚର୍ଯ୍ୟରେ ତୁମେ,
 ଯାହା କଥୁତ ହୋଇଅଛି,
 କେବଳ ତାହାରି ଅନୁସରଣ କର—

ଠୁଣି—ସୋଡ଼ାର ଚକ୍ରର ଆହ୍ୱାନ ।

ଉକ୍ତୁଷ୍ଟ ନ ହେଲେବି
 ନିକୃଷ୍ଟ ହେବ ନାହିଁ,
 ଘୃଣିତ ହେବ ନାହିଁ,
 ପରମାର୍ଥରେବି ସାର୍ଥକ ହୋଇପାର
 ଏଥିରେ ସନ୍ଦେହ କଅଣ ?

। ୧୨୦ ।

ଅକୃତଜ୍ଞତା ଓ ପ୍ରାୟଶ୍ଚିତ୍ତ

ଅକୃତଜ୍ଞ ହୁଅ ନାହିଁ,
 ଅକୃତଜ୍ଞତା ମଣିଷର ଗୋଟିଏ ପରମ ଦୋଷ—
 ଆଉ, ପାତକ ଭିତରେ ଏହା
 ମହାପାତକ ବୋଲି ଗଣ୍ୟ ;—
 ପ୍ରାୟ କୌଣସି ଦୋଷ ଏହାକୁ ଅବଲମ୍ବନ ନ କରି
 ଆସି ପାରେ ନାହିଁ ;—
 ଏହି ଅକୃତଜ୍ଞତାକୁ ଯଦି ପ୍ରଶ୍ନୟ ଦିଅ
 ଯାହା-କିଛି ସମସ୍ତଙ୍କୁ ହରାଇବ !
 ଅକୃତଜ୍ଞତା ହେଉଛି ତାହା—
 କୌଣସି ମଣିଷଠାରୁ ତୁମେ ଯାହା ପାଇଅଛ,—
 ଯାହା ଅମଙ୍ଗଳକୁ ପ୍ରତିରୋଧ କରି
 ତୁମକୁ ସୁଖରେ ଡୋଳି ଧରିଅଛି—
 ତାହା ଅସ୍ୱୀକାର କରି ବା ଭୁଲି ଯାଇ
 ବିନାତ ଓ ବାଧ୍ୟ ରହି
 ତାଙ୍କର ପ୍ରତିଷ୍ଠା ନ କରି
 ନିଶ୍ଚିନ୍ତେ ରହିବା,—
 ଅପଳାପ, ଅପ୍ରଶଂସା ବା ଅପଭ୍ରଂଶ ଘଟାଇ
 ତାହାକୁ ଅମଙ୍ଗଳରେ ବିପନ୍ନ ଓ ବିଧୂଷ୍ଟ କରିବା—
 ସାବଧାନ ହୁଅ !

ପ୍ରଶ୍ନର ଦିଅ ନାହିଁ ;—
 ହୋଇଥିଲେ ପ୍ରାୟଶ୍ଚିତ୍ତ କର,
 ଆଉ,
 ‘ପ୍ରାୟଶ୍ଚିତ୍ତ’ ମାନେହିଁ ହେଉଛି—
 ମନରେ ବା ଚିତ୍ତରେ ଗମନ କରି,
 କାରଣ ଆବିଷ୍କାର କରି,
 ତାହାର ଏହିପରି ଅପନୋଦନ କରିବ
 ଯେ
 ସେ ଚରିତ୍ରରୁ
 ଚିରଦିନ ପାଇଁ
 ବିଦାୟ ଗ୍ରହଣ କରେ

। ୧୭୧ ।

ନୃତ୍ୟଗୀତରେ ସ୍ବାସ୍ଥ୍ୟ ଓ ସୌନ୍ଦର୍ଯ୍ୟ

ସଙ୍ଗୀତ ପରି
 ସହଜ ଚିତ୍ତବିନୋଦନକାରୀ
 ପ୍ରାଣାୟାମ
 କମିହିଁ ଦେଖିବାକୁ ମିଳେ,—
 ପୁଣି
 ନୃତ୍ୟ ପରି
 ଉତ୍ପୁଲ୍ଲକାରୀ ବ୍ୟାୟାମ ମଧ୍ୟ
 ବିରଳ ;
 ତେଣୁ, ସଦୃଶାବର ଉଦ୍ଦୀପନା କରେ
 ଏପରି ନୃତ୍ୟଗୀତ
 ସ୍ତ୍ରୀ ଓ ପୁରୁଷ ଉଭୟଙ୍କୁହିଁ
 ଜୀବନରେ
 ସହଜ ଓ ସୁନ୍ଦର କରିତୋଳେ

। ୧୭୨ ।

ସତୀତ୍ବ

ଯିଏ ସ୍ବାମୀଙ୍କ ଜୀବନ, ଯଶ ଓ ବୃଦ୍ଧିକୁ
 ଉନ୍ନତି ପଥରେ ଉଲ୍ଲଙ୍ଘନ କରି—
 ସମ୍ବର୍ଦ୍ଧନା, ସହାନୁଭୂତି, ପାରିପାର୍ଶ୍ବିକରେ ପ୍ରତିଷ୍ଠା,
 ସେବା, ଶୁଶ୍ରୂଷା, ସାହାଯ୍ୟ ଓ ସାମର୍ଥ୍ୟରେ
 ଅବିଚଳିତ ରଖି,
 ନିଜର ଜୀବନ, ଯଶ ଓ ବୃଦ୍ଧିକୁ ଅତ୍ୟନ୍ତ କରି,—
 ବ୍ୟସ୍ତି ଓ ସମସ୍ତିରେ ପ୍ରତିଷ୍ଠାଲାଭ କରନ୍ତି—
 ସତୀତ୍ବ ତାଙ୍କଠାରେ ସାର୍ଥକ ;—
 ଯଦି ନାରୀଙ୍କୁ ନିଜର କରିଅଛ,
 ସତୀତ୍ବକୁ ଆଲିଙ୍ଗନ କରି
 ସାର୍ଥକ ହୁଅ,
 ଜୀବ ଓ ଜଗତକୁ
 ସାର୍ଥକ କରିତୋଳ

। ୧୭୩ ।

ସ୍ବାମୀ

ଯଦି ତୁମେ ତୁମର ପୁରୁଷକୁ
 ତୁମର ଅସ୍ତିତ୍ବ ପରି
 ଅନୁଭବ କରିପାର,
 ଆଉ, ତାହା କରିଲେ—
 ବସ୍ତୁତଃ ତୁମର ଚରିତ୍ର ଗିତର-ଦେଇ
 ଚାଲି-ଚଳନ, ଭାବ-ଜାଷା ଇତ୍ୟାଦିର ଅଭିବ୍ୟକ୍ତି
 ଯଦି ଘୋଷଣା କରେ—
 ସେ ତୁମର ଅସ୍ତିତ୍ବ—
 ଜାଣିବ ‘ସ୍ବାମୀ’-ସମ୍ବୋଧନ
 ସେତେବେଳେହିଁ
 ତୁମର ଜୟଯୁକ୍ତ ହେବ

। ୧୭୪ ।

ଅହଙ୍କାରର କ୍ଷେତ୍ର

ତୁମର ଅହଂକୁ ସେବାଭାବରେ
ଆପୁତ କରି ରଖ—
ଆଉ, ଯେତେବେଳେ କୌଣସି ସତ୍—
ଅର୍ଥାତ୍
ଯାହା ତୁମର ଓ ତୁମର ପାରିପାର୍ଶ୍ବିକର
ଜୀବନ, ଯଶ ଓ ବୃଦ୍ଧିର ଅନୁକୂଳ—
ପ୍ରତିକୂଳକୁ ପରାଭୂତ କରି
ତାହାର ପ୍ରତିଷ୍ଠା କରିବାକୁ ହେଲେ,
ଅହଂକୁ ଚାଳନା କରିପାର—
କିନ୍ତୁ
କାହାରି ଅହଂକୁ ଛୋଟ ବା ଚାହିଁଲ୍ୟ
କରି ନୁହେଁ,
ବରଂ ତେଜ, ସମ୍ମାନ ଓ ସମର୍ଥନର ସହିତ—
ଏହା ବେଶ୍ କରି ସୁରକ୍ଷା ରଖ,—
ନତୁବା
ଅହଂକାରୀ ବୋଲି
ପ୍ରତିଷ୍ଠାରୁ
ବିଚ୍ୟୁତିଲାଭ କରିବ । ୧୭୪ ।

ଦରିଦ୍ରତାର ଦାରିଦ୍ର୍ୟ

ତୁମେ ଅର୍ଥରେ ବା ଐଶ୍ବର୍ଯ୍ୟରେ
ଦରିଦ୍ର ହୋଇପାର,
କିନ୍ତୁ ସେ-ଦାରିଦ୍ର୍ୟ ଯେପରି ତୁମର ଚରିତ୍ରରେ
ହୀନତା, ଦୈନ୍ୟ ଓ ଦୁଷ୍ଟି ଆଣି

ନ ପାରେ—

ଦେଖିବ,
ତୁମର ଦରିଦ୍ରତା
ଦରିଦ୍ର ହୋଇଯିବ । ୧୭୬ ।

ନିତ୍ୟକର୍ମରେ ଶ୍ରମଶିଳ୍ପ

ପୁଣି କହେ—

ତୁମର ଶ୍ରମଶିଳ୍ପ ଯେପରି ତୁମର
ପାରିପାର୍ଶ୍ବିକର
ପ୍ରୟୋଜନ ପୂରଣ କରାଇ
ତୁମକୁ ଅର୍ଥରେ ଓ ସମ୍ପଦରେ
ସମ୍ବଳ କରିତୋଳେ,
ଶ୍ରମଶିଳ୍ପର ସେବା ନ କରି
ଲକ୍ଷ୍ମୀଙ୍କ ଆଶୀର୍ବାଦରୁ
ବଞ୍ଚିତ ହୁଅ ନାହିଁ;
ଏହା ଯେପରି ତୁମର
ନୈମିତ୍ତିକ ବ୍ରତ ହୁଏ,
ମନେରଖିବ—
ଭୁଲିବ ନାହିଁ । ୧୭୭ ।

ଉପହାର-ଗ୍ରହଣରେ-ସତର୍କତା

ମା, ବାପ, ସ୍ବାମୀ, ଶ୍ୱଶୁର, ଶାଶୁ, ଆଦର୍ଶ, ଗୁରୁଜନ
ଓ ନିଜର ଭାଇଭଉଣୀ ଛଡ଼ା—
କେହି ଯଦି ଉଚ୍ଚପାର ତୁମକୁ
କୌଣସି ପ୍ରକାରର ଦାନ ବା ଉପହାର
ଦେବାକୁ ଚାହେ,

ତାହା କଦାପି ଗ୍ରହଣ କର ନାହିଁ—
 ଏପରି-କି ବିଶେଷଭାବେ ଅନୁରୁଦ୍ଧ ହୋଇଲେ ମଧ୍ୟ ନୁହେଁ ;—
 ଯଦି ଏକାନ୍ତ ନେବାକୁ ହୁଏ—
 ବାପ, ସ୍ବାମୀ, ଶ୍ୱଶୁରଙ୍କ ହାତ ଦେଇ
 ଅନୁରୋଧକାରୀର ଉପହାର ନିଅ ;
 କାରଣ,
 ଏହି ଦାନ ଭିତର ଦେଇ
 ଅନେକ ଦୁଷ୍ଟମନ ତୁମକୁ ସ୍ପର୍ଶ କରିପାରେ,—
 ତାହା ପଳରେ ;
 ଯାହା ତୁମେ କେବେ ବି ଭାବିନାହିଁ,
 ତାହା ଘଟିବାକୁ—
 ହୁଏତ ଏତେଟିକେ ବି
 କାଳବିଳମ୍ବ ଘଟିବ ନାହିଁ—
 ସାବଧାନ ହୁଅ । ୧୨୮ ।

ଜୀବନର ଧର୍ମ ଓ ସହଧର୍ମିଣୀତ୍ୱ

ଅବସ୍ଥା (State of existence), ବସ୍ତୁ (object),
 ଆସକ୍ତି (attachment); ଉତ୍ତେଜନା (Stimulus &
 response) ଓ ବୋଧ (sensation)—
 ଏଥିରୁହିଁ ଜ୍ଞାନର ଉତ୍ପତ୍ତି ;
 ଆଉ, ଏହି ବୋଧ ଓ ଜ୍ଞାନରୁହିଁ
 ମଣିଷ ଠିକ୍ କରି ନିଏ—
 କେଉଁଟି ତାହାର ଜୀବନଯାପନର ଅନୁକୂଳ,
 କେଉଁଟି ବା ତାହାର ଜୀବନ ପକ୍ଷରେ ପ୍ରତିକୂଳ ;
 ଯାହା ଅନୁକୂଳ ମନେକରେ,
 ତାହାହିଁ ତାହାର ଆନନ୍ଦର ହୋଇଉଠେ,

ପ୍ରତିକୂଳ ଯାହା, ତାହାହିଁ ତାହାର ଦୁଃଖର ;—
 ଏହି ଅନୁକୂଳରେ ଅନୁରକ୍ତି ତାହାକୁ
 ବିଷୟରୁ ବିଷୟାନ୍ତରରେ ଆକୃଷ୍ଟ କରି
 ଉଦ୍‌ବିଗ୍ନ ଓ ଅଶାନ୍ତ କରିଦେଇ—
 ତାହାହିଁ ପ୍ରତିକୂଳ ହୋଇ ଛିଡ଼ାହୁଏ—
 ଯେପରି ତାହାର ପାରିପାଶ୍ୱିକ ତାହାକୁ
 ନିଃଶେଷ କରି ପକାଇବ ;
 ପୁଣି,
 ମଣିଷର ଅସ୍ଥିତ୍ୱ ବା ଅବସ୍ଥାର ଚେତନା
 ତାହାର ପାରିପାଶ୍ୱିକର ସଂଘାତରେହିଁ ଘଟିଥାଏ ;—
 ତାହାର ପାରିପାଶ୍ୱିକ ତାହାକୁ
 ଛିନ୍ନଭିନ୍ନ କରି ହଜମ କରିବାକୁ ଚାହେ,
 କିନ୍ତୁ ଆପ୍ରାଣ ଚେଷ୍ଟାରେ—
 ତାହାର ଅବସ୍ଥା ବା ସ୍ଥିତିକୁ
 ରକ୍ଷା କରିବାକୁ ବ୍ୟତିବ୍ୟସ୍ତ ;
 ଏହିପରି ବ୍ୟାପାରରେ—
 ବସ୍ତୁ ବା ବୃଦ୍ଧି ପାଇବାକୁ ବଞ୍ଚାଇବାକୁ ହେଲେହିଁ—
 ପାରିପାଶ୍ୱିକର ଯେ କୌଣସି-ଗୋଟିକୁ—
 ଯାହା ଜୀବନ ଓ ବୃଦ୍ଧିର ଅନୁକୂଳ—
 ଯେଉଁଥିରେ ଜୀବନ ଓ ବୃଦ୍ଧି ସମୃଦ୍ଧ ହୁଏ
 ସେଥିରେ ଅନୁରକ୍ତ ହେବାକୁ ହେବ—
 ଆଉ, ଏଇଟିହିଁ ମଣିଷର ଇଷ୍ଟ, ଗୁରୁ ବା ଆଦର୍ଶ ;
 ତେଣୁ,
 ଯେ-ଜୀବନ ଆଦର୍ଶରେ ଅନୁପ୍ରାଣିତ ନୁହେଁ,
 କର୍ମ ଯାହାର ବିଚ୍ଛିନ୍ନ ଓ ଉଦ୍‌ବିଗ୍ନ ହୋଇ
 ତାହାର ଇଷ୍ଟ ବା ଆଦର୍ଶକୁ

ପ୍ରତିଷ୍ଠା କରିବାର ଉଦ୍ଦେଶ୍ୟ ବହନ କରେ ନା—
 ସେ-ଜୀବନ ଯେ କାଳ ସ୍ରୋତରେ ଭାସି-ଭାସି
 ମରଣ-ସୀମାକୁ ସ୍ପର୍ଶ କରିବ,
 ସେଥିରେ ଆଉ ସନ୍ଦେହ କଅଣ ?
 ତେଣୁ, ତୁମର ସ୍ବାମୀ ଯଦି କୌଣସି ଇଷ୍ଟ ବା ଆଦର୍ଶରେ
 ତାହାକୁ ନ୍ୟସ୍ତ କରି ନ ଥାଆନ୍ତି,
 ତାହାକୁ ବୁଝାଇ,
 ପ୍ରୟୋଜନର ପ୍ରୟୋଜନ ଦେଖାଇ
 ଅବିଳମ୍ବେ ଆଦର୍ଶବାନ୍ କରିତୋଳ—
 ସହଧର୍ମିଣୀ ହୁଅ,
 ଅନୁସରଣ କର, ଚାଲ—
 ଦେଖିବ—
 ଜୀବନ, ଯଶ ଓ ବୃଦ୍ଧିରୁ
 ବଞ୍ଚିତ ହେବ ନାହିଁ,
 ତୃପ୍ତି, ସ୍ବସ୍ତି ଓ ଶାନ୍ତି—
 ତୁମମାନଙ୍କ ଜୟଗାନରେ
 ଜାତି ଓ ଜଗତକୁ
 ମୁଖର କରିତୋଳିବ । ୧୭୯ ।

ସ୍ବସ୍ତି

ତୁମେ ଭାବିପାର—
 ତୁମର ସ୍ବାମୀଙ୍କ ପ୍ରତି ବା ସଂସାର ପ୍ରତି
 ଯାହା-କିଛି କରଣୀୟ—କେବଳ ତୁମରହିଁ,
 କିନ୍ତୁ ବୁଝିରଖ—
 ଭଲ ପାଇବାକୁ ହେଲେହିଁ
 ଭଲ କରିବାକୁ ହୁଏ—

ତାହା ତୁମ ବେଳକୁବି ଯେପରି,
 ଅନ୍ୟର ବେଳକୁବି ସେହିପରି ;—
 ତୁମେ ଯଦି ଅନ୍ୟର ମଙ୍ଗଳପାଇଁ ଯାହା-କିଛି କରଣୀୟ—
 ପାଇବାର ଆଶା ନ ରଖ—
 ଯେତେଦୂର ସମ୍ଭବ—
 ଉଦ୍ଦେଶ୍ୟଶୂନ୍ୟ ଭାବରେ କରିଯାଇ ପାର,
 ଦେଖିବ,
 ପାଇବା ପାଇଁ ତୁମକୁ ଆଉ
 ବ୍ୟାକୁଳ ହେବାକୁ ହେବ ନାହିଁ,
 ପାଇବା ତ ଆସିବହିଁ—
 ତୁମ ମନରେ ଅନ୍ତରୀକ୍ଷରେ
 କିଏ ଯେପରି ଗାଇଉଠିବ,
 ‘ସ୍ବସ୍ତି ! ସ୍ବସ୍ତି !! ସ୍ବସ୍ତି !!!’ । ୧୮୦ ।

ସମାପ୍ତ

